



ឯកសារដើម
ORIGINAL/ORIGINAL
 ថ្ងៃ ខែ ឆ្នាំ (Date): 01-Apr-2015, 14:13
 CMS/CFO: Sann Rada

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

អង្គជំនុំជម្រះវិសាមញ្ញក្នុងតុលាការកម្ពុជា
 Extraordinary Chambers in the Courts of Cambodia
 Chambres Extraordinaires au sein des Tribunaux Cambodgiens

Kingdom of Cambodia
 Nation Religion King
 Royaume du Cambodge
 Nation Religion Roi

អង្គជំនុំជម្រះសាលាដំបូង

Trial Chamber
Chambre de Premiere instance

កំណត់ហេតុជាលាយលក្ខណ៍អក្សរនៃកិច្ចដំណើរការនីតិវិធី

ជំនុំជម្រះក្តីនៅដំណាក់កាលពីរ

សាធារណៈ

សំណុំរឿងលេខ ០០២/១៩-០៩-២០០៧/អវតក/អជសដ

ថ្ងៃទី២៥ ខែមីនា ឆ្នាំ២០១៥

ម៉ោង ០៩:០១នាទី

សវនាការលើកទី២៦៣

ចៅក្រមសាលាដំបូង៖

ចៅក្រម និល ណុន ជាប្រធាន

ចៅក្រម ក្លូឌា ហ្វេនស៍
(Judge Claudia FENZ)

ចៅក្រម យ៉ា សុខន

ចៅក្រម ហ្សង់ម៉ាក ឡាវេរ៉េនី
(Judge Jean-Marc LAVERGNE)

ចៅក្រម យូរ ឧត្តរា

ចៅក្រម ធ្វូ មណី (បម្រុង)

ចៅក្រម ម៉ាទីន ខារ៉ូបគីន (បម្រុង)
(Judge Martin KAROPKIN)

ក្រឡាបញ្ជីសាលាដំបូង៖

លោកស្រី សែ កុលវុឌ្ឍី

កញ្ញា ម៉ាដាលេណា ហ្គេហ្សឺ

(Ms. Maddalena Ghezzi)

លោក រ៉ូដឺ ហ្វីលីព (Mr. Roger Phillips)

ការិយាល័យសហព្រះរាជអាជ្ញា៖

លោក សេង ប៊ុនយ៉ាង

កញ្ញា សុង ឆន្ទី

លោក ខេល លីសាក់ (Mr. DALE LYSAK)

លោក វ៉ាំងសង់ វ៉ាយដឺ ដេស្តាម៉ែល

(Mr. Vincent de wilde d'ESTMAEL)

ជនជាប់ចោទ៖

លោក នួន ជា

លោក ខៀវ សំផន

មេធាវីការពារជនជាប់ចោទ នួន ជា៖

លោក សុន អរុណ

លោក សួន វិសាល

លោក វិចិត្រ កូប៉េ (Mr. Victor KOPPE)

មេធាវីការពារជនជាប់ចោទ ខៀវ សំផន៖

លោក គង់ សំអុន

លោកស្រី អង់តា ហ្គីសសេ
(Mrs. Anta GUISSSE)

មេធាវីប្រចាំការលោក ខៀវ សំផន៖

លោកស្រី ទូច វណ្ណក្ស

លោក ខលវីន សោនដឺស៍
(Mr Calvin SAUNDERS)

មេធាវីតំណាងដើមបណ្តឹងរដ្ឋប្បវេណី៖

លោកស្រី ម៉ារី ហ្គីរ៉ូដ៍ (Ms. Marie GUIRAUD)

លោក គឹម ម៉េងឃី

លោក ឡា ជុនធី

លោក ហុង គឹមសួន

លោកស្រី ស៊ីន សុវ៉ាន

លោកស្រី ម៉ុច សុវណ្ណារី

លោក វ៉ែន ពៅ

ផ្នែកគ្រប់គ្រងតុលាការ៖

លោក អ៊ិច អរុណ

លោកស្រី សួ សុទ្ធារី

បញ្ជីឈ្មោះអ្នកនិយាយ៖
ភាសាដែលបានប្រើ លើកលែងតែមានការបញ្ជាក់ផ្សេងទៀតនៅក្នុងប្រតិចារឹក

អ្នកនិយាយ	ភាសា
ចៅក្រម និល ណុន (ប្រធានអង្គជំនុំ)	ខ្មែរ
ចៅក្រម ហ្វ្រង់ម៉ាក ឡាវ៉ែនី	បារាំង
ចៅក្រម ក្លូឌា ហ្វេស៊ី	អង់គ្លេស
លោក ខេល លីសាក់	អង់គ្លេស
លោក វ៉ាន់សង់ វ៉ាយដ៍ ដេស្តាឈ	បារាំង
លោក វ៉ិចទ័រ កូប៉េ	អង់គ្លេស
លោក គង់ សំអុន	ខ្មែរ
លោកស្រី អង់តា ហ្គីសសេ	បារាំង
លោកស្រី ម៉ារី ហ្គីរ៉ូដ៍	បារាំង
លោក គីម ម៉េងឃី	ខ្មែរ
លោកស្រី ម៉ុច សុវណ្ណារី	ខ្មែរ
លោក សូត្រ សាំង (2-TCCP-304)	ខ្មែរ
លោក សយ សែន (2-TCCP-271)	ខ្មែរ

ឧបសម្ព័ន្ធ

ការសួរដេញដោលនៅសវនាការ៖ លោក សុភ័ក្ត្រ សារ៉ាង (2-TCCP-304)

សួរដោយលោក វ៉ិចទ័រ កូប៉េ ផ្ដើមពី.....ទំព័រ ៣

សួរដោយលោក គង់ សំអុន ផ្ដើមពីទំព័រ ២៧

សួរដោយលោកស្រី អង់តា ហ្គីសសេ ផ្ដើមពីទំព័រ ៣៤

សួរដោយចៅក្រម ហ្សង់ ម៉ាកឡាវើន ផ្ដើមពីទំព័រ ៤៥

សួរបន្តដោយលោកស្រី អង់តា ហ្គីសសេ ផ្ដើមពីទំព័រ ៤៨

ការសួរដេញដោលនៅសវនាការ៖ លោក សយ តែន (2-TCCP-271)

សួរដោយលោកស្រី ម៉ិច សុវណ្ណារី ផ្ដើមពីទំព័រ ៥២

សួរដោយលោក វ៉ាន់សង់ វ៉ាយដ៍ ដេស្វាឯល ផ្ដើមពីទំព័រ ៥៥

សួរដោយលោក វ៉ិចទ័រ កូប៉េ ផ្ដើមពី.....ទំព័រ ៧០

សួរដោយលោកស្រី អង់តា ហ្គីសសេ ផ្ដើមពីទំព័រ ៧៩

កិច្ចដំណើរការនីតិវិធី

1

(ចៅក្រមចូលក្នុងបន្ទប់សវនាការ)

2

[០៩:០១:៣០]

3

ប្រធានអង្គជំនុំជម្រះ៖

4

អង្គុយចុះ!

5

អង្គជំនុំជម្រះ ប្រកាសបន្តកិច្ចដំណើរការនីតិវិធីសវនាការ។ នៅព្រឹកនេះ អង្គជំនុំជម្រះធ្វើសវនាការស្តាប់សក្ខីកម្មដើមបណ្តឹងរដ្ឋប្បវេណី សូត្រ សាំង បន្តបញ្ចប់ ហើយនិងនៅសៀលនេះអង្គជំនុំជម្រះនឹងធ្វើសវនាការបន្តស្តាប់សក្ខីកម្មដើមបណ្តឹងរដ្ឋប្បវេណី សយ សែន ។

6

7

8

ក្រឡាបញ្ជីសវនាការ លោកស្រី សែ កុលវុឌ្ឍី ឡើងរាយការណ៍អំពីស្ថានភាពវត្តមាន អវត្តមានភាគី និងបុគ្គលដែលអង្គជំនុំជម្រះកោះអញ្ជើញឱ្យចូលរួមនៅក្នុងកិច្ចដំណើរការសវនាការថ្ងៃនេះ។

9

10

ក្រឡាបញ្ជី៖

11

សូមគោរពលោកប្រធាន សម្រាប់សវនាការនៅថ្ងៃនេះ ក្រឡាបញ្ជីកត់សម្គាល់ឃើញថា គ្រប់ភាគីទាំងអស់នៃរឿងក្តីនេះមានវត្តមាន។ ដោយឡែកលោក នួន ជា មានវត្តមាននៅបន្ទប់ឃុំខ្លួនខាងក្រោមសាលសវនាការនេះ ដោយលោកស្នើសុំលះបង់សិទ្ធិមានវត្តមានដោយផ្ទាល់ពីបន្ទប់សវនាការ។ លិខិតលះបង់សិទ្ធិរបស់លោក នួន ជា បានប្រគល់ដល់ក្រឡាបញ្ជីរួចហើយ។ ដើមបណ្តឹងរដ្ឋប្បវេណីដែលត្រូវមកផ្តល់សក្ខីកម្មបន្តបញ្ចប់នៅថ្ងៃនេះគឺលោក សូត្រ សាំង លោកមានវត្តមានរួចហើយនៅក្នុងបន្ទប់សវនាការនេះ ហើយនៅថ្ងៃនេះដែរមានដើមបណ្តឹងរដ្ឋប្បវេណីបម្រុងមួយរូបដែលមានរហស្សនាម 2-TCCP-271។ សូមអរគុណលោកប្រធាន។

12

13

14

15

16

17

18

ប្រធានអង្គជំនុំជម្រះ៖

19

បាទ ជាដំបូងនេះ អង្គជំនុំជម្រះសូមសម្រេចលើសំណើសុំរបស់ជនជាប់ចោទ នួន ជា ជាមុនសិន។ អង្គជំនុំជម្រះបានទទួលលិខិតសុំលះបង់សិទ្ធិចូលរួមសវនាការដោយផ្ទាល់ក្នុងបន្ទប់សវនាការនេះរបស់ជនជាប់ចោទ នួន ជា ចុះថ្ងៃទី២៥ ខែមីនា ឆ្នាំ២០១៥ ដែលបានបញ្ជាក់ថា ដោយមានបញ្ហាសុខភាពមិនអំណោយផលឈឺក្បាល ឈឺចង្កេះ មិនអាចអង្គុយយូរបាន មិនអាចផ្ទៀងអាវម្នាក់បានយូរ និងដើម្បីមានលទ្ធភាពចូលរួមសវនាការនៅថ្ងៃខាងមុខឱ្យមានប្រសិទ្ធភាព ខ្លួនសុំលះបង់សិទ្ធិមានវត្តមានដោយផ្ទាល់ក្នុងបន្ទប់សវនាការនៅថ្ងៃទី២៥ ខែមីនា ឆ្នាំ២០១៥។ មេធាវីការពារក្តីរបស់ខ្លួន បានប្រាប់អំពីផល

20

21

22

23

24

25

1 ប៉ះពាល់នៃការលះបង់សិទ្ធិនេះថា ការលះបង់សិទ្ធិនេះមិនអាចបកស្រាយថាជាការលះបង់សិទ្ធិរបស់ខ្លួន
2 ក្នុងការកាត់សេចក្តីដោយយុត្តិធម៌ ឬក៏សិទ្ធិក្នុងការជំទាស់ទៅនឹងភស្តុតាងក្នុងការដាក់បង្ហាញ ឬដាក់ជូន
3 តុលាការនេះគ្រប់ពេលវេលានៃសវនាការលើរូបខ្លួនឡើយ។

4 បានឃើញកំណត់ហេតុពិនិត្យសុខភាពជនជាប់ចោទ នួន ជា ដែលធ្វើឡើងដោយគ្រូពេទ្យប្រចាំ
5 ការពិនិត្យព្យាបាលថែទាំសុខភាពជនជាប់ចោទនៅ អ.វ.ត.ក ចុះថ្ងៃទី២៥ ខែមីនា ឆ្នាំ២០១៥ បានកត់
6 សម្គាល់ស្ថានភាពសុខភាពរបស់ជនជាប់ចោទ នួន ជា ថាលោក នួន ជា មានអាការៈឈឺចង្កេះជាប្រចាំ
7 គឺនិងកាន់តែឈឺខ្លាំងឡើងនៅពេលអង្គុយយូរ និងបានផ្តល់អនុសាសន៍ថាសូមឱ្យអង្គជំនុំជម្រះអនុញ្ញាត
8 ឱ្យលោក នួន ជា ចូលរួមតាមដានកិច្ចដំណើរការសវនាការពីបន្ទប់ខាងក្រោមសាលសវនាការនេះ។

9 [០៩:០៤:៤៦]

10 ដោយផ្អែកលើមូលដ្ឋាននេះ និងយោងតាមបទប្បញ្ញត្តិនៃវិធាន៨១(៥) នៃវិធានផ្ទៃក្នុង អ.វ.ត.ក
11 អង្គជំនុំជម្រះ យល់ព្រមនិងអនុញ្ញាតឱ្យជនជាប់ចោទ នួន ជា នៅបន្តតាមដានកិច្ចដំណើរការសវនាការ
12 ពីចម្ងាយពីបន្ទប់ឃុំខ្លួនមួយស្ថិតនៅក្រោមសាលសវនាការនេះ តាមរយៈឧបករណ៍សោតទស្សន៍សម្រាប់
13 រយៈពេលសវនាការពេញមួយថ្ងៃនេះ ដោយលោក នួន ជា លះបង់សិទ្ធិចូលរួមក្នុងកិច្ចដំណើរការសវនាការ
14 ដោយផ្ទាល់ក្នុងបន្ទប់សវនាការនេះ។

15 បង្គាប់ឱ្យបុគ្គលិកផ្នែកសោតទស្សន៍ភ្ជាប់ប្រព័ន្ធសោតទស្សន៍សម្រាប់ជនជាប់ចោទ នួន ជា អាច
16 ចូលរួម និងតាមដានកិច្ចដំណើរការសវនាការពីចម្ងាយពីបន្ទប់ឃុំខ្លួនមួយស្ថិតនៅក្រោមសាលសវនាការ
17 នេះ ក្នុងអំឡុងពេលនៃកិច្ចដំណើរការសវនាការសម្រាប់ថ្ងៃនេះ។

18 ហើយអង្គជំនុំជម្រះក៏សូមជម្រាបជូនដល់ភាគីដែលពាក់ព័ន្ធនៅក្នុងរឿងក្តីនេះថា កិច្ចដំណើរការ
19 នីតិវិធីស្តាប់សក្ខីកម្មដើមបណ្តឹងរដ្ឋប្បវេណី 2-TCCP-271 ដែលនៅចំពោះមុខអង្គជំនុំជម្រះត្រូវបានធ្វើ
20 ឡើងជាអសាធារណៈមួយផ្នែក បន្ទាប់មកសវនាការត្រូវបានផ្អាក ដោយសារមានសំណើសុំវិធានការ
21 ការពារពីសំណាក់ដើមបណ្តឹងរដ្ឋប្បវេណី ហើយដែលមានការធ្វើសវនាការស្តាប់សក្ខីកម្មដែលនៅ
22 សេសសល់ដើមបណ្តឹងរដ្ឋប្បវេណីរូបនេះជាអសាធារណៈ និងការរៀបចំធ្វើរបាយការណ៍វាយតម្លៃ
23 ដោយអង្គការគាំពារសាក្សីនិងអ្នកជំនាញ។

24 របាយការវាយតម្លៃរបស់អង្គការគាំពារសាក្សីនិងអ្នកជំនាញឯកសារ E--
25 (នៅក្រុមពិភាក្សា)

1 [០៩:០៧:៤២]

2 បាទ ឥឡូវនេះ បញ្ហានេះដោយសារបញ្ហាទំនងជាមានការភ័ន្តច្រឡំលើការរៀបចំសេចក្តីសម្រេច
3 នេះ ដែលធ្វើឱ្យមានការ -- មានភាពខុសគ្នារវាងភាសាខ្មែរ និងភាសាអង់គ្លេស។ ដូច្នោះ អង្គជំនុំជម្រះ
4 ផ្អាកការជម្រាបជូនភាគីពាក់ព័ន្ធនឹងបញ្ហានេះមួយអន្លើសិន ហើយរង់ចាំរហូតដល់ពេលអង្គជំនុំជម្រះ
5 ត្រឡប់មកពីសម្រាកនៅម៉ោងទីមួយនេះ អង្គជំនុំជម្រះនឹងជម្រាបជូនដល់ភាគី និងសាធារណជនជាប
6 លើបញ្ហានេះសាជាថ្មីម្តងទៀតរួមទាំងសម្រេចលើសំណើសុំរបស់មេធាវីការពារក្តីរបស់លោក ខៀវ សំផន
7 ផងដែរ។

8 បាទ ជាបន្តទៅនេះ អង្គជំនុំជម្រះផ្តល់វេទិការទៅដល់ក្រុមមេធាវីការពារក្តី ដើម្បីបន្តការតាំង
9 សំណួរដេញដោលចំពោះដើមបណ្តឹងរដ្ឋប្បវេណីរូបនេះ។

10 បាទ មេធាវីការពារក្តីលោក នួន ជា អស់? សូមអញ្ជើញបាទ!

11 **លោក វ៉ិចទ័រ កូប៉េ៖**

12 សូមអរគុណលោកប្រធាន។ ជម្រាបសួរលោក លោកស្រីចៅក្រម ជម្រាបសួរសហការី។

13 **ការតាំងសំណួរដោយសហមេធាវីការពារក្តី**

14 **សួរបន្តដោយលោក វ៉ិចទ័រ កូប៉េ៖**

15 **ស៖** ជម្រាបសួរលោកដើមបណ្តឹងរដ្ឋប្បវេណី។ កាលពីម្សិលមិញមុនពេលឈប់សម្រាក ខ្ញុំ
16 បានសួរសំណួរមួយចំនួនអំពីសក្ខីកម្មរបស់ សយ សែន ខ្ញុំនឹងលើកឡើងអំពីប្រធានបទនេះឡើងវិញ
17 ក្នុងរយៈពេលខ្លីទេ។ តែដំបូងខ្ញុំសូមចាប់ផ្តើមសួរសំណួរដូចតទៅនេះ គឺទាក់ទងទៅនឹងឈ្មោះរបស់អ្នក
18 ទោស និងអ្នកយាមគុក។ អ្នកយាមគុកពីរនាក់គឺឈ្មោះ អ៊ុក និង ទូច -- ឈ្មោះ អ៊ុក និង ទូច។ ក្នុង
19 ចំណោមទាំងពីរនាក់នេះ អ្នកយាមម្នាក់បានផ្តល់ចម្លើយជូនសហចៅក្រមស៊ើបអង្កេតថា ទូច គឺរស់នៅ
20 វត្តខ្នារ នៅខាងត្បូងលាយបូរ។ តើលោកអាចបញ្ជាក់បានទេ វាត្រឹមត្រូវដែរឬអត់ទេ?

21 [០៩:១០:០៦]

22 **លោក សូត្រ សាំង៖**

23 **ឆ៖** បាទ ទូច រស់នៅទីណា ខ្ញុំមិនដឹងកំណើតកើតជាគាត់ទេ ប៉ុន្តែគាត់រស់នៅឃុំលាយបូរ
24 តែឃុំ ស្រុក ខ្ញុំអត់ដឹងទេ គាត់រស់នៅក្នុងឃុំលាយបូរ ប៉ុន្តែភូមិគាត់ខ្ញុំអត់បានដឹងទេបាទ។

25 **ស៖** ហើយតើលោកអាចជម្រាបជូនតុលាការបានទេ គាត់សព្វថ្ងៃនៅរស់រានមានជីវិតឬក៏អត់ទេ?

1 **ឆ៖** បាទ តាំងពី៧៩ មកសព្វថ្ងៃនេះ ខ្ញុំមិនបានដឹងទេ ថាគាត់នៅរស់ ឬមួយគាត់ស្លាប់។

2 **ស៖** ហើយ អ៊ីក -- អ៊ីក គឺឯកសារ E3/4020, ERN 00433571 ជាភាសាអង់គ្លេស, ខ្មែរ
3 00165332, ហើយនិងបារាំង 0052420, គឺអ្នកយាមម្នាក់នេះបានផ្តល់សក្ខីកម្ម និងយាយអំពីឈ្មោះ
4 អ៊ីក ថា អ៊ីក ឥឡូវនេះគឺរស់នៅស្រុកបរសេដ្ឋ ខេត្តកំពង់ស្ពឺ។ តើលោកអាចបញ្ជាក់បានទេ គាត់ពិតជា
5 រស់នៅទីហ្នឹងមែន ឬក៏អត់ទេ?

6 **ឆ៖** បាទ ពីព្រោះតា អ៊ីក ហ្នឹង ឈ្មោះតាអ៊ីកៗហ្នឹងគាត់មិនដឹងនៅកំពង់ស្ពឺ ឬមួយនៅខេត្តណា
7 កាលធ្វើហ្នឹង ខ្ញុំអត់បានដឹងគាត់នៅដែរ មិនដឹងគាត់នៅភូមិណា ឃុំណា មិនដឹងគាត់នៅទីណា។ ខ្ញុំអត់
8 ដឹងទេបាទ។

9 **ស៖** លោកដឹងថាគាត់សព្វថ្ងៃនៅរស់រានមានជីវិតទេ ឬក៏អត់ទេ?

10 **ឆ៖** បាទ ចាប់ពី ៧៩ មកបច្ចុប្បន្ន ខ្ញុំអត់ដឹង បានដឹងថា គាត់រស់ ឬមួយស្លាប់បាទ។

11 **ស៖** សូមអរគុណ។ លោកដើមបណ្តឹងរដ្ឋប្បវេណី ខ្ញុំសុំសួរឈ្មោះមនុស្សម្នាក់គឺអ្នកទោសស្រី
12 ដែលលោកបានឆ្លើយនៅក្នុងចម្លើយរបស់លោកឆ្លើយ -- គឺឯកសារ D22/88, ERN គឺ 00379422, ខ្ញុំ
13 អត់មាន ERN ជាភាសាខ្មែរទេ នេះវាគ្រាន់តែឈ្មោះរបស់បុគ្គលម្នាក់។ លោកដើមបណ្តឹងរដ្ឋប្បវេណី
14 លោកនិយាយពីអ្នកទោសម្នាក់ឈ្មោះក្លាយបេ។ លោកជម្រាបជូនតុលាការបានទេ តើក្លាយបេនេះ
15 ជាអ្នកណា?

16 [០៩:១៣:១០]

17 **ឆ៖** បាទ ក្លាយបេ នេះកាលនៅពេលវ័យកុមារនៅតូចណាស់ គឺ កូនយាយវ៉ាត់។

18 **ស៖** បាទ ខ្ញុំយល់ហើយ។ សំណួរចុងក្រោយអំពីអ្នកទោសស្រីម្នាក់នៅពេលដែលលោកធ្វើការ
19 នៅទីនោះ។ អ្នកទោសស្រីម្នាក់ឈ្មោះ រឿន។ តើបើខ្ញុំនិយាយអីចឹង តើលោកអាចនឹកឃើញទេ?

20 **ឆ៖** ឈ្មោះសូមអញ្ជើញប្រាប់ម្តងទៀត ខ្ញុំចាំ អត់បានស្គាល់ឈ្មោះហ្នឹងបាទ។

21 **ស៖** ឈ្មោះ រុន។

22 **ឆ៖** បាទ ឈ្មោះ រុន នេះ ខ្ញុំស្គាល់បាទ។

23 **ស៖** តើ រុន នេះជាអ្នកទោសស្រី ដែលមានជាប់ពាក់ព័ន្ធនឹងសេចក្តីស្នេហាជាមួយនឹង តាអាត់
24 មេតុកហ្នឹងដែរហ្នឹង ឬមែនទេ?

25 **ឆ៖** បាទ ខ្ញុំរឿងស្នេហា រឿងអ្វីទាំងនេះ ខ្ញុំមិនបានដឹងទេ បាទ មិនដឹងគាត់ស្នេហាយ៉ាងម៉េច

1 ឬមួយស្នេហាគាត់ខូចកាយគ្នាត្រង់ណា ខ្ញុំមិនបានដឹងទេបាទ។

2 **ស៖** លោកចាំអ្វីដែរអំពីឈ្មោះ រុន ហ្នឹងអ្នកទោសស្រី លោកចាំរឿងរ៉ាវរបស់គាត់ខ្លះដែរទេ?

3 **ឆ៖** អីរុន នេះគឺចាំបាននៅដើមក្នុងកន្លែងដែលខ្ញុំរែកដីដំបូក រែកបាតត្រពាំងនេះ បាទខ្ញុំចាំបាទ។

4 **ស៖** លោកដឹងទេថា មូលហេតុអ្វីបានជាគេចាប់ខ្លួនគាត់យកមកឃុំឃាំងនៅគុកក្រាំងតាចាន?

5 **ឆ៖** ក្នុងរឿង យាយរុន នេះ ខ្ញុំអត់បានដឹងទេ ពីព្រោះខ្ញុំអត់បានមានអ្នកស៊ើបសួរចម្លើយរបស់
6 គាត់ទេបាទ។

7 **ស៖** តើ រុន នេះជាមិត្តភក្តិ ឬសហការីរបស់ពេទ្យស្រីម្នាក់ គឺអ្នកទោសស្រីដែលលោកនិយាយ
8 ពីម្សិលមិញឈ្មោះ ហាន? តើជាមិត្តភក្តិនឹងគ្នា ឬជាសហការីនឹងគ្នា?

9 **ឆ៖** បាទខ្ញុំអត់ដឹងគាត់មិត្តភក្តិ ឬមួយសហការីយ៉ាងម៉េចទេ ឃើញតែគាត់មកនៅក្នុងហ្នឹងទាំង
10 ពីរនាក់បាទ។

11 **ស៖** តើលោកឃើញពួកគេនៅជាមួយគ្នាក្នុងលក្ខណៈជាមិត្តភក្តិ ឬក៏យ៉ាងម៉េច? សូមលោក
12 ជួយរៀបរាប់ឱ្យបានលម្អិតបន្តិច។

13 **ឆ៖** ក្នុងរស់នៅក្នុងគុកនោះ គឺជាការធម្មតាជាមួយខ្ញុំ ក៏ឃើញតែគាត់រស់នៅជាមួយគ្នា ពេល
14 ចេញធ្វើការម្តងម្កាលហ្នឹង ក៏ឃើញរស់នៅជាការធម្មតា មិនដែលមានឈ្មោះទាស់ទែងគ្នាទេបាទ។

15 [០៩:១៧:២០]

16 **ស៖** សូមអរគុណ។ សំណួរចុងក្រោយទាក់ទងទៅនឹងប្រធានបទពីម្សិលមិញដែលយើងនិយាយ
17 គ្នា អំពីអ្នកទោសស្រីម្នាក់ឈ្មោះ រ៉ាត់ ហើយខ្ញុំសួរថា តើលោកធ្លាប់បានឃើញគាត់ ឬក៏ជួបគាត់ទៀត
18 ទេ ក្រោយឆ្នាំ១៩៧៩។ ហើយលោកឆ្លើយថា លោកមិនដែលបានជួបទៀតទេ។

19 ហើយនៅក្នុងចម្លើយមួយដែលលោកបានឆ្លើយ លោកបានឃើញគាត់ម្តងនៅក្នុងឆ្នាំ២០០០។ តើ
20 នេះត្រឹមត្រូវដែរទេ?

21 **ឆ៖** ក្នុង យាយរ៉ាត់ ខ្ញុំអត់បានឃើញទេ។ ខ្ញុំជួបប្អូនគាត់ឈ្មោះ ខា នុំបានទៅលេងដល់ផ្ទះខ្ញុំ
22 បាទ។

23 **ស៖** ដូច្នោះ គឺលោកជួបជាមួយនឹងកូនស្រីរបស់ រ៉ាត់ ទៅវិញទេ មិនមែនជួប រ៉ាត់ ទេ។ អីចឹង
24 មែនទេ?

25 **ឆ៖** បាទខ្ញុំជួបប្អូនរបស់គាត់ មិនមែនកូនទេ ពីព្រោះ សុខា ហ្នឹងជាប្អូនរបស់គាត់ ជាកូនរបស់

1 យាយញី បាទ។

2 **ស៖** សូមអរគុណ។ ខ្ញុំបានលើកឡើងពីមុនបន្តិចមកហើយ ថាខ្ញុំនឹងរំលឹកឡើងវិញអំពីសក្ខីកម្ម
3 គឺសក្ខីកម្មដោយ សយ សែន បានឆ្លើយជូនអ្នកអ្នកស៊ើបអង្កេតរបស់សាលា -- តុលាការនេះ និងជម្រាប
4 ជូនអង្គជំនុំជម្រះ។ កាលពីម្សិលមិញ លោកបានឆ្លើយទាក់ទងទៅនឹងការចោទប្រកាន់ អំពីការប្រព្រឹត្ត
5 អំពើរំលោភផ្លូវភេទនៅក្រាំងតាចាន់។ ខ្ញុំសូមដកស្រង់សក្ខីកម្មនេះយកមកបង្ហាញជូនលោក ហើយខ្ញុំនឹង
6 សួរលោកថា តើលោកយល់យ៉ាងម៉េចដែរ លោកមានប្រតិកម្មយ៉ាងម៉េចដែរចំពោះចម្លើយនេះ?

7 [០៩:១៩:៥៨]

8 **លោក វ៉ិចទ័រ កូប៉េ៖**

9 លោកប្រធាន នេះគឺជាឯកសារ គឺសក្ខីកម្មរបស់ សយ សែន E1/257 នៅវេលាម៉ោង ១០:៤០
10 និងម៉ោង ១០:៤២, ERN 005-- ខ្មែរគឺ 00--

11 **អ្នកបកប្រែ៖**

12 លោកប្រធានសូមអនុញ្ញាត លឿនពេក អ្នកបកប្រែតាមអត់ទាន់ ERN។

13 **ប្រធានអង្គជំនុំ៖**

14 លោកមេធាវី វ៉ិចទ័រ កូប៉េ អានលេខ ERN សាជាថ្មីម្តងទៀត អ្នកបកប្រែ បកប្រែមិនទាន់ទេ។

15 **សួរដោយលោក វ៉ិចទ័រ កូប៉េ៖**

16 **ស៖** បាទ គឺ 01064674។ លោកដើមបណ្តឹងរដ្ឋប្បវេណី គឺ សយ សែន និងយាយអំពីលោក
17 និងនិយាយអំពី ខុច និងនិយាយអំពីអ្នកយាមដទៃទៀត។ សំណួរគឺដូចតទៅនេះ មានមនុស្សពីរនាក់ មាន
18 ខុច គឺ ខុចធំ និង ខុចតូច។ សូមទោស នេះគឺជាចម្លើយទៅវិញទេ គឺចម្លើយរបស់ សយ សែន មាន
19 មនុស្សពីរនាក់ហៅថា ខុច - ខុចតូច និង ខុចធំ។ ខុចធំ ជាអនុប្រធាន, ខុចតូច គឺជាកូនចៅទេ។ ក្រៅពី
20 ការងាររបស់គាត់សម្លាប់អ្នកទោស ខុចតូច នេះមានការងារបន្ថែមទៀតគឺ វាយអង្គលីលេខ ដើម្បីផ្ញើជូន
21 ទៅថ្នាក់លើ។ ខុចតូច គឺជាឈ្មោះមួយផ្សេងទៀត ហើយនិងមានឈ្មោះមួយទៀត សាង នោះគឺជា --
22 មួយទៀតឈ្មោះ សង់ ជាមនុស្សកាចសាហាវណាស់ -- សាំង។ លោក សយ សែន ថា ខុចតូច និង
23 ឈ្មោះមួយទៀតឈ្មោះ សាំង គឺជាមនុស្សដែលកាចជាងគេបំផុតនៅក្នុងចំណោមកងទ័ពទាំង១២។
24 ការដែលខ្ញុំនិយាយដូច្នោះ តែពេលណាបើគាត់បានឃើញ ឬអ្នកទោសប្រព្រឹត្តកំហុសអ្វីតូចតាចហ្នឹង គឺថា
25 គាត់នឹងវាយដំអ្នកទោស វាយនឹងដៃ ទាត់ជាក់នឹងជើង។ គាត់គឺថាប្រើដៃប្រើជើងគាត់ គឺវែទាត់យ៉ាង

1 ខ្លាំង។ លោកដើមបណ្តឹងរដ្ឋប្បវេណី គឺ សយ សែន បានឆ្លើយថាលោកនេះ និង ខុច គឺជាមនុស្សដែល
2 កាចសាហាវជាងគេ ហើយជាពិសេសគឺលោកហ្នឹងតែម្តង គឺជាអ្នកយាមដែលកាចជាងគេបំផុតនៅ
3 បរិវេណក្រាំងតាចាន់។ តើលោកមានប្រតិកម្មយ៉ាងម៉េចចំពោះចម្លើយនេះ?

4 [០៩:២២:៥៧]

5 **លោក ស្យាត សាំង៖**

6 **ឆ៖** បាទ ចំពោះចម្លើយនេះ ខ្ញុំធ្វើចំពោះអ្នកទោស ឬបងប្អូនអ្នកនៅក្នុងក្រាំងតាចាន់ទាំងមូល
7 ខ្ញុំក៏មិនដែលបានមានវាយដំច្រំជាក់ មានការកាប់សម្លាប់គាត់ដោយអំពើហិង្សាមួយ គឺគ្មានទេលោក។ បើ
8 លោកពាក្យដើមបណ្តឹងពីក្រៅថា ខ្ញុំនេះអ្នកកាចសាហាវយោរយោ ម៉្លោះជីវិតខ្ញុំអត់បានរស់នៅក្នុង
9 បច្ចុប្បន្ននេះទេ។ បើខ្ញុំកាចសាហាវដូចពាក្យបណ្តឹងនោះមែនបាទ។

10 **ស៖** ចុះ ខុច វិញ? តើ ខុច គឺជាអ្នកយាមកាចសាហាវដែលប្រព្រឹត្តិអំពើយោរយោមកលើអ្នក
11 ទោសដែរទេ?

12 **ឆ៖** ចំពោះរូប ខុច ក៏ខ្ញុំមិនដែលបានឃើញទៅវ៉ែទៅដំច្រំជាក់ទេ ពីព្រោះ ខុច ហើយនិងខ្ញុំដេក
13 រស់នៅជាមួយគ្នា។ វេនយាមៗជាមួយគ្នាបាទ។

14 **ស៖** លោកដើមបណ្តឹងរដ្ឋប្បវេណី គឺថាចម្លើយរបស់លោកហាក់បីដូចជាមានភាពផ្ទុយគ្នាទៅ
15 នឹងចម្លើយរបស់ សយ សែន។ គឺថាហាក់បីដូចជាលោកចង់និយាយមានន័យថា សយ សែន នេះគឺ
16 និយាយកុហកតុលាការ។ អ៊ីចឹងលោកយល់ថាម៉េច លោកមានប្រតិកម្មយ៉ាងម៉េចចំពោះសក្ខីកម្មរបស់
17 សយ សែន នេះ?

18 **ប្រធានអង្គជំនុំ៖**

19 សាក្សីកុំអាណតទាន់ឆ្លើយតប!
20 សូមអញ្ជើញលោកសហមេធាវីរងអន្តរជាតិ -- ព្រះរាជអាជ្ញារងអន្តរជាតិ!

21 [០៩:២៤:៥៦]

22 **លោក ឌេល លីសាក់៖**

23 សូមអរគុណលោកប្រធាន។ ការជំទាស់របស់ខ្ញុំនេះ គឺថាលោក កូប៉េ កំពុងតែព្យាយាមឱ្យគាត់
24 ផ្តល់នូវចម្លើយពាក់ព័ន្ធនឹងចរិតលក្ខណៈរបស់មនុស្សមួយ របស់សាក្សីមួយផ្សេង។ គាត់ប្រើពាក្យ
25 គាត់ប្រឌិតពាក្យឡើង ដោយប្រឌិតទេ គឺមិនមែនដើមបណ្តឹងរដ្ឋប្បវេណី -- សូរស្តរឱ្យគាត់ផ្តល់ជាគំនិត

1 យោបល់ណាដើម្បីសួរចង់ដឹងថាតើចម្លើយរបស់អ្នកមុនទុកចិត្ត ឬក៏អត់នោះទេ?

2 **លោក វ៉ិចទ័រ កូប៉េ៖**

3 លោកប្រធាន ខ្ញុំមានសិទ្ធិសួរដូច្នោះបាន។ ខ្ញុំបានតាំងសំណួរទៅដើមបណ្តឹងរដ្ឋប្បវេណីមើលទៅ
4 គាត់កំពុងតែមានភាពចម្រូងចម្រាសផ្ទុយគ្នាយ៉ាងខ្លាំង។ គឺថាក្នុងនាមជាភាគីមួយ ខ្ញុំត្រូវបានអនុញ្ញាត
5 ឱ្យសួរសំណួរថាតើគាត់យល់ថា យ៉ាងម៉េចដែរចំពោះចម្លើយ សយ សែន។ ដូច្នោះ ខ្ញុំយល់ឃើញថាការ
6 តាំងសំណួរបែបនេះ ជាការសមស្របពាក់ព័ន្ធនឹងបញ្ហានេះ។

7 [០៩:២៦:១៣]

8 **ប្រធានអង្គជំនុំ៖**

9 លោកអាចតាំងសំណួរបាន ប៉ុន្តែលោកមេធាវីមិនគប្បីប្រើពាក្យពេចន៍ឯណាធ្វើឱ្យគោលដៅនៃ
10 ការឆ្លើយតបនឹងសំណួររបស់លោកបាត់ទំនុកចិត្តនោះទេ។ ពាក្យពេចន៍របស់ខ្លួន ដែលលោកបានធ្វើចុង
11 ក្រោយអម្បាញ់មិញនេះ ក្នុងន័យសំដៅធ្វើឱ្យគោលដៅ គឺដើមបណ្តឹងរដ្ឋប្បវេណីរូបនេះ បាត់ទំនុកចិត្ត
12 ក្នុងការឆ្លើយតបទៅនឹងសំណួររបស់លោកសួរ។ លោកអាចតាំងសំណួរបាន បើសំណួរណាមិនត្រូវសួរ
13 អង្គជំនុំជម្រះប្រើឆន្ទានុសិទ្ធិឬក៏ភាគីជំទាស់ អង្គជំនុំជម្រះនឹងពិចារណាសម្រេចលើសេចក្តីជំទាស់ថា ឱ្យ
14 ត្រូវការស្តាប់ ឬក៏មិនស្តាប់សក្ខីកម្មតបទៅនឹងសំណួរនោះ។ យើងបានអនុវត្តដូចជាច្រើនខែមកហើយ។

15 **លោក វ៉ិចទ័រ កូប៉េ៖**

16 លោកប្រធាន ខ្ញុំនឹងព្យាយាមរៀបសំណួរឡើងវិញ។

17 **សួរដោយលោក វ៉ិចទ័រ កូប៉េ៖**

18 **ស៖** លោកដើមបណ្តឹងរដ្ឋប្បវេណី នៅពេល សយ សែន បានឆ្លើយថាលោកនេះគឺជាអ្នកយាម
19 ដែលកាចសាហាវនៅក្រាំងតាចាន់ តើចម្លើយរបស់គាត់នេះកុហក ឬក៏អត់ទេ?

20 [០៩:២៧:២៦]

21 **លោក សូត្រ សាំង៖**

22 **ឆ៖** បាទ ក្នុងចម្លើយនេះ ខ្ញុំបើសិនជាជម្រាបលោក អស់លោកឱ្យដឹង ឱ្យយល់ត្រង់ថា បើសិន
23 ជាកាចសាហាវ ខ្ញុំកំណើតកើតជានៅឃុំលាយបូរ។ បើខ្ញុំកាចសាហាវក្នុងបច្ចុប្បន្នសព្វថ្ងៃ ខ្ញុំមិនអាច
24 យកជីវិតទៅធ្វើនៅជិតក្រាំងតាចាន់បានទេណា។ វាមានសាច់ញាតិបងប្អូនភូមិផងរបងមើលឃើញក្នុង
25 ហ្នឹង រហូតតាំងពីនោះ៧៩ មកដល់បច្ចុប្បន្នខ្ញុំមិនអាចទៅរស់នៅបានទេ បាទ។

1 **ស៖** បាទ ជាថ្មីម្តងទៀត ដើម្បីកុំឱ្យដដែលៗលោកដើមបណ្តឹងរដ្ឋប្បវេណី តើ សយ សែន
2 កុហកតុលាការ ឬក៏អត់នៅពេលដែលគាត់ឆ្លើយថា លោក គឺជាអ្នកយាមដែលកាចសាហាវនោះ?

3 **ប្រធានអង្គជំនុំជម្រះ៖**

4 ដើមបណ្តឹងរដ្ឋប្បវេណីមិនបាច់ឆ្លើយតបនឹងសំណួររបបនេះទេ! ការវាយតម្លៃភស្តុតាង និងទម្ងន់
5 ភស្តុតាង ជាបន្ទុករបស់អង្គជំនុំជម្រះ។ យើងសូមប្រាប់លោកមេធាវីសាជាថ្មីម្តងទៀត ម្សិលមិញយើង
6 បានប្រាប់លោកម្តងហើយ។ ថ្ងៃនេះ យើងប្រាប់សាជាថ្មីម្តងទៀត យើងសង្ឃឹមជឿជាក់ថាលោកមិន
7 តាំងសំណួររបប -- ប្រភេទបែបនេះទៀតទេទៅថ្ងៃមុខ។

8 [០៩:២៨:៥០]

9 **សួរដោយលោក វិចិត្រ កូប៉េ៖**

10 **ស៖** បាទ លោកប្រធាន សយ សែន និយាយថា លោកគឺជាអ្នកដែលកាចសាហាវ ហើយក៏
11 គាត់និយាយរឿងរ៉ាវផ្សេងៗទៀតអំពីសកម្មភាពរបស់លោកនៅគុកក្រាំងតាចាន់។ ខ្ញុំនឹងអានសម្រង់មួយ
12 ចេញពីសក្ខីកម្មរបស់គាត់ គឺឯកសារ E1/257.1 ដែលបានឆ្លើយក្នុងរង្វង់ម៉ោងដប់ប្រាំបួននៅថ្ងៃទី០៥
13 ខែកុម្ភៈ ឆ្នាំ២០១៥។

14 “លោកដើមបណ្តឹងរដ្ឋប្បវេណី សំណួរដូចតទៅ៖ ឥឡូវនេះ យើងនឹងនិយាយអំពី សាំង ដែល
15 លោកនិយាយថានៅរស់រានមានជីវិតនៅឡើយ។ គឺថាលោកបាននិយាយសំដៅទៅឈ្មោះ សាំង នេះជា
16 ច្រើនលើក ហើយបើខ្ញុំយល់មិនច្រឡំទេលោកបាននិយាយថា ខុចតូច គឺជាមនុស្សដែលព្រៃផ្សៃបំផុត
17 តើបុគ្គលម្នាក់នេះ ឬដែលលោកនិយាយហ្នឹង? សយ សែន ឆ្លើយថា៖ បាទ សាំង ហើយនិង ខុច នេះ គឺ
18 ជាមនុស្សកាចសាហាវព្រៃផ្សៃណាស់ ប៉ុន្តែមិនកាចដូច ខុចតូច ហើយនិង សាំង នេះទេ សម្រាប់អ្នក
19 យាមដទៃទៀត។ កាលពីម្សិលមិញក៏ដូចជាព្រឹកនេះ សំណួរបានសួរទៅលោកទាក់ទងទៅនឹងការសម្លាប់
20 កុមារវត្តច្បារស្រីនាក់ ដែលលោកឆ្លើយថា ខុចតូច គឺជាមនុស្សដែលបោកក្បាលកូនក្មេងទាំងពីរនាក់នេះ
21 ទៅនឹងគល់ឈើ ហើយម្នាក់ទៀតគឺជាអ្នកសម្លាប់កុមារមួយទៀត។ ខ្ញុំចាំមិនមែន សាំង ទេដែលបោក
22 កូនក្មេងនុំង គឺ ស៊ីន។ ក្រុមទាំងមូលគឺ ទៅសម្លាប់កូនក្មេងនេះ។ ហើយយើងឃើញថា ខុចតូច និង
23 បុគ្គលម្នាក់ទៀតដែលជាអ្នកសម្លាប់ដោយផ្ទាល់។ សំណួរ៖ គឺអ្នកដែលសម្លាប់ក្បាលកូនក្មេងតូចទាំងពីរ
24 នាក់ហ្នឹងគឺ សាំង និង ស៊ីន អីចឹងមែនទេ? ឆ្លើយ៖ ក្មេងដែលមានអាយុបងហ្នឹងគឺ សាំង ជាអ្នកសម្លាប់
25 ហើយឯក្មេងតូចអាយុតិចជាងនោះគឺ ស៊ីន ជាអ្នកសម្លាប់”។

1 លោកដើមបណ្តឹងរដ្ឋប្បវេណី សយ សែន នេះបានផ្តល់នូវសក្ខីកម្មអំពីភាពកាចសាហាវទាក់ទង
2 ទៅនឹងអំពើរបស់លោកនៅឯគុកក្រាំងតាចាន់។ សូមលោកឆ្លើយមើល ឬក៏មានប្រតិកម្មយ៉ាងម៉េច? ខ្ញុំ
3 គ្រាន់តែសួរថា តើវាពិត ឬក៏មិនពិតទេ ដែលថាលោកបានចូលរួមពាក់ព័ន្ធក្នុងការសម្លាប់កុមារតូចៗពីរ
4 នាក់ហ្នឹង?

5 [០៩:៣១:៤១]

6 **លោក សូត្រ សាំង៖**

7 **ឆ៖** បាទ ក្នុងចម្លើយនេះខ្ញុំសូមបដិសេធ។ ខ្ញុំអត់បានសម្លាប់កូនក្មេងតូចៗ ក៏ខ្ញុំមិនបានធ្វើឃោរ
8 ឃៅ សាហាវនៅក្នុងគុកហ្នឹងទេបាទ។

9 **ស៖** ចុះ ស៊ុន ហើយនិង ឌុចតូច ហ្នឹង តើអ្នកទាំងពីរហ្នឹងពាក់ព័ន្ធនៅក្នុងការសម្លាប់កុមារតូចៗ
10 ទាំងពីរនាក់នេះដែរឬក៏អត់ទេ?

11 **ឆ៖** បាទ ក្នុង ឌុចតូច និង ស៊ុន ហ្នឹង ខ្ញុំអត់បានដឹងគោលការណ៍របស់គេទេ មិនដឹងគេសម្លាប់
12 ម៉ោងណា ថ្ងៃណា ឆ្នាំណា ខ្ញុំអត់បានដឹងទេបាទ។

13 **ស៖** បាទ ប៉ុន្តែលោកឆ្លើយថា លោកខ្លួនឯងផ្ទាល់នៅពេលដែលលោកធ្វើការនៅក្រាំងតាចាន់
14 មិនដែលចូលពាក់ព័ន្ធក្នុងការសម្លាប់កុមារទាំងពីរនាក់នេះទេ។ តើលោកគឺជាត្រឹមត្រូវទេ?

15 **ឆ៖** បាទ ជាការពិតណាស់។

16 [០៩:៣៣:០៥]

17 **ស៖** បាទ ជាថ្មីម្តងទៀត ខ្ញុំព្យាយាមសួរម្តងទៀតលោកប្រធាន ខ្ញុំរៀបចំសំណួរឱ្យបានត្រឹមត្រូវ។
18 លោកដើមបណ្តឹងរដ្ឋប្បវេណីចម្លើយរបស់លោកផ្ទុយគ្នាទៅនឹងចម្លើយរបស់ សយ សែន។ តើលោក
19 កំពុងតែនិយាយការពិត ឬក៏អត់ដែលថា សយ សែន មិនបាននិយាយការពិតនោះទេ?

20 **ប្រធានអង្គជំនុំ៖**

21 ដើមបណ្តឹងរដ្ឋប្បវេណីកុំអាលទាន់ឆ្លើយតប!

22 សូមអញ្ជើញសហព្រះរាជអាជ្ញារងអន្តរជាតិ!

23 **លោក ឌេល លីសាក់៖**

24 នេះគឺជារបៀបមួយនៃការសួរសំណួរ គាត់ព្យាយាមបញ្ចុះបញ្ចូលសាក្សីឱ្យនិយាយថា សាក្សី
25 ដទៃទៀតនិយាយកុហកតុលាការ គឺមិនប្រាប់ការពិតនោះទេ។ ដើមបណ្តឹងរដ្ឋប្បវេណី គាត់មិនមានសិទ្ធិ

1 ក្នុងការឆ្លើយអំពីលក្ខណៈ -- អំពីភាពទុកចិត្តទៅលើលក្ខណៈសម្បត្តិរបស់ម្នាក់ៗ អ្នកផ្សេងទៀតទេ។

2 **លោក វ៉ិចទ័រ កូប៉េ៖**

3 លោកប្រធាន ខ្ញុំថានេះគឺការសួររំលែកនេះគឺមានលក្ខណៈសមស្របហើយ។ ហើយដើមបណ្តឹង
4 រដ្ឋប្បវេណីក៏មានសិទ្ធិក្នុងការឆ្លើយតបទៅនឹងការឆ្លើយដាក់បន្ទុកណាមួយមកលើគាត់។ ខ្ញុំសួរឱ្យគាត់
5 បញ្ជាក់ថាតើ សយ សែន កុហក ឬក៏និយាយការពិត។ ហើយខ្ញុំសួរថាហេតុ -- បើចង់ដឹងថាម៉េចបាន
6 សយ សែន និយាយកុហក? នៅចំពោះមុខតុលាការ គឺសំណួររំលែកនេះគឺសមស្របដែលអនុញ្ញាតឱ្យសួរ
7 បានហើយ។

8 **ប្រធានអង្គជំនុំ៖**

9 បាទ សំណួររំលែកនេះសមស្របមិនចាំបាច់ឆ្លើយតបទេ។ ប្រភេទសំណួរដែលឱ្យសាក្សីវាយតម្លៃ
10 ទៅលើភស្តុតាងដែលដាក់បង្ហាញនៅចំពោះមុខអង្គជំនុំជម្រះរំលែកនេះ ដើមបណ្តឹងរដ្ឋប្បវេណីមិនបាច់
11 ឆ្លើយតបសំណួរនេះទេ។

12 អញ្ជើញចូលទៀតចុះ!

13 [០៩:៣៥:០៣]

14 **លោក វ៉ិចទ័រ កូប៉េ៖**

15 ខ្ញុំនឹងបន្តទៅមុខទៀតលោកប្រធាន។

16 **សួរដោយលោក វ៉ិចទ័រ កូប៉េ៖**

17 **ស៖** លោកដើមបណ្តឹងរដ្ឋប្បវេណី ក្នុងពេលថ្មីៗនេះ លោកមានធ្លាប់ទៅជួប សយ សែន ហើយ
18 និយាយជាមួយគាត់ពីបញ្ហាបន្តិចបន្តួចអីដែរឬទេ?

19 **លោក សូត្រ សាំង៖**

20 **ឆ៖** បាទ ក្នុងអំឡុង សយ សែន ខ្ញុំអត់បានជួបមុខនិយាយលេងសើចពីនេះពីនោះ ការងារអ្វីៗ
21 ពីមុនដោយចាស់ដោយថ្មីក៏ដោយ។ ខ្ញុំសូមជម្រាបជូនលោកតុលាការ កាលពីថ្ងៃមួយ អំឡុងការកូនរបស់
22 សយ សែន ប៉ុន្តែ សយ សែន អត់បានមកជម្រាបប្រាប់ខ្ញុំទៅហៃជំនួនកូនរបស់គាត់ទេ មានប្រពន្ធគាត់
23 ពីព្រោះ សយ សែន កាលពីមុនរស់នៅជិតផ្ទះខ្ញុំទេ ក្រោយមកគាត់បានទៅរស់នៅជាមួយប្រពន្ធក្រោយ
24 នៅបៀតអង្គតាសោមនោះ បើអីចឹងខ្ញុំអត់បានដែលបានទៅនិយាយជាមួយ សយ សែន យ៉ាងម៉េចមួយៗ
25 ទេបាទ។

1 **ស៖** លោកដើមបណ្តឹងរដ្ឋប្បវេណី ខ្ញុំនឹងអាននូវសម្រង់មួយ គឺឯកសារ E29/466, អង់គ្លេស
2 មានលេខ 00106609, ខ្មែរ 01072056, គឺខ្ញុំសូមដកស្រង់ដូចតទៅនេះ៖ “គឺថានៅក្នុងសក្ខីកម្មរបស់
3 គាត់កាលពីខែកុម្ភៈ ឆ្នាំ២០១៥ លោក សយ សែន បានជួបជាមួយនឹងលោក ហើយនិងលោកស្រី --
4 លោក ស្រេង និងសាច់ញាតិរបស់លោក ស្រេង ក្នុងពេលដែលផ្តល់សក្ខីកម្មធម្មតា”។ លោកនិយាយថា
5 “គាត់មានការភ័យខ្លាច ហើយស្នើឱ្យលោក សារី រៀបរាប់ថាគាត់គឺជាជនរងគ្រោះ។ គាត់និយាយថា
6 គាត់មានការរងគ្រោះថ្នាក់ពីលោក សែង នោះឡើយ ហើយសាច់ញាតិរបស់គាត់បានជួបស្វាគមន៍ជាមួយ
7 គ្នាហើយរីករាយនៅពេលដែលជួបគ្នាកាលពីពេលកន្លងមក”។

8 លោកដើមបណ្តឹងរដ្ឋប្បវេណី នេះគឺជារបាយការណ៍ដែលរៀបរាប់អំពីអ្វីដែលលោក សយ សែន
9 បានជួបប្រទះដែលបញ្ជាក់ថាគាត់ក្នុងពេលថ្មីៗនេះគឺថា ក្នុងពេលថ្មីៗនេះបានជួបជាមួយលោក ហ្នឹងម្នាក់
10 ទៀត។ តើវាជាការត្រឹមត្រូវដែរឬទេ ដែលលោកសយ សែន ទើបតែជួបលោកក្នុងពេលថ្មីៗនេះ?

11 [០៩:៣៨:១៨]

12 **ឆ៖** បាទ ដូចខ្ញុំជម្រាបជូនខាងដើមអីចឹង ខ្ញុំជាមួយ សយ សែន ខ្ញុំអត់បានដែលទំនាក់ទំនងតាំង
13 ពីមិនត្រឹមតែសព្វថ្ងៃនេះទេ តាំងពី៧៩ ខ្ញុំក៏មិនដែលទៅនិយាយលេងសើចជាមួយគាត់យ៉ាងម៉េចមួយៗ
14 បើអីចឹង សយ សែន ចម្លើយ សយ សែន ទាំងអម្បាលម៉ានេះ គឺខ្ញុំអត់ទទួលយកបានទេបាទ។

15 **ស៖** ដូច្នោះ បានន័យថា លោកក៏មិនដែលសុំគាត់ជាពិសេស ដែលសុំឱ្យគាត់រៀបរាប់ថាលោក
16 ជាជនរងគ្រោះ មិនមែនជាចារី។ តើអីចឹងមែនទេ?

17 **ឆ៖** ក្នុងចំណុចនេះ សយ សែន ក៏ខ្ញុំអត់បានសុំ។ សយ សែន ក៏ខ្ញុំមិនដែលបាននិយាយទៅរក
18 លេងសើចចង្វាក់អ្វីមួយ។ ដូចខ្ញុំជម្រាបថា ខ្ញុំអត់ដែលបានជួបនិយាយលេងសើចជាមួយ សយ សែន
19 ទេដ្បិតតែផ្ទះខ្ញុំនៅជិតបាទ។

20 **ស៖** ដើម្បីឱ្យច្បាស់១០០ភាគរយ អីចឹងមានន័យថាលោកមិនដែលជួបជាមួយគាត់នៅក្នុងពេល
21 ១ខែ ឬក៏១ខែកន្លះកន្លងមកហ្នឹង មិនដែលជួបនិយាយអំពីតួនាទីរបស់លោកថាជាជនរងគ្រោះ ឬក៏ជាជន
22 ដែលរងអីនោះទេ។ តើអីចឹងមែនទេ?

23 **ឆ៖** បាទ ពីព្រោះខ្ញុំអត់ដែលបាននិយាយជាមួយ សយ សែន ហ្នឹងខ្ញុំម៉េចទទួលបានបាទ។

24 **ស៖** សូមអរគុណលោកដើមបណ្តឹងរដ្ឋប្បវេណី។ ឥឡូវនេះ ខ្ញុំសូមនិយាយអំពីការចោទប្រកាន់
25 ពីការធ្វើទារុណកម្ម គឺថាបានកើតឡើងនៅពេលសួរចម្លើយនៅក្រាំងតាចាន់។ ខ្ញុំចាំថាកាលពីម្សិលមិញ

1 លោកបាននិយាយអំពីហេតុការណ៍មួយ ដែលជាហេតុការណ៍បង្ហាញពីអ្នកសួរចម្លើយបានប្រើថង់ផ្លាស្ទិក
2 ហើយយកថង់ផ្លាស្ទិកហ្នឹងទៅច្រកលើក្បាលអ្នកដែលត្រូវគេសួរចម្លើយនោះ។ ដូច្នោះ ខ្ញុំចង់សួរថាតើ
3 លោកឃើញហេតុការណ៍ហ្នឹងនៅពេលណាដែរ?

4 [០៩:៤១:០២]

5 ឆ៖ បាទ ក្នុងច្រកចម្លើយថង់ផ្លាស្ទិក នៅអ្នកទោសក្នុងក្រាំងតាចាន់នេះ ពេលរឿងពេលខែឆ្នាំ
6 ខ្ញុំមិនចាំទេ ប៉ុន្តែគ្រាន់ថាខ្ញុំចាំត្រង់ថាដល់ពេលខ្ញុំធ្វើបាយម្តងម្កាល គេសួរចម្លើយ ខ្ញុំអាចឃើញក្នុងហ្នឹង
7 បាទ។

8 ស៖ ឥឡូវនេះ យើងនិយាយអំពីហេតុការណ៍មួយ ដែលលោកនិយាយថាលោកឃើញហេតុ-
9 ការណ៍នេះកើតឡើង។ តើលោកចាំទេថាតើអ្នកទោស ឬក៏អ្នកដែលគេសួរចម្លើយហ្នឹងជានរណាដែរ
10 ជាស្ត្រី ឬក៏បុរស?

11 ឆ៖ អ្នកទោសសួរចម្លើយហ្នឹង គឺជាបុរស បាទ។

12 ស៖ តើអ្នកដែលសួរចម្លើយហ្នឹង ជាស្ត្រី ឬក៏បុរស?

13 ឆ៖ បាទ អ្នកសួរចម្លើយ គឺប្រធានគុកគេហ្នឹងហើយបាទ។

14 ស៖ ចុះអ្នកទោស អ្នកដែលគេសួរចម្លើយហ្នឹងជានរណាដែរ?

15 ឆ៖ បាទ អ្នកទោសសួរចម្លើយនោះ ខ្ញុំបាទអត់ស្គាល់ឈ្មោះគាត់ទេ ហើយក៏មិនដឹងថាថ្ងៃខែ
16 ឆ្នាំណា ម៉ោងណា ពេលណាបាទ ខ្ញុំអត់បានចាំទេបាទ។

17 ស៖ អ៊ីចឹងលោកនិយាយថាអត់ស្គាល់ឈ្មោះគាត់ទេ។ អ៊ីចឹងបានន័យថា លោកមិនអាចបង្ហាញ
18 ថាអ្នកទោសជាស្ត្រី ឬក៏បុរសទេ។ តើអ៊ីចឹងមែនទេ?

19 ឆ៖ ស្ត្រីបុរសខ្ញុំបង្ហាញបាន ប៉ុន្តែគ្រាន់ថាឈ្មោះ និងថ្ងៃខែឆ្នាំ ដែលត្រូវសួរចម្លើយនោះ ខ្ញុំអត់
20 ដឹងទេបាទ។

21 [០៩:៤៣:១៧]

22 ស៖ ប្រហែលជាមានបញ្ហានៃការបកប្រែ។ លោកសាក្សីខ្ញុំចង់ដឹងថា តើអ្នកទោសដែលលោក
23 ឃើញហ្នឹង ជាស្ត្រី ឬក៏បុរស?

24 ឆ៖ ចំពោះអ្នកទោសសួរចម្លើយនោះ គឺជាប្រុស មិនមែនជាបុរសទេ ថាប្រុសអ៊ីចឹងតែម្តងទៅ
25 បាទ ងាយយល់ជាង។

1 **ស៖** តើលោកចាំអំពីលក្ខណៈ រូបរាង ឬក៏លក្ខណៈសម្គាល់អ្វីរបស់អ្នកទោសនោះដែរឬទេ?

2 **ឆ៖** បាទ ពីព្រោះរូបរាងកាយក្នុងអ្នកទោសនោះ ខ្ញុំមិនបានឃើញគាត់ទេ ប៉ុន្តែអ្នកទោសមិនដឹង
3 ថាប៉ុន្មាន ឬធំ មាឌហ្នឹង ខ្ញុំមិនចាំទេរឿងមាឌគាត់មិនដឹងទោះមាឌប៉ុន្មាន ប៉ុន្តែគ្រាន់តែសួរចម្លើយ
4 នៅក្នុងនោះមែន។

5 **ស៖** តើលោកអាចស្តាប់ឮសំឡេងដែលគេសួរចម្លើយ តើលោកបានស្តាប់ឮថាតើអ្នកសួរចម្លើយ
6 ហ្នឹងគេសួរអំពីអ្វីទៅអ្នកទោសនោះដែរឬទេ?

7 **ឆ៖** បាទ ក្នុងអ្នកសួរ និងអ្នកឆ្លើយក្នុងទីនោះខ្ញុំអត់បានឮទេ បាទ។

8 **ស៖** តើលោកដឹងថា ការសួរចម្លើយហ្នឹង ចំណាយពេលអស់ប្រហែលប៉ុន្មានម៉ោងដែរ នៅ
9 ពេលដែលលោកឃើញហេតុការណ៍នោះ?

10 **ឆ៖** សួរក្នុងចម្លើយអ្នកទោសនោះ ខ្ញុំបើសិនជាគិតជាម៉ោង មិនដឹងជាម៉ោងប៉ុន្មានទៅម៉ោង
11 ប៉ុន្មានទេ ប៉ុន្តែគ្រាន់តែចាប់ពេលសួរប៉ុណ្ណឹង បើសិនជាខ្ញុំស្មាន ខ្ញុំមិនភ្លេចពេលធ្វើបាយទេ ប្រហែលជា
12 ម៉ោងដប់ ឬប្រហែលជាប៉ុណ្ណឹង។

13 [០៩:៤៥:៤១]

14 **ស៖** លោកនិយាយថាការសួរចម្លើយហ្នឹងប្រហែលជាចាប់ផ្តើមនៅពេលព្រឹក។ តើអីចឹងមាន
15 ន័យថា លោកស្មាន ឬមួយក៏លោកដឹងថា ពេលវេលាវាចាប់ផ្តើមនៅពេលនោះមែន?

16 **ឆ៖** អានេះខ្ញុំស្មានតែម៉ោងទេ ក៏ប៉ុន្តែអ្នកសួរចម្លើយគាត់នៅតែសួរដដែលក្នុងថ្ងៃពេលព្រឹកហ្នឹង
17 បាទ ប្រហែលជាម៉ោងដប់ទេ។

18 **ស៖** តើលោកចាំដែរឬទេថា តើអ្នកសួរចម្លើយហ្នឹងគេធ្វើអ្វី? តើគេធ្វើយ៉ាងម៉េចជាមួយថង់
19 ផ្កាស្លឹកហ្នឹង? តើគេប្រើថង់ផ្កាស្លឹកហ្នឹងដើម្បីធ្វើអីដែរ? លោកចាំទេ?

20 **ឆ៖** បាទ ថង់ផ្កាស្លឹកហ្នឹង ខ្ញុំស្មានទេ ខ្ញុំមិនឃើញផ្ទាល់ទេ ពីព្រោះថង់ផ្កាស្លឹក អាន ប្រាប់ថា
21 កំណត់កន្លែងភ្លៀងទទួរយើងហ្នឹង គេយកទៅរុំក្បាលគាត់ឱ្យថប់ដង្ហើម ដើម្បីឱ្យអ្នកទោសឆ្លើយបាទ។

22 **ស៖** នៅពេលដែលលោកនិយាយថា “ខ្ញុំស្មាន” អីចឹង តើលោកចង់មានន័យយ៉ាងម៉េចដែរ? តើ
23 លោកបានឃើញផ្ទាល់ ឬក៏លោកមិនបានឃើញផ្ទាល់ទេ ទើបលោកនិយាយថា “តាមខ្ញុំស្មាន” នោះ?

24 **ឆ៖** អានេះបើតាមឃើញ វាគ្រាន់តែឃើញពីចម្ងាយ មិនមែនយើងទៅចូលផ្ទាល់នឹងភ្នែកទេ។
25 អានេះជាការស្មានរបស់ខ្ញុំបាទ។

1 **ស៖** អីចឹង លោកដើមបណ្តឹងរដ្ឋប្បវេណី លោកចង់ផ្តល់សក្ខីកម្មថាលោកមិនប្រាកដថាតើអ្នក
2 សួរចម្លើយហ្នឹងប្រើប្រាស់ចង់ផ្តោតភ្នែកដាក់អ្នកដែលត្រូវគេសួរចម្លើយហ្នឹង។ តើអីចឹងមែនទេ?

3 **ឆ៖** បាទ ខ្ញុំទទួលស្គាល់ ពីព្រោះឃើញគេរុំកំណាត់ផ្តោតភ្នែកហ្នឹង រ៉ូមែន។ ក៏ប៉ុន្តែត្រង់ថាវ៉ាយ៉ាង
4 ម៉េច មូលយ៉ាងម៉េចនោះ ខ្ញុំមិនបានទៅដល់ទេបាទ។

5 [០៩:៤៨:៣០]

6 **ស៖** តើលោកឃើញហេតុការណ៍ហ្នឹងតែម្តង ឬក៏លោកឃើញហេតុការណ៍ហ្នឹងច្រើនដង?

7 **ឆ៖** ពីព្រោះហេតុការណ៍នេះ ខ្ញុំឃើញតែម្តងទេ។ ពេលអំឡុងតែខ្ញុំធ្វើបាយតែប៉ុណ្ណឹងទេ បាទ។

8 **ស៖** ដើម្បីឱ្យប្រាកដ អីចឹងលោកឃើញតែម្តងទេ មិនមែនឃើញច្រើនដងទេ។ ប៉ុន្តែ ក្នុងពេល
9 កន្លងមកហ្នឹង ខ្ញុំពាក្យថាលោកឃើញច្រើនដង។ តើលោកប្រាកដទេថាលោកឃើញតែម្តងហ្នឹង?

10 **ឆ៖** ខ្ញុំបាទឃើញម្តងទេ វាច្រើនដងទៅមុខយ៉ាងម៉េចទៀតខ្ញុំអត់ដឹងទេ ប៉ុន្តែអំឡុងដែលខ្ញុំធ្វើ
11 បាយ ដែលខ្ញុំឃើញហ្នឹង ពេលអំឡុងខ្ញុំដែលធ្វើបាយនៅមន្ទីរនោះតែម្តងហ្នឹងបាទ តែទៅមុខទៀតយ៉ាង
12 ម៉េច ប្រើរបៀបរបបហ្នឹងទៀត ខ្ញុំអត់ដឹងទេបាទ។

13 **ស៖** តើលោកចាំទេថាលោកធ្លាប់និយាយជាមួយអ្នកឆ្នាំគុកដទៃទៀតអំពីហេតុការណ៍ដែលលោក
14 ឃើញហ្នឹងទេ? តើលោកមានធ្លាប់និយាយគ្នាដែរទេ?

15 **ឆ៖** ក្នុងនោះ ខ្ញុំអត់បាននិយាយជាមួយអ្នកឆ្នាំគុកដទៃទៀតទេ ត្រង់ការងារហ្នឹងរបស់ការងារ
16 ឃើញយ៉ាងម៉េចជារឿងរបស់បុគ្គលឃើញ វាអត់មានយកទៅផ្សព្វផ្សាយប្រាប់ពីមួយទៅមួយថា អ្នកនេះ
17 អីចេះ អ្នកនោះអីចុះ គឺគ្មានទេបាទ។

18 [០៩:៤៩:៥១]

19 **ស៖** តើលោកចាំទេថា ធ្លាប់មានអ្នកយាមផ្សេងទៀតប្រាប់លោកថា គេបានឃើញហេតុការណ៍
20 ឬក៏អាចថាហេតុការណ៍ធ្វើទារុណកម្ម។ តើអ្នកយាមផ្សេងទៀត ធ្លាប់ប្រាប់លោកដែរទេ?

21 **ឆ៖** បាទក្នុងទីនោះ គឺគ្មានអ្នកណាប្រាប់អ្នកណាទេ ពីព្រោះដឹងថាម្នាក់ៗវា ដឹងថាគេផ្លូវហ្នឹង
22 ទៅហើយ យើងអត់មានទៅសួរសាកគ្នាថា ហេ! អ្នកឃើញគេធ្វើអីចេះ អ្នកធ្វើអីចុះ។ អាហ្នឹងបើ
23 ឃើញក៏ឃើញ បើមិនឃើញ អត់ ជារឿងបុគ្គលផ្សេងគ្នាបាទ។

24 **ស៖** សូមអរគុណលោកដើមបណ្តឹងរដ្ឋប្បវេណី។ ឥឡូវនេះ ខ្ញុំចង់សួរសំណួរផ្សេងមិនពាក់ព័ន្ធ
25 ទៅនឹងការសួរចម្លើយទេ ប៉ុន្តែខ្ញុំចង់សួរលោកអំពីការសម្លាប់មនុស្សនៅក្នុងបរិវេណក្រាំងតាចាន់។ លោក

1 បានផ្តល់សក្ខីកម្មច្បាស់ថា លោកមិនដែលចូលរួមនៅក្នុងការសម្លាប់មនុស្សទេ គឺមិនដែលចូលរួមក្នុងការ
2 សម្លាប់អ្នកទោស។ ប៉ុន្តែកាលពីម្សិលមិញ លោកបានផ្តល់សក្ខីកម្មថា ហើយលោកបានប្រើពាក្យមួយថា
3 លោកបាន។ មានពាក់ព័ន្ធតិចតួច ឬក៏ឃើញតិចតួច ថាតើលោកបានឃើញតិច ឃើញមួយភ្លែត ឬក៏
4 ឃើញតែប្រយោល ការណ៍ដែលសម្លាប់មនុស្សហ្នឹងដោយរបៀបណាដែរ?

5 [០៩:៥២:០៦]

6 **ឆ៖** បាទ ក្នុងការណ៍ ខ្ញុំឃើញសម្លាប់មនុស្សក្នុងក្រាំងតាចាននេះ មិនមែនឃើញថា អូ! ឃើញ
7 តែមួយភ្លែត ពីព្រោះរាប់ឆ្នាំ បានៗន័យថារាប់ឆ្នាំហ្នឹងវាមិនមែនថា អង្គុយចាំនៅតែកន្លែងហ្នឹងមួយកន្លែង
8 ទេបាទ ពីព្រោះខ្ញុំមានគេប្រើទៅរកម្ហូប ទៅធ្វើបាយ ទៅស្ទូង ទៅដក ធ្វើដីតាមវេនរបស់ខ្លួនបាទ។

9 **ស៖** តើលោកអាចបញ្ជាក់ឱ្យច្បាស់បានទេថា នៅពេលដែលលោកឃើញមួយភ្លែត ថាតើលោក
10 ឃើញត្រឹមតែមួយវិនាទី ឬក៏ឃើញពីរបីវិនាទី ឬក៏ឃើញមួយនាទី? តើលោកមានន័យម៉េចដែរ ដែល
11 លោកនិយាយថាឃើញមួយប៉ប្រិចភ្នែក ឃើញមួយភ្លែតនោះ?

12 **ឆ៖** ក្នុងអ្នកសម្លាប់ មិនមែនមួយភ្លែតសម្លាប់ហើយទេ។ សូមជម្រាប ថាអ្នកសម្លាប់នេះ
13 មិនមែនយើងទៅអង្គុយមើល ឬមួយទៅអង្គុយចោងហោងអង្គុយតែមើលគេ គឺមិនមែនទេ បាទ។ ឃើញ
14 រយៈពេល -- ក្នុងរយៈពេលមួយខ្ញុំ ដូចឧទាហរណ៍ថាខ្ញុំធ្វើបាយ ខ្ញុំសូមជម្រាបថា ខ្ញុំពេលខ្ញុំធ្វើបាយ
15 អីចឹងគេសម្លាប់។ ពេលដែលថ្ងៃគេសម្លាប់ ជារឿងរបស់គេសម្លាប់។ ខ្ញុំធ្វើបាយដឹងតែពីធ្វើបាយទេបាទ។

16 [០៩:៥៣:៣៨]

17 **ស៖** តាមការបកប្រែភាសាអង់គ្លេសឱ្យខ្ញុំស្តាប់ លោកនិយាយថា ខ្ញុំ -- លោកជឿថាលោក
18 ឃើញមានការសម្លាប់។ តើលោកនិយាយថាលោកជឿជាក់ថាលោកឃើញមានការសម្លាប់អីចឹងមែនទេ?

19 **ឆ៖** បាទ ជាការពិត ឃើញសម្លាប់មែន។

20 **ស៖** តើលោកអាចបញ្ជាក់ឱ្យបានលម្អិតបានទេលោកដើមបណ្តឹងរដ្ឋប្បវេណី? ថាតើគេសម្លាប់
21 អ្នកណាដែរ? គេសម្លាប់អ្នកទោស ឬក៏គេសម្លាប់អ្នកទោសច្រើននាក់? តើអ្នកទោសដែលគេសម្លាប់នឹង
22 ស្រី ឬក៏ប្រុស? តើលោកអាចបញ្ជាក់ឱ្យបានលម្អិតបន្តិចបានទេទៅលើចំណុចនេះ?

23 **ឆ៖** បាទ ក្នុងអ្នកទោសស្រីប្រុសដែលយកទៅសម្លាប់គឺមានពិតមែន។ ក្នុងទីនោះ មានស្រី
24 មានប្រុស បាទ។

25 **ស៖** ខ្ញុំមិនចង់ឱ្យលោកនិយាយជាទូទៅទេ ខ្ញុំចង់សួរលោកអំពីព័ត៌មានលម្អិតដែលលោកនិយាយ

1 ថាឃើញមួយភ្លែត ឃើញមួយប៉ប្រិចភ្នែកនៃការសម្លាប់មនុស្សហ្នឹង។ តើលោកឃើញមួយភ្លែតនឹង
2 លោកឃើញគេសម្លាប់អ្នកទោសម្នាក់ ពីរនាក់ បីនាក់? ហើយថាតើលោកឃើញមួយប៉ប្រិចភ្នែកហ្នឹង
3 តើអ្នកដែលឃើញ លោកឃើញគេសម្លាប់ហ្នឹង ស្រី ឬក៏ប្រុស?

4 [០៩:៥៥:១៤]

5 ឆ៖ បាទ កាលនោះ ខ្ញុំឃើញសម្លាប់នោះគឺប្រុសទេបាទ។

6 ស៖ អីចឹងមានន័យថាលោកឃើញមនុស្សប្រុសម្នាក់ត្រូវគេសម្លាប់។ តើលោកចង់និយាយអីចឹង
7 មែនទេ?

8 ឆ៖ បាទៗៗ។

9 ស៖ តើលោកអាចរៀបរាប់ពីលក្ខណៈរបស់បុរសម្នាក់នឹងបានទេ តើបុរសនឹងជាមនុស្សប្រុស
10 ក្មេង ឬក៏ចាស់ មាឌតូច ឬក៏មានធំ? លោកស្គាល់ឈ្មោះមនុស្សប្រុសម្នាក់នោះទេ?

11 ឆ៖ បាទ ក្នុងការសម្លាប់នោះ កាលពីមុនឡើយយុទ្ធជនគាត់មកពី -- នៅកងទ័ពទេ ប៉ុន្តែគាត់
12 រត់ចោលជួរ គាត់ខុសអ្វីៗ ខ្ញុំអត់ដឹងទេ។ ប៉ុន្តែយុទ្ធជន កាលហ្នឹងនៅកងជាមួយខ្ញុំ នៅកងស្រុកត្រាំកក់
13 តែគាត់រត់ចោលយ៉ាងម៉េច ស្លាប់ យកលួចអ្វីក្នុងរឿងរបស់គាត់ ខ្ញុំអត់ដឹងទេបាទ។

14 ស៖ អីចឹងតើលោកអាចប្រាប់ឈ្មោះគាត់បានដែរឬទេ? ឬលោកស្គាល់ឈ្មោះគាត់ទេ?

15 ឆ៖ បាទ ឈ្មោះគាត់ហ្នឹងកាលពីក្នុងសម័យធ្វើសង្គ្រាមជាមួយ លន់ នល់ កាលនោះគាត់ឈ្មោះ
16 បង - បងដោ ត្រូវជាកូន យាយណាំ នេះ។

17 [០៩:៥៦:២៩]

18 ស៖ តើលោកអាចប្រាប់បានទេថា ហេតុការណ៍ហ្នឹងកើតឡើងនៅប្រហែលជាពេលណាដែរ?

19 ឆ៖ បាទ ហេតុការណ៍កើតឡើងនៅក្នុងប្រហែលជាម៉ោង ខ្ញុំមិនចាំច្បាស់ទេ ក្នុងប្រហែលជា
20 ថ្ងៃរសៀល មិនដឹងម៉ោងបី ឬម៉ោងពីរទេបាទ ក្រៅពីហ្នឹងខ្ញុំមិនបានចាំច្បាស់អស់ទេ។ ប៉ុន្តែព្រោះកាល
21 ហ្នឹង ខ្ញុំគេឱ្យមកយាមនៅខាងកើតនេះ ប៉ុន្តែដល់ខ្ញុំចូលវិញហ្នឹង វាបាត់ តាដោហ្នឹង។ បាត់ តាដោ គឺ
22 បាត់ទៅ គ្រាន់តែថាវាយកទៅសម្លាប់ត្រង់ណា នៅត្រង់ណា ខ្ញុំអត់ដឹងទេបាទ។

23 ស៖ ឥឡូវខ្ញុំរង្វេងហើយលោកដើមបណ្តឹងរដ្ឋប្បវេណី។ តើលោកចង់និយាយថាមនុស្សម្នាក់នេះ
24 ដែលលោកនិយាយថាលោកឃើញគេសម្លាប់នោះ? ការពិតទៅគឺលោកនិយាយថាលោកឃើញគេសម្លាប់
25 ប៉ុន្តែឥឡូវលោកថា លោកឃើញគេយកទៅបាត់ ហើយលោកអត់ដឹងថាគេសម្លាប់ ឬមិនសម្លាប់។ តើ

1 លោកចង់និយាយមានន័យម៉េចដែរ?

2 ឆ៖ ខ្ញុំក្នុងការស្មានក្នុងចិត្តរបស់ខ្ញុំគឺ បងដោ ហ្នឹងគាត់មុននឹងសម្លាប់ គេឱ្យខ្ញុំទៅយាមខាង
3 ក្រៅ តែដល់ពេលបាត់ តាដោ ហ្នឹង ដល់ខ្ញុំចូលមកវិញបាត់ តាដោ ហ្នឹងខ្ញុំស្មានក្នុងចិត្តខ្លួនខ្ញុំថា ពិតគេ
4 សម្លាប់ហើយ តែមិនដឹងថាគេសម្លាប់នៅជង្គុកណា ឬមួយត្រង់ណាទេបាទ។

5 [០៩:៥៩:០២]

6 ស៖ លោកដើមបណ្តឹងរដ្ឋប្បវេណី ក្នុងពេលមុននេះ យើងនិយាយអំពីកាលដែលលោកឃើញ
7 មួយភ្លែត លោកឃើញមួយប៉ប្រិចភ្នែកនេះ។ ដូច្នេះខ្ញុំចង់ដឹងថា លោកពិតជាបានឃើញផ្ទាល់ភ្នែកអំពី
8 ការសម្លាប់មនុស្ស គឺថាលោកបានឃើញថាមនុស្សម្នាក់ហ្នឹងត្រូវគេវ៉ៃ ឬក៏គេសម្លាប់ហើយ តើលោក
9 បានឃើញគាត់ដួលដេកទៅលើដី ឬមួយក៏លោកមិនបានឃើញហេតុការណ៍ទាំងអស់នេះទេ?

10 ឆ៖ បាទ ហេតុការណ៍ឃើញទាំងអស់នេះ ខ្ញុំអត់បានឃើញទេ ពីព្រោះមិនដឹងគេវ៉ៃដំបងគល់
11 ឬស្មី ឬមួយត្បូងចងទេ គឺអត់បានឃើញត្រង់ថាវ៉ៃទេ ប៉ុន្តែគ្រាន់ថា ខ្ញុំដឹងថាបាត់ឈ្មោះ បងដោ នេះ។

12 ស៖ អ៊ីចឹងខ្ញុំអាចសង្ខេបបន្តិចសិនថានៅពេលដែលលោកនិយាយថា ឃើញការសម្លាប់មួយ
13 ប៉ប្រិចភ្នែក គឺតាមពិតទៅ គឺលោកបានឃើញ តើលោកអាច -- តើអាចនិយាយបានទេថាការដែល
14 លោកបានឃើញមួយប៉ប្រិចភ្នែកពីការសម្លាប់នោះ គឺលោកបានឃើញការសម្លាប់ដោយផ្ទាល់ភ្នែក។ តើ
15 អ៊ីចឹងមែនទេ?

16 ឆ៖ ក្នុងវ៉ែនិងសម្លាប់ផ្ទាល់ភ្នែកតែម្តងនេះ ខ្ញុំអត់បានឃើញទេ ប៉ុន្តែថា គ្រាន់តែខ្ញុំដឹងថាអង្គាល់
17 ពីមុនខ្ញុំចេញទៅយាមខាងក្រៅ ឈ្មោះ បងដោ គាត់នៅ តែដល់ពេលក្រោយហើយ ដល់ល្ងាច ដល់ពេល
18 រៀបរាប់អ្នកទោសចប់សព្វគ្រប់ ឱ្យប្រធានគេ វាបាត់ឈ្មោះ តាដោ ហ្នឹង។ ខ្ញុំដឹងស្មានក្នុងចិត្តរបស់ខ្លួនខ្ញុំ
19 ទេ ខ្ញុំថា តាដោ កូនយាយណាំ នេះពិតជាគេសម្លាប់ចោលហើយ។

20 [១០:០១:២៣]

21 ស៖ លោកដើមបណ្តឹងរដ្ឋប្បវេណី អ្វីដែលលោកបាននិយាយថាឃើញមួយភ្លែត ឬក៏ស្តីហ្នឹង
22 កន្លងមកហ្នឹង តើលោកអាចនិយាយបានទេថា លោកបានឃើញ ឬក៏មិនបានឃើញការសម្លាប់មនុស្ស
23 នោះ?

24 ឆ៖ ក្នុងការបានឃើញមួយប៉ប្រិចភ្នែក ខ្ញុំបាទអត់បានឃើញទេ មួយប៉ប្រិចភ្នែកនោះ ប៉ុន្តែ
25 គ្រាន់តែខ្ញុំដឹងថា តាដោ ហ្នឹងគេសម្លាប់។ ខ្ញុំដឹងថា តាដោ ហ្នឹងគេសម្លាប់ហើយ ថ្ងៃហ្នឹង តែមិនដឹងគេ

1 សម្លាប់ដោយវិធីសាស្ត្រអ្វី វៃអ្វីមួយ ឬមួយវៃដំបង ឬមួយគល់ឬស្សី ខ្ញុំអត់បានទៅឃើញទេបាទ។

2 **ស៖** សូមអរគុណលោកដើមបណ្តឹងរដ្ឋប្បវេណី។ ឥឡូវនេះ ខ្ញុំចង់សួរលោកពីសំណួរទាក់ទង
3 ទៅនឹងអំពើដទៃទៀត គឺអំពើនៃការសម្លាប់។ ចង់ដឹងថាលោកមានពាក់ព័ន្ធ ឬក៏អត់នោះ។ លោកដើម
4 បណ្តឹងរដ្ឋប្បវេណី តើលោកធ្លាប់និយាយ ឬក៏ធ្លាប់ជជែកជាមួយអ្នកទោសមុនពេលសម្លាប់ ឬក៏មុនពេល
5 បាត់ខ្លួនដែរឬទេ ឬមួយក៏ថាលោកមិនដែលនិយាយ ឬក៏ជជែកជាមួយអ្នកទោសមុនពេលដែលគេយក
6 ទៅសម្លាប់ ឬក៏មុនពេលដែលពួកគាត់បាត់ខ្លួននោះទេ?

7 **ឆ៖** បាទ ក្នុងនោះ គឺជជែកជាមួយអ្នកទោសថា មុននឹងគាត់បាត់ខ្លួននោះឱ្យខ្ញុំទៅជជែកអ្វី
8 មួយក្នុងនោះ គឺអត់មានបានទៅជជែកជាមួយអ្នកទោសទេបាទ។

9 **ស៖** តើលោកដែលធ្លាប់ដោះខ្លោះជើងអ្នកទោសមុនពេលដែលគេបញ្ជូនអ្នកទោសទៅក្រៅ ឬក៏
10 មុនពេល ប្រហែលជាគេសម្លាប់គាត់ តើលោកធ្លាប់ដោះខ្លោះជើងឱ្យអ្នកទោសដែរឬទេ?

11 [១០:០៣:៣៧]

12 **ឆ៖** បាទ ពីព្រោះក្នុងគុកនីមួយៗ គឺមានម៉ោងរបស់គេ។ បាទ មានម៉ោងដូចថា អាហ្សែងចូល
13 មកប៉ុន្មាន ចេញទៅប៉ុន្មាន យើងរាយការណ៍ឱ្យមន្ទីរគេបាទ។ បើអីចឹងយើងត្រូវដឹងថាអ្នកទោសក្នុង
14 ហ្នឹង ក្នុងយប់ហ្នឹងនៅប៉ុន្មាន ក្នុងថ្ងៃហ្នឹងមានប៉ុន្មាន អាហ្នឹងយើងរាយការណ៍ជូនមន្ទីរគេ ព្រោះតួនាទី
15 គេត្រួតពិនិត្យនៅលើ តាម្បើន គេជាអ្នកចុះត្រួតពិនិត្យផ្ទាល់។

16 **ស៖** អីចឹងខ្ញុំ តើខ្ញុំយល់ត្រឹមត្រូវដែរឬទេ ដែលថាលោក ហើយនិងអ្នកយាមដទៃទៀតជាទូទៅ
17 គឺទទួលខុសត្រូវលើការដោះខ្លោះ និងដោះខ្លោះអ្នកទោស។ តើអីចឹងមែនទេ?

18 **ឆ៖** បាទ មិនមែនដាក់ខ្លោះអ្នកទោស គឺមិនមែនតែខ្ញុំម្នាក់ទេ។ វាទូទៅក្នុងកន្លែងនោះ គឺពេល
19 វេលាដែលត្រូវគេយកចូលមក យើងត្រូវតែដាក់ខ្លោះ។ បញ្ហាដាច់ខាតត្រូវតែដាក់ខ្លោះ ពីព្រោះបើមិនដាក់
20 ខ្លោះក្រែងលោអ្នកទោសរត់រួចទៅ ជីវិតរបស់ខ្ញុំបាទហ្នឹងគឺត្រូវតែស្លាប់តែម្តង។

21 [១០:០៥:០២]

22 **ស៖** លោកដើមបណ្តឹងរដ្ឋប្បវេណី តើលោកធ្លាប់បានឃើញ សយ សែន ដាក់ខ្លោះ ឬក៏ដោះ
23 ខ្លោះជើងអ្នកទោសទេ?

24 **ឆ៖** បាទ ពីព្រោះចំពោះ សយ សែន នេះខ្ញុំមិនបានពិនិត្យទេ ពីព្រោះ សយ សែន គាត់ការងារ
25 ខាងក្នុងហ្នឹង គឺគាត់រ៉ាប់រងទាំងអស់ក្នុងនោះបាទ។

1 **ស៖** ប៉ុន្តែគាត់មិនបានដាក់ ឬក៏ដោះខ្លោះជើងអ្នកទោសទេ អីចឹងមែនទេ?

2 **ឆ៖** បាទ ចំពោះក្នុងនោះត្រង់ដាក់ក៏ខ្ញុំអត់បានទៅដឹងដែរ រឿងដោះក៏ខ្ញុំអត់បានដឹងដែរទេ។

3 **ស៖** សំណួររបស់ខ្ញុំថា តើលោកធ្លាប់ដែលបានឃើញ សយ សែន ដោះខ្លោះជើង ឬក៏ដាក់ខ្លោះ
4 ជើងអ្នកទោសទេ?

5 **ឆ៖** ក្នុងនោះ ខ្ញុំជម្រាបជូនថា ខ្ញុំអត់បានដឹងថា ដឹង ឃើញដោះ ខ្ញុំអត់បានឃើញទេ។ ហើយ
6 ដោះក៏ខ្ញុំអត់ដឹងថា សយ សែន ហ្នឹងគាត់ដោះអ្នកទោសដែរទេ។

7 **ស៖** តើលោកធ្លាប់រាប់ចំនួនអ្នកទោសទេ មុននឹងគេយកអ្នកទោសទៅសម្លាប់ ឬក៏លោកធ្លាប់
8 រាប់ចំនួនសាកសពអ្នកទោសដែរទេ ក្រោយពីគេសម្លាប់ហើយ?

9 **ឆ៖** បាទ ក្នុងចំនួនអ្នកទោស ខ្ញុំបាទមិនបានដឹងចំនួនប៉ុន្មាន សម្លាប់ប៉ុន្មាន ថ្ងៃណា ខែណា ឆ្នាំ
10 ណា សម្លាប់ប៉ុន្មានៗ ខ្ញុំអត់បានដឹងទេបាទ ប៉ុន្តែដឹងថាកន្លែងហ្នឹង គេសម្លាប់។

11 **ស៖** សូមរៀបសំណួរ រៀបចំសំណួរខ្ញុំឡើងវិញ។ តើលោកធ្លាប់រាប់ចំនួនសពអ្នកទោសដែល
12 គេសម្លាប់នៅក្នុងបរិវេណ -- ការគេសម្លាប់ពីក្រាំងតាចាន់ដែរទេ? ឧទាហរណ៍ រាប់ថា មួយ ពីរ បី បួន
13 អីចឹងទៅ។

14 **ឆ៖** បាទ នេះក្នុងរាប់ចំនួន មួយ ពីរ បី បួន នេះរាប់តែពេលប្តូរយាមទេបាទ។ ប្តូរយាមយប់គឺ
15 ត្រួតពិនិត្យជាអចិន្ត្រៃយ៍ ក្នុងវេននីមួយៗបាទ។

16 [១០:០៧:៥៣]

17 **ស៖** លោកដើមបណ្តឹងរដ្ឋប្បវេណី តើលោកធ្លាប់ដែលឃើញ សយ សែន រាប់ចំនួនសាកសព
18 អ្នកទោសនៅក្នុងបរិវេណគុកក្រាំងតាចាន់ហ្នឹងដែរទេ?

19 **ឆ៖** បាទ ក្នុងនោះ ខ្ញុំអត់បានឃើញ សយ សែន គាត់ចូលទៅរាប់អ្នកទោសទេ ឃើញតែពួក
20 មន្ត្រី និងពួកទ័ពយាមហ្នឹងទេបាទ។

21 **ស៖** បាទ ខ្ញុំយល់ សំណួររបស់ខ្ញុំសួរអីចេះទេ តើលោកធ្លាប់ដែលបានឃើញ សយ សែន នេះ
22 រាប់សាកសព រាប់ខ្លោចអ្នកទោស ដែលគេបានទើបតែបានសម្លាប់ហើយដែរទេ?

23 **ឆ៖** បាទ ក្នុងនោះខ្ញុំអត់បានឃើញគាត់រាប់ទេបាទ។

24 **ស៖** លោក ឬក៏អ្នកយាមជាមួយលោកធ្លាប់ដែលបានដឹករណ៍ ដែលត្រូវប្រើប្រាស់ដើម្បីរាប់
25 សាកសពអ្នកទោស។ លោកធ្លាប់ដែលបានដឹក លោកហើយនិងអ្នកយាមជាមួយលោកហ្នឹង?

1 **ឆ៖** បាទ ពីព្រោះអ្នកយាមជាមួយខ្ញុំតែដល់ពេលគេ វគ្គមួយៗគេមិនប្រាប់ពួកទ័ពទេ ប្រាប់
2 គ្រាន់តែថា ឥឡូវពួកកងទ័ព យុទ្ធជនទាំងអម្បាលម៉ាន គឺមានខ្លួនត្រៀមតាមមុខសញ្ញារៀងខ្លួន កុំឱ្យ
3 ពេលវេលាហួសពេលហួសម៉ោង ដល់ម៉ោងចូលមកវិញ។ បាទមានតែប៉ុណ្ណឹងទេ ត្រង់ថាជីកជង្កក កាប់
4 រណ្តៅ ឬមួយសាកសពទៅវែរទៅសំពង អាហ្នឹងជារឿងរបស់គេទេបាទ។

5 **ស៖** តើលោក ឬក៏អ្នកយាមជាមួយលោកនេះធ្លាប់បានដោះយកខោអាវចេញពីសាកសពអ្នក
6 ទោសនៅបរិវេណក្រាំងតាចាន់ដែរទេ?

7 [១០:១០:០៦]

8 **ឆ៖** បាទ ចំពោះខោអាវខ្ញុំអត់បានទៅដោះ ទៅទាញយកពីអ្នកទោសទេបាទ។

9 **ស៖** ចុះអ្នកយាមជាមួយលោកហ្នឹង គេធ្លាប់បានដោះខោអាវចេញពីសាកសពអ្នកទោសទេ?

10 **ឆ៖** ក្នុងនោះ ខ្ញុំជារឿងអ្នកយាម អាហ្នឹងជារឿងរបស់គេផ្សេងខ្ញុំអត់បានឃើញទេបាទ។

11 **ស៖** តើលោកធ្លាប់ដែលបានឃើញ សយ សែន ដោះខោអាវចេញពីខ្លួនសាកសពអ្នកទោសទេ
12 ក្រោយពីគេសម្លាប់ហើយ?

13 **ឆ៖** បាទ ចំពោះ សយ សែន ក៏ដូច្នោះដែរ ខ្ញុំអត់បានឃើញគាត់ទៅសម្រាតសម្លៀកបំពាក់
14 ខោអាវសាកសពទេ បាទ។

15 **ស៖** តើលោកធ្លាប់ លោកហើយនិងអ្នកយាមជាមួយលោក ឬក៏ខ្លួនលោកផ្ទាល់ ធ្លាប់ឮអូស
16 សាកសពអ្នកទោសដែលគេសម្លាប់ហើយទេ?

17 **ឆ៖** បាទ ពីព្រោះខ្ញុំអត់បានដែល អ្នកយាមជាមួយខ្ញុំ មិនដឹងខ្ញុំក៏អត់ដែលបានទៅអូសសាកសព
18 ជាមួយគាត់ដែរបាទ។

19 **ស៖** តើលោកធ្លាប់ដែលបានឃើញ សយ សែន អូសឬក៏សែងសាកសពអ្នកទោសដែលគេបាន
20 សម្លាប់ហើយនោះទេ?

21 **ឆ៖** បាទ រឿងសយ សែន ខ្ញុំអត់បានដឹង មិនបានដឹងគាត់អូសសាកសព ឬមួយគេប្រើនៅពេល
22 ណាម៉ោងណាដែរ ខ្ញុំអត់បានដឹងទេបាទ ជាមួយ សយ សែន។

23 **ប្រធានអង្គជំនុំជម្រះ៖**

24 បាទ អរគុណលោកមេធាវី។

25 បាទ ឥឡូវនេះដល់ពេលសម្រាកហើយ អង្គជំនុំជម្រះប្រកាសសម្រាកចាប់ពីពេលនេះតទៅរហូត

1 ដល់ម៉ោងដប់សាមសិបនាទី ក៏សូមចូលវិញដើម្បីបន្តកិច្ចដំណើរការសវនាការ។ មន្ត្រីរដ្ឋបាលតុលាការ
2 សម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី និងអ្នកជំនាញ ដល់ដើមបណ្តឹងរដ្ឋប្ប-
3 វេណីរូបនេះ ក្នុងអំឡុងពេលឈប់សម្រាក និងឱ្យអញ្ជើញគាត់រួមទាំងបុគ្គលិកនៃអង្គភាពគាំពារសាក្សី
4 និងអ្នកជំនាញមកកាន់កន្លែងផ្តល់សក្ខីកម្មរបស់សាក្សីនៅវេលាម៉ោងមួយ -- ម៉ោងដប់និងសាមសិប
5 នាទី។ ហើយចំណែកបែបបទក្នុងការចេញចូលយើងបានប្រាប់រួចហើយ គឺរបៀបរបបនៃការរួតរាំងនន
6 ដូចអនុវត្តដូចកាលធ្វើម្សិលមិញ។

7 សម្រាកចុះ!

8 **ក្រឡាបញ្ជី៖**

9 សូមអញ្ជើញក្រោកឈរ!

10 (សវនាការសម្រាកពីម៉ោង ១០:១៣ នាទី ដល់ម៉ោង ១០:៣០ នាទី)

11 [១០:៣០:៥៨]

12 **ប្រធានអង្គជំនុំ៖**

13 អង្គុយចុះ!

14 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ ហើយមុននឹងផ្តល់វេទិកាទៅក្រុម
15 មេធាវីការពារក្តី អង្គជំនុំជម្រះសូមជម្រាបជូនដំណឹងដល់ភាគីពាក់ព័ន្ធអំពីកិច្ចដំណើរការស្តាប់សក្ខីកម្ម
16 ដើមបណ្តឹងរដ្ឋប្បវេណី 2-TCCP-271 នៅចំពោះមុខអង្គជំនុំជម្រះដែលត្រូវបានធ្វើឡើងអសាធារណៈ
17 មួយផ្នែក។ បន្ទាប់មកសវនាការស្តាប់សក្ខីកម្មដើមបណ្តឹងរដ្ឋប្បវេណីរូបនេះត្រូវបានផ្អាករង់ចាំសេចក្តី
18 សម្រេចពីអង្គជំនុំជម្រះទៅលើសំណើសុំវិធានការការពារ ដែលបានស្នើសុំដោយដើមបណ្តឹងរដ្ឋប្បវេណី
19 រូបនេះ ដែលរួមមានការធ្វើសវនាការស្តាប់សក្ខីកម្មដែលនៅសេសសល់របស់គាត់ជាអសាធារណៈ និង
20 រៀបចំធ្វើរបាយការណ៍វាយតម្លៃដោយអង្គភាពគាំពារសាក្សីនិងអ្នកជំនាញ។

21 របាយការណ៍វាយតម្លៃរបស់អង្គភាពគាំពារសាក្សីនិងអ្នកជំនាញ ឯកសារE29/461 បានចង្អុល
22 បង្ហាញថាដើមបណ្តឹងរដ្ឋប្បវេណី 2-TCCP-271 បានសម្រេចដកសំណើសុំវិធានការការពាររបស់ខ្លួន
23 វិញ បន្ទាប់ពីមានការដកសំណើសុំធ្វើសវនាការជាអសាធារណៈរបស់ដើមបណ្តឹងរដ្ឋប្បវេណី 2-TCCP-
24 271។ ការធ្វើសវនាការស្តាប់សក្ខីកម្មដើមបណ្តឹងរដ្ឋប្បវេណីរូបនេះ នឹងធ្វើជាសាធារណៈបន្ទាប់ពី
25 បញ្ចប់ការធ្វើសក្ខីកម្មដើមបណ្តឹងរដ្ឋប្បវេណី 2-TCCP-304 នៅចំពោះមុខអង្គជំនុំជម្រះ។ សេចក្តី

1 សម្រេចនេះ មិនប៉ះពាល់ទៅនឹងការណែនាំពីមុនអង្គជំនុំជម្រះពាក់ព័ន្ធនឹងនីតិវិធីសវនាការលើកស្តុតាង
2 ទាក់ទងនឹងជនរងគ្រោះនៃការបៀតបៀនលើផ្លូវភេទនោះទេ។

3 ហើយក៏សូមជម្រាបជូនទៅខាងក្រុមមេធាវីការពារក្តីលោក ខៀវ សំផន ផងដែរថា កាលពីព្រឹក
4 មិញអង្គជំនុំជម្រះថា ពិភាក្សាលើបញ្ហាសំណើសុំរបស់ក្រុមមេធាវីការពារក្តីពាក់ព័ន្ធនឹងនីតិវិធីនៃការដាក់
5 បង្គាប់ឱ្យស្រាវជ្រាវដែលក្រុមមេធាវីមានបំណងដាក់។ ហើយឥឡូវនេះ អង្គជំនុំជម្រះសម្រេចដូច្នោះហើយ
6 ហើយបើសិនបើមានសំណើសុំយ៉ាងណាពាក់ព័ន្ធនឹងបញ្ហាស្តាប់សក្ខីកម្មដើមបណ្តឹងរដ្ឋប្បវេណី 2-TCCP
7 -271 នៅរសៀលនេះនោះ សុំលើកឡើងជាសំណើផ្ទាល់មាត់ដើម្បីស្តាប់ភាគីពាក់ព័ន្ធមុននឹងអង្គជំនុំជម្រះ
8 សម្រេចលើបញ្ហានេះ។

9 បាទជាបន្តនេះ ផ្តល់វេទិកាជូនទៅក្រុមមេធាវីការពារក្តីដើម្បីមានឱកាសតាំងសំណួរដេញដោល
10 ចំពោះដើមបណ្តឹងរដ្ឋប្បវេណីរូបនេះ។

11 [១០:៣៤:១៥]

12 **កញ្ញា អង់តា ហ្គីសសេ៖**

13 សូមអរគុណលោកប្រធាន។ ខ្ញុំគិតថា ខ្ញុំយល់អំពីអ្វីដែលលោកប្រធានបានលើកឡើងយោងតាម
14 សេចក្តីសម្រេចអម្បាញ់មិញនេះ សំណើរបស់យើងគឺថា ផ្នែកនៃការស្តាប់ចម្លើយសក្ខីកម្ម 271 ធ្វើជា
15 អសាធារណៈហ្នឹងគឺថាអាចធ្វើជា -- អាចផ្តល់ជាឯកសារសាធារណៈ។ អីចឹង ធ្វើយ៉ាងម៉េចដើម្បីឱ្យ
16 យើងអាចធ្វើសវនាការបានងាយស្រួលសម្រាប់សាក្សីផ្សេងទៀត។ សំណើនោះគឺថាយើងបានធ្វើរួចទៅ
17 ហើយ។

18 សហការីរបស់ខ្ញុំបានប្រាប់ថា ជាភាសាខ្មែរដូចជាមិនសូវច្បាស់ទេ។ ខ្ញុំសូមនិយាយឡើងវិញ។
19 សាក្សីនោះ គឺកាលពីថ្ងៃទី០៥ ខែកុម្ភៈ កន្លងទៅហ្នឹងគឺថាមានសវនាការអសាធារណៈមួយផ្នែករួចមក
20 ហើយ ដែលរង់ចាំនូវសេចក្តីសម្រេចរបស់អង្គជំនុំជម្រះ។ អីចឹងថ្ងៃនេះ អង្គជំនុំជម្រះ បានសម្រេចរួច
21 ទៅហើយ ដោយថាវិធានការការពារលែងចាំបាច់ទៀតហើយ។ ដូច្នោះ ខ្ញុំសូមថាផ្នែកអសាធារណៈនៃ
22 សវនាការថ្ងៃទី០៥ ខែកុម្ភៈ នុ៎ង គឺធ្វើជាសាធារណៈវិញ ដើម្បីឱ្យយើងអាចយោងទៅលើសវនាការកាល
23 ពីថ្ងៃទីនោះបាន ដោយមិនឱ្យមានការលំបាកទៅថ្ងៃខាងមុខទៀត។

24 **ប្រធានអង្គជំនុំ៖**

25 សូមអញ្ជើញលោកចៅក្រម ហ្សង់ម៉ាក ឡាវ៉ែន!

1 [១០:៣៥:៥៧]

2 **ចៅក្រម ហ្វ្រង់យ៉ាក ឡាវ៉ែន៖**

3 ដើម្បីឱ្យបានច្បាស់នោះ អ្វីដែលលោកៗស្រីសុំនោះ គឺថាប្រតិចារឹកសវនាការកាលពីថ្ងៃមុននឹង
4 គឺថាត្រូវដាក់ជាសាធារណៈវិញ គឺថាដោយសារតែមិនមានវិធានការការពារ ហើយសវនាការដើម
5 បណ្តឹងហ្នឹង ក៏ត្រូវធ្វើជាសាធារណៈ។ អីចឹងមែនទេ?

6 **កញ្ញា អង់តា ហ្គីសសេ៖**

7 អីចឹងហើយលោកចៅក្រម គឺខ្ញុំមាន -- គិតថាធ្វើអីចឹងហើយ។

8 **ប្រធានអង្គជំនុំ៖**

9 មានភាគីណាពាក់ព័ន្ធមានមតិយោបល់ ពាក់ព័ន្ធនឹងបញ្ហានេះទេ?

10 **លោកស្រី ម៉ារី ហ្គីរ៉ូដ៖**

11 សូមអរគុណលោកប្រធាន ខ្ញុំទើបតែពិភាក្សាជាមួយមេធាវីរបស់ សយ សែន។ ហើយគាត់
12 ប្រាប់ថាមិនមានបញ្ហាអ្វីទេ ពាក់ព័ន្ធនឹងសំណើរបស់មេធាវីការពារក្តី ខៀវ សំផន នោះ។ សូមឱ្យ
13 អង្គជំនុំជម្រះទទួលយកតាមសំណើនោះទៅចុះ។
14 (ចៅក្រមពិភាក្សាគ្នា)

15 [១០:៣៧:២២]

16 **ប្រធានអង្គជំនុំ៖**

17 ដោយសារមិនមានមតិដទៃលើបញ្ហានេះ ហើយជាការលើកឡើងសមស្រប អង្គជំនុំជម្រះ
18 យល់ព្រមនិងអនុញ្ញាតឱ្យក្រុមមេធាវីការពារក្តី ខៀវ សំផន អនុវត្តដូច្នោះ ចំពោះក្នុងការតាំងសំណួរដេញ
19 ដោលចំពោះសាក្សី សយ សែន នាពេលរសៀលនេះ។

20 បាទ ប្រគល់វេទិកាជូនទៅក្រុមមេធាវីការពារក្តី ដើម្បីបន្តការតាំងសំណួរដេញដោលចំពោះដើម
21 បណ្តឹងរដ្ឋប្បវេណីរូបនេះ។

22 **លោក វ៉ិចទ័រ កូប៉េ៖**

23 សូមអរគុណលោកប្រធាន។

24 **សួរដោយលោក វ៉ិចទ័រ កូប៉េ៖**

25 **ស៖** លោកដើមបណ្តឹងរដ្ឋប្បវេណី ខ្ញុំមានសំណួរតិចតួចទេ សួរលោកបន្ថែម។ ទាក់ទងទៅនឹង

1 ការចោទប្រកាន់ទៅលើសកម្មភាពដែលធ្វើឡើងនៅបរិវេណគុកក្រាំងតាចាន់។ សំណួរបស់ខ្ញុំសួរថាតើ
2 លោកធ្លាប់ដែលបានឃើញអ្នកយាម ឬក៏កម្មាភិបាលដទៃទៀត ធ្លាប់ខ្លះយកប្រមាត់ ឬក៏ផ្លើម ចេញពី
3 សាកសពអ្នកទោសដែលបានគេបានសម្លាប់នៅក្រាំងតាចាន់ដែរទេ?

4 [១០:៣៨:៥៣]

5 **លោក សូត្រ សាំង៖**

6 **ឆ៖** បាទ គឺអត់ទេ។

7 **ស៖** បាទ សូមអរគុណ។ ឥឡូវ ខ្ញុំសូមអានសម្រង់ខ្លីមួយជូនលោកស្តាប់ ចេញពីឯកសារ ចេញ
8 ពីចម្លើយជូនទៅសហចៅក្រមស៊ើបអង្កេត គឺចម្លើយរបស់អ្នកយាម។ លោកប្រធាន គឺឯកសារ
9 D40/20 ជាចម្លើយរបស់ ស៊ីម។ ហើយខ្ញុំសូមអានអនុញ្ញាតអានសម្រង់ស្តី អំពីការចោទប្រកាន់ថា មាន
10 ការសម្លាប់នៅក្រាំងតាចាន់។ ប៉ុន្តែនឹងសួរ ខ្ញុំសួរថាតើ ស៊ីម នេះដែលជាអ្នកយាមជាមួយលោកនេះ
11 នៅរស់រានមានជីវិតទេសព្វថ្ងៃនេះ? ហើយបើសិនណាជានៅរស់មានជីវិត តើសព្វថ្ងៃ គាត់រស់នៅឯណា
12 ដែរ?

13 [១០:៤០:០៤]

14 **លោក សូត្រ សាំង៖**

15 **ឆ៖** បាទ ស៊ីម នេះរស់រានមានជីវិតបាទ ប៉ុន្តែគាត់នៅឆ្ងាយពីខ្ញុំ មិនដឹងនៅខាងម៉ុំត្រូវពាំងទំនេ
16 បាទ។

17 **ស៖** តើគាត់រស់នៅឃុំសំរោង ស្រុកត្រាំកក់ហ្នឹងមែនទេ?

18 **ឆ៖** បាទ ឃុំសំរោង ស្រុកត្រាំកក់ហ្នឹងហើយបាទ។

19 **ស៖** តើថ្មីៗនេះ លោកធ្លាប់បានឃើញ បានជួបគាត់ដោយហេតុផលណាមួយ ឬក៏ដោយចៃដន្យ
20 ណាមួយដែរទេ?

21 **ឆ៖** បាទ អត់បានដែលបានជួបគាត់ទេបាទ។

22 **ស៖** លោកដើមបណ្តឹងរដ្ឋប្បវេណី អ្នកយាមម្នាក់នៅក្នុងម្នាក់គឺក្នុងឯកសារ D40/20 គឺ ERN
23 ភាសាអង់គ្លេស 00433573, បារាំង 00524323, និងខ្មែរ 00165334។ គាត់បានឆ្លើយដូចតទៅនេះ
24 ហើយខ្ញុំនឹងសួរលោក ឱ្យលោកផ្តល់យោបល់ទៅលើបញ្ហានេះ។ សំណួរពាក់ព័ន្ធនឹងការចោទប្រកាន់
25 អំពីការសម្លាប់នៅគុកក្រាំងតាចាន់។ ហើយគាត់បានឆ្លើយដូចតទៅ៖

1 [១០:៤២:០៥]

2 សំណួរគឺសួរថាអីចេះ “តើលោកឮសំឡេងអ្វីដែរនៅពេលដែលគេសម្លាប់អ្នកទោស? ខ្ញុំឮគេចាក់
3 មីក្រូ។ គេតែងតែប្រើអ្នកទោសឈ្មោះ សែន ឲ្យចាក់មីក្រូហ្នឹង ពេលគេសម្លាប់ហ្នឹង ហើយនិងនៅពេល
4 ដែលគេកាយកប់សាកសពអ្នកទោស”។ ពីមុននោះក៏មានការសួរទៅលោកអំពីមីក្រូនេះផងដែរ ហើយ
5 លោកថាលោកមិនដែលឃើញ សយ សែន ជីករណ្តៅអីកប់អ្នកសពអ្នកទោសនោះទេ។ តើលោកមាន
6 ប្រតិកម្មយ៉ាងម៉េចដែរចំពោះចម្លើយអ្នកយាមជាមួយលោក ស៊ីម ដែលបានឆ្លើយថាដូច្នោះនេះ?

7 **ឆ៖** បាទ ចំពោះអ្នកទោសដែលទៅសម្លាប់នៅក្រាំងតាចាន់ ដែល សយ សែន គាត់បានជីក
8 រណ្តៅបាននេះ ខ្ញុំអត់ដឹងទេ។ ដូចមានមីក្រូចាក់ ពេលសម្លាប់បងប្អូនអ្នកទោសក៏អត់ដឹងដែរបាទ អត់
9 មានមីក្រូក្នុងនោះ ពីព្រោះខ្ញុំអត់មានឃើញ។

10 **ស៖** ដូចយោងតាមការចងចាំរបស់លោក គឺមិនមានសំឡេងអ្វីឡើយ ដែលគេចាក់នៅពេលដែល
11 មានការចោទប្រកាន់ថាសម្លាប់អ្នកទោសនៅក្រាំងតាចាន់។ តាមការចងចាំរបស់លោកវាត្រឹមត្រូវទេ
12 កាលដែលគេចាក់អីចឹងនោះ គឺដើម្បីកុំឲ្យអ្នកទោសដទៃទៀតហ្នឹងស្តាប់ឮ?

13 **ឆ៖** បាទ ជាការពិត។

14 **ស៖** លោកដើមបណ្តឹងរដ្ឋប្បវេណី តាមការចងចាំរបស់លោកក្រៅពីអគារដែលគេឃុំយ៉ាងអ្នក
15 ទោស គឺថាវាមានរូងនៅក្រោមដីសម្រាប់ឃុំអ្នកទោស។ តើមានឬក៏អត់ទេ?

16 [១០:៤៤:៤២]

17 **ឆ៖** ក្នុងនោះដូចមិនឃើញមានទេបាទ។

18 **ស៖** សូមអានឲ្យលោកស្តាប់នូវសម្រង់មួយទៀត ចេញអំពីរបាយការណ៍ក្រោយឆ្នាំ១៩៧៩ គឺ
19 ឯកសារ E3/2062, ERN ជាភាសាអង់គ្លេស 00301366, និងខ្មែរ00079439។ ខ្ញុំអត់មាន ERN ជា
20 ភាសាបារាំងទេ។ ខ្ញុំសូមដកស្រង់របាយការណ៍នេះដូចតទៅដើម្បីឲ្យវាច្បាស់ចំពោះបញ្ហានេះ។ ពីចុងឆ្នាំ
21 ១៩៧៥ រហូតដល់ឆ្នាំ១៩៧៧ គេបានរៀបចំ វិធីសាស្ត្រថ្មីដើម្បីសួរចម្លើយ។ គឺមានរូងនៅក្រោមដីរាងជា
22 ការេ គឺមានជម្រៅ៥ម៉ែត្រ ហើយក៏មានរបងល្អសបន្តាព័ទ្ធជុំវិញ។ គេបានជីកដី បន្ទាប់មកគេដាក់ក្តារ
23 នៅក្នុងរូងនោះ ហើយបន្ទាប់មក គឺគេបានចោះទ្រូងអ្នកទោសហ្នឹងដើម្បីយកគ្រឿងក្នុង។ លោកមិន
24 ដែលឃើញថា មានរូងនៅក្រោមដីហ្នឹងទេ។ តើអីចឹងមែនទេ?

25 **ឆ៖** បាទ ពីមុនមកខ្ញុំមិនដឹងទេ ប៉ុន្តែក្រោយមកខ្ញុំចូលទៅនៅក្នុងក្រាំងតាចាន់នេះ ខ្ញុំអត់បាន

1 ឃើញទេបាទ។

2 **ស៖** សំណួរមួយទៀតក៏ទាក់ទងទៅនឹងរបាយការណ៍នេះផងដែរ។ នៅក្នុងបរិវេណនេះ ខ្ញុំយល់
3 ថា ខ្ញុំអាច -- សុំទោសលោកប្រធាន គឺឯកសារដូចគ្នាទេ គឺ ERN 00301366 ហើយខ្មែរ 00079439។
4 ខ្ញុំនឹងសួរសំណួរដដែលនេះឡើងវិញ។ តើវាមានរូងនៅក្រោមដីហ្នឹងដែរមែន ឬក៏អត់ទេ?

5 **ឆ៖** បាទ ដូចខ្ញុំបញ្ជាក់អីចឹង ខ្ញុំអត់បានឃើញទេបាទ។

6 **ស៖** សំណួរចុងក្រោយរបស់ខ្ញុំ គឺលោកបានឆ្លើយពីព្រឹកមិញ ហើយលោកបានឆ្លើយកាលពី
7 ម្សិលមិញ ហើយខ្ញុំយល់ថាសំណួររបស់ខ្ញុំគ្រាន់តែឱ្យឆ្លើយ បាទ ឬក៏ទេ។ តើលោកមានបានជម្រាបជូន
8 តុលាការ អ្វីដែលលោកជម្រាបជូនតុលាការមួយរយៈកន្លងមកនេះ តើវាពិត ឬមិនពិតទេ?

9 **ឆ៖** បាទ ខ្ញុំសូមស្តាប់សំណួរអត់បានទេ បាទ។

10 **ស៖** លោកបានផ្តល់សក្ខីកម្មព្រឹកមិញនេះនិងពីម្សិលមិញ ហើយលោកត្រូវបានសួរសំណួរជា
11 ច្រើនក្នុងការឆ្លើយទៅនឹងសំណួរទាំងអស់នេះ លោកឆ្លើយការពិតទាំងស្រុងឬក៏អត់ទេ? ឬក៏ឆ្លើយមិនពិត
12 ទាំងស្រុងទេ?

13 [១០:៤៨:៥០]

14 **ឆ៖** បាទ ក្នុងសំណួរខ្ញុំបាទឆ្លើយជូនទាំងប៉ុន្មាននេះ គឺពិតប្រាកដដែលខ្ញុំធ្វើហើយបាទ។

15 **ស៖** សូមអរគុណលោកដើមបណ្តឹងរដ្ឋប្បវេណី។ លោកប្រធានខ្ញុំអស់សំណួរហើយ។

16 **ប្រធានអង្គជំនុំ៖**

17 បាទ អរគុណ។ សូមផ្តល់វេទិកាជូនទៅក្រុមមេធាវីការពារក្តី ដែលការពារលោក ខៀវ សំផន។

18 **សួរដោយលោក គង់ សំអុន៖**

19 សូមអរគុណលោកប្រធាន។ ខ្ញុំសូមអនុញ្ញាតតាំងសំណួរមួយចំនួន។ ប៉ុន្តែ ខ្ញុំមានសំណួរខ្លីទេ
20 លោកដើមបណ្តឹងរដ្ឋប្បវេណី។

21 **ស៖** ចំណុចមួយទាក់ទងទៅនឹងការចាប់ផ្តើមតាំងខ្លួនជាដើមបណ្តឹងរដ្ឋប្បវេណីរបស់លោក។
22 ខ្ញុំបានពិនិត្យទៅលើឯកសារ D40/21 ហើយនិងឯកសារ D22/88 ដែលជាសក្ខីកម្មរបស់លោក ធ្វើនៅ
23 ពេលវេលាពីរផ្សេងគ្នា។ ហើយឯកសារមុននេះ គឺខាងសហព្រះរាជអាជ្ញា -- សូមទោស សហចៅក្រម
24 ស៊ើបអង្កេតសួរលោកក្នុងនាមជាសាក្សី។ ក៏ប៉ុន្តែក្រោយមកប្រហែលជាមួយឆ្នាំជាងក្រោយមក លោក
25 បានក្លាយទៅជាដើមបណ្តឹងរដ្ឋប្បវេណីវិញ។ ខ្ញុំចង់ដឹងថា តើមានអ្នកណា ឬក៏មូលដ្ឋានអ្វីដែលអាចឱ្យ

1 លោកផ្លាស់ប្តូរឋានៈពីសាក្សីទៅជាដើមបណ្តឹងរដ្ឋប្បវេណីនេះទេ?

2 [១០:៥០:៤៦]

3 លោក សូត្រ សាំង៖

4 ឆ៖ បាទ ខ្ញុំសូមជម្រាបអស់លោក កាលពីពាក្យដើមបណ្តឹងរបស់ខ្ញុំហ្នឹងវាយឃ្នាំណាស់ តាំងពី
5 នៅហ្វូសស្ថានប្រោយចង្វាងណោះមួយសា។ អាហ្នឹង ខ្ញុំដាក់ដើមពាក្យបណ្តឹងយូរឆ្នាំ។ ដល់តែពេលសា
6 ក្រោយនេះក៏ខាងមេធាវីគាត់ថា អត់ទទួលដើមបណ្តឹងខ្ញុំទេ ឲ្យខ្ញុំរកមេធាវីថ្មី។ បើអីចឹងខ្ញុំរកមេធាវី ខ្ញុំ
7 មិនដឹងទៅរកឯណាបាន មានតែថាមកកន្លែងសាលាក្តី។ សាលាក្តីក៏គាត់ថាឥឡូវហ្នឹងគាត់ឲ្យមេ -- ដក
8 -- មិនបាច់ដកទេនៅក្នុងសាលាក្តី មានថាដើមបណ្តឹងនៅដដែល ពីព្រោះខ្ញុំក៏មានវិបត្តិដោយសារឪពុក
9 កាលពីជំនាន់លន់ នល់ នោះក៏មានវិបត្តិឪពុករហូតមកដល់៧៥ បែកហើយនេះ ក៏នៅតែក្នុង បងខ្ញុំ ប្អូន
10 ខ្ញុំរស់នៅក្រាំងតាចាន់បានស្លាប់នៅក្នុងនោះ។ បើអីចឹង ខ្ញុំសូមដាក់ពាក្យបណ្តឹងហ្នឹងវិញបាទ។

11 ស៖ ខ្ញុំចង់បញ្ជាក់សំណួររបស់ខ្ញុំឲ្យច្បាស់ម្តងទៀត។ ដោយសារពេលវេលា កាលបរិច្ឆេទដែល
12 លោកមកធ្វើជាសាក្សីនេះ វាមុនពេលដែលលោកធ្វើជាដើមបណ្តឹង។ អីចឹងបានន័យថាតុលាការនេះបាទ
13 ទទួលស្គាល់លោកក្នុងនាមជាសាក្សីរួចទៅហើយ គឺនៅ -- មែនទែនទៅការសម្ភាសរបស់លោកនៅឆ្នាំ
14 ២០០៧ ខែវិច្ឆិកា ថ្ងៃទី២៨។ បាទ ហើយក្នុងលិខិតដែលមានបញ្ជាក់ពីកាលបរិច្ឆេទដែលលោកធ្វើជា
15 ដើមបណ្តឹងរដ្ឋប្បវេណីហ្នឹង គឺចុះថ្ងៃទី១៥ ខែ៩ ឆ្នាំ២០០៨។ អីចឹងបានន័យថាវាខុស យូរពេលជាងគ្នា
16 ជិតមួយឆ្នាំ។ សំណួររបស់ខ្ញុំ ខ្ញុំចង់ដឹងពីមូលហេតុដែលនាំឲ្យលោកធ្វើការផ្លាស់ប្តូរឋានៈពីសាក្សីទៅជា
17 ដើមបណ្តឹងរដ្ឋប្បវេណីនេះ។ លោកអាចបញ្ជាក់ចំណុចនេះបានទេ?

18 ឆ៖ បាទ ខ្ញុំបានជាខ្ញុំដាក់ពាក្យដើមបណ្តឹងក្នុងរដ្ឋប្បវេណីនេះ ពីព្រោះខ្ញុំនឹកឃើញកាលពីឪពុក
19 ខ្ញុំ បងប្អូនខ្ញុំគ្រោះថ្នាក់នៅក្នុងរបបពាណិជ្ជកម្ម ៨ខែ ២០ថ្ងៃ បានខ្ញុំដាក់ពាក្យបណ្តឹងនេះឡើងវិញបាទ។

20 ស៖ បាទ សូមអរគុណ។ ក្នុងឋានៈលោក ពេលដែលលោកឆ្លើយក្នុងឋានៈជាសាក្សីនៅឆ្នាំ២០០៧
21 ជាមួយការិយាល័យសហចៅក្រមស៊ើបអង្កេត មាននរណាដែលទៅទាក់ទងលោកឲ្យមកធ្វើជាសាក្សី
22 ដែរឬទេនៅពេលនោះ?

23 [១០:៥៣:៤២]

24 ឆ៖ បាទ ខ្ញុំអត់បានចាំទេបាទ។

25 ស៖ សំណួររបស់ខ្ញុំ ខ្ញុំឲ្យលោកឆ្លើយអំពីមនុស្ស ពីបុគ្គលណាដែលជាអ្នកទៅទាក់ទងលោកឲ្យ

1 មកធ្វើជាសាក្សី មិនមែនទាក់ទងកាលបរិច្ឆេទទេបាទ។

2 ឆ៖ បាទ ក្នុងឆ្នាំនោះ ខ្ញុំក៏មិនបានចាំ និងមួយណាជាមួយណាទេ ពីព្រោះកាលទៅសាកសួរ
3 ហ្នឹងច្រើនណាស់។ ពីព្រោះខ្ញុំគ្មានឯកសារនៅក្នុងដៃជាក់ស្តែងទេបាទ។

4 ស៖ បាទ សូមអរគុណ។ លោកអាចបញ្ជាក់ថា អ្នកដែលទៅជួបលោកនឹងមកពីខាងណាដែរ
5 ទេ? ឧទាហរណ៍ពីក្រុមអង្គការ ឬក៏ពីខាងតុលាការ ដែលគេស្នើឱ្យលោកធ្វើជាដើមបណ្តឹងរដ្ឋប្បវេណី
6 ជាជាងធ្វើជាសាក្សី?

7 ឆ៖ បាទ ខ្ញុំក្នុងនោះខ្ញុំសូមជម្រាបថា ដូចមិនមែនមានតែសាលាក្តីមួយទេ ក្នុងកន្លែងទទួលខ្ញុំ
8 នោះ តាំងពី៧៩ មករហូតមកទល់សព្វថ្ងៃនេះ ច្រើនៗសាលា ច្រើនគ្នា មិនដឹងអង្គការណា មិនដឹងពីខាង
9 ណាទៅខាងណា។ ខ្ញុំអត់ដឹងដែរបាទ។ ពីព្រោះមានច្រើន ពីព្រោះខ្ញុំអត់បានចាំឈ្មោះត្រង់ថា ហេ!
10 សាលាក្តី ឬមួយសាលាខាងមេធាវី ខាងណាៗ ខ្ញុំអត់ដឹងបាទ ពីព្រោះខ្ញុំអត់ចាំ។

11 [១០:៥៥:២៤]

12 ស៖ បាទ សូមអរគុណ។ លោកមានធ្លាប់ជួបជាមួយនឹងអ្នកដែលជាអ្នកស្រាវជ្រាវសរសេរជា
13 អត្ថបទណាមួយដែលលោកចាំៗជាលក្ខណៈបុគ្គល ដោយសារលោកបានធ្វើការសម្ភាសជាមួយគាត់
14 ញឹកញាប់ដែរទេ?

15 ឆ៖ បាទ ក្នុងការសម្ភាសខ្ញុំបាទនេះច្រើនណាស់ មិនដឹងខាងណាខ្លះទេ តាំងពីមាន តាំងពីអាស៊ី
16 សេរីក៏មាន មានតាំងពីប្រទេសណាៗទៅ ខ្ញុំអត់ចាំទេបាទ។

17 ស៖ បាទ សូមអរគុណ។ ទាក់ទងទៅនឹងការផ្លាស់ប្តូរពីតួនាទីរបស់លោក ពីឋានៈរបស់លោក
18 ជាសាក្សីមកដើមបណ្តឹងរដ្ឋប្បវេណីនេះវិញ លោកមាននៅចាំកាលៈទេសៈណាមួយដែលមានបុគ្គលណា
19 ម្នាក់ ឬច្រើននាក់ណែនាំឱ្យលោកធ្វើជាដើមបណ្តឹងរដ្ឋប្បវេណីទេ?

20 ឆ៖ បាទ ក្នុងនោះគឺដូចមិនមានខាងណាទេ មានតែខ្លួនខ្ញុំហ្នឹងសុំដាក់រហូតមក ប៉ុន្តែមិនដឹងដាក់
21 ថ្ងៃណា ខែណា ឆ្នាំណាបាទ។

22 [១០:៥៧:០៩]

23 ស៖ បាទ សូមអរគុណ។ លោកបានបញ្ជាក់រួចមកហើយក្នុងសវនាការនេះ ដែលលោកបាន
24 បញ្ជាក់ថា លោកគឺជាជនរងគ្រោះម្នាក់នៅក្រាំងតាចាន់នៅក្នុងដំណាក់កាលដំបូង ហើយក្រោយមក
25 លោកបានឆ្លើយថា លោកគឺជាយោធា ជាសន្តិសុខ ជាអ្នកយាមម្នាក់នៅក្នុងមន្ទីរក្រាំងតាចាន់។ ខ្ញុំចង់សួរ

1 លោកថា តើតួនាទីជាអ្នកយាម ជាសន្តិសុខនៅមន្ទីរក្រាំងតាចាន់នេះ គឺអាចឱ្យលោកជាអ្នកទទួលខុសត្រូវ
2 ត្រូវម្នាក់នៅក្នុងអំពើដែលកើតឡើងនៅក្នុងក្រាំងតាចាន់ដែរទេ?

3 ឆ៖ បាទ ខ្ញុំសូមជម្រាបក្នុង ខ្ញុំជាកងទ័ព ជាយុទ្ធជននៅក្នុងនោះ គឺនៅក្នុងក្រាំងតាចាន់នេះ
4 ដែលខ្ញុំចូលរហូតដល់រត់ចេញទៅនេះ គឺខ្ញុំមិនបានទទួលបញ្ជាតាមធ្វើមេ ធ្វើកោយគេខ្ញុំ គឺខ្ញុំគ្រាន់តែតាម
5 បទបញ្ជារបស់ពួកគេតែប៉ុណ្ណោះបាទ។

6 ស៖ បាទ ខ្ញុំអត់និយាយអំពីការលោកដែលទទួលបញ្ជាពីគេ ឬក៏លោកធ្វើដោយខ្លួនឯងទេ ប៉ុន្តែ
7 សំណួររបស់ខ្ញុំចង់បញ្ជាក់ថា តើលោកមានការទទួលខុសត្រូវចំពោះអំពើដែលកើតឡើងនៅក្រាំងតាចាន់
8 ដែលមានការចាប់ឃុំមនុស្ស មានការសម្លាប់នៅមន្ទីរក្រាំងតាចាន់ជាដើមនេះ។ តើលោកមានចាំខ្លួនឯង
9 ហ្នឹងជាផ្នែកមួយនៃអំពើទាំងអស់នោះដែរទេ?

10 ឆ៖ បាទ ក្នុងនោះខ្ញុំបាទសូមជម្រាប ពីព្រោះការទទួលខុសត្រូវ ខ្ញុំបាទទទួលខុសត្រូវតែទទួល
11 ខុសត្រូវត្រង់ថា ឃើញច្បាស់ពិតផ្នែកដែលក្រុមសម្លាប់រង្គាលនៅក្នុងទីនោះ ដោយឃើញសាកសពគាស់
12 មកទល់សព្វថ្ងៃនេះបាទ។

13 [១០:៥៩:៤៨]

14 ស៖ បាទ លោកប្រហែលជាស្តាប់សំណួររបស់ខ្ញុំមិនច្បាស់ ខ្ញុំអត់បានសួរថា លោកបានឃើញ
15 អ្វីនៅក្រាំងតាចាន់ទេ។ ខ្ញុំសួរលោកពីការទទួលខុសត្រូវចំពោះអំពើដែលកើតមាននៅក្នុងក្រាំងតាចាន់
16 ដែលទាក់ទងដែលខ្ញុំរៀបរាប់អំពីនេះ៖ មានការឃុំខ្លួនមនុស្ស មានការសម្លាប់មានការធ្វើទារុណកម្ម
17 សួរចម្លើយជាដើមហ្នឹង។ ខ្ញុំ សំណួររបស់ខ្ញុំគឺងាយយល់ទេគឺថា តើលោកជាផ្នែកមួយ ឬក៏ជាបុគ្គលម្នាក់
18 ដែលទទួលខុសត្រូវចំពោះអំពើដែលកើតឡើងនៅក្នុងមន្ទីរក្រាំងតាចាន់ដែរឬទេ? លោកស្តាប់បានទេ?

19 ឆ៖ ខ្ញុំបាទអត់ទាន់យល់ទេលោកគ្រូ។

20 ស៖ បាទ ខ្ញុំអាចសួរលោកសាថ្មី។ នៅមន្ទីរក្រាំងតាចាន់នេះ គឺជាទីតាំងមួយដែលតាមការចោទ
21 ប្រកាន់នៅក្នុងយុត្តាធិការនៃតុលាការនេះ ថាជាមន្ទីរសម្លាប់មនុស្ស ជាមន្ទីរសន្តិសុខរបស់កម្ពុជាប្រជា
22 ធិបតេយ្យ។ ដោយសារលោកជាយុទ្ធជន ជាអ្នកយាម ដែលលោកបានបញ្ជាក់អំពីនេះ ថាជាយោធាដែល
23 ការពារនៅក្នុងមន្ទីរក្រាំងតាចាន់នេះ ហើយដែលអំពើនៅក្នុងមន្ទីរក្រាំងតាចាន់នេះ វាមានការឃុំមនុស្ស
24 ការធ្វើទារុណកម្ម និងការសម្លាប់ បាទ។ សំណួររបស់ខ្ញុំសួរថា តើលោកជាផ្នែកមួយដែលត្រូវទទួល
25 ខុសត្រូវចំពោះអំពើទាំងនោះដែរឬទេ? លោកស្តាប់បានទេ?

1 **ឆ៖** បាទ ទាំងអំពើ កាលខ្ញុំធ្វើទាំងអម្បាលម៉ាននេះ គឺខ្ញុំទទួលខុសត្រូវបាទ។

2 **ស៖** បាទ លោកអាចបញ្ជាក់បានទេ លោកទទួលខុសត្រូវអំពើអ្វីខ្លះ?

3 **ឆ៖** បាទ ទទួលខុសត្រូវដូចជាគេឱ្យខ្ញុំយាម គេឱ្យខ្ញុំមើលអ្នកទោស គេឱ្យខ្ញុំយាមកាមយប់
4 ព្រលប់ ធ្វើបាយធ្វើម្ហូបឱ្យគេហូប អាហ្នឹងខ្ញុំទទួលខុសត្រូវហើយបាទ។

5 **ស៖** បាទ សូមអរគុណ។ អ៊ីចឹងសូមឱ្យលោកបញ្ជាក់ទៅចំណុចដើមវិញ ថាតើឋានៈរបស់
6 លោកជាដើមបណ្តឹងរដ្ឋប្បវេណី ហើយនិងផ្នែកនៃការទទួលខុសត្រូវរបស់លោកនៅក្រាំងតាចាននេះ
7 មានទំនាស់គ្នា ឬក៏មានបញ្ហាដែលមានការចម្រុះចម្រាសយ៉ាងម៉េចដែរទេ?

8 [១១:០៣:២១]

9 **ប្រធានអង្គជំនុំជម្រះ៖**

10 ដើមបណ្តឹងរដ្ឋប្បវេណីកុំអាលទាន់ឆ្លើយតប!

11 សូមអញ្ជើញមេធាវីនាំមុខតំណាងដើមបណ្តឹងរដ្ឋប្បវេណី!

12 **លោកស្រី ម៉ារី ហ្គីរ៉ូដ៖**

13 សូមអរគុណលោកប្រធាន។ ខ្ញុំសូមបញ្ជាក់បន្តិចទាក់ទងនឹងនីតិវិធី ខ្ញុំមិន -- នេះមិនមែនជាការ
14 ជំទាស់នោះទេ សហភាពរបស់ខ្ញុំគាត់មានសិទ្ធិចោទសំណួរតាមគាត់ចង់ ខ្ញុំគ្រាន់តែសូមរំលឹកដល់អង្គ
15 ជំនុំជម្រះផងដែរ ហើយអង្គជំនុំជម្រះក៏ដឹងខ្លួនឯងដែរ។ សូមរំលឹកដល់ភាគី ហើយនិងសាធារណជន
16 ទាំងអស់ថាប្រសិនបើលោក សយ សែន គាត់ជាដើមបណ្តឹង -- សូត្រ សាំង បាទសុំទោស គាត់បាន --
17 តាមពិតចៅក្រមស៊ើបអង្កេតសម្រេចហើយ ដែលចេញថាទទួលយកគាត់ធ្វើជាដើមបណ្តឹងរដ្ឋប្បវេណី
18 នៅថ្ងៃទី៣១ ខែសីហា ឆ្នាំ២០១០។ អ៊ីចឹងដីកានោះ អ៊ីចឹងគ្មានភាគីណាមិនបានប្តឹងខ្លួននោះទេ ដូច្នេះ
19 ឋានៈជាដើមបណ្តឹងរដ្ឋប្បវេណីរបស់គាត់នៅទីនេះៗ ត្រូវបានសម្រេចដោយសហចៅក្រមស៊ើបអង្កេត
20 កាលឆ្នាំ២០១០រួចទៅហើយ។ ហើយកាលនោះ ភាគីមានសិទ្ធិប្តឹងខ្លួននោះ ក៏ប៉ុន្តែគ្មានភាគីបានប្តឹង
21 ខ្លួននោះទេ អ៊ីចឹងយើងទាំងអស់គ្នាហើយនៅទីនេះនោះថា ការទទួលបាននូវឋានៈជាដើមបណ្តឹង
22 រដ្ឋប្បវេណីនេះគឺនៅក្នុងដំណាក់កាលនីតិវិធី -- នៅដំណាក់កាលស៊ើបសួរ។ អ៊ីចឹងខ្ញុំសូមបំភ្លឺនៅទីនេះៗ
23 ពីព្រោះថាដើមបណ្តឹងរដ្ឋប្បវេណីគាត់មិនត្រូវនិយាយអ្វីលើឋានៈរបស់ខ្លួនទេ ព្រោះចៅក្រមស៊ើបអង្កេត
24 បានសម្រេចហើយតាមរយៈការចេញដីកាមួយនៅខែសីហា ឆ្នាំ២០១០ហើយមកហើយ លោកប្រធាន។
25 នេះគ្រាន់ជាការកត់សម្គាល់ទេលោកប្រធាន។

1 [១១:០៥:១០]

2 **លោក គង់ សំអុន៖**

3 បាទ លោកប្រធានខ្ញុំសុំបន្តសំណួរទៅសំណួរផ្សេងទៀត។

4 **សួរដោយលោក គង់ សំអុន៖**

5 **ស៖** លោកដើមបណ្តឹងរដ្ឋប្បវេណី ខ្ញុំសុំសួរលោកទាក់ទងទៅនឹងឯកសារ E319.1.23 ទាក់
6 ទងទៅនឹងសំណួរចម្លើយលេខ៨២។ ខ្ញុំសុំដកស្រង់៖ “ស៖ តាមការប៉ាន់ស្មាន តើមានចំនួនអ្នកទោស --
7 បានដែរឬទេ?” ខ្ញុំសុំអានសាធិ “តាមការប៉ាន់ស្មាន តើមានចំនួនអ្នកទោសបានដែរឬទេ? (ប្រហែលជា
8 អាចប៉ាន់ស្មាន អាចសំណួរនេះអាចថា តើលោកអាចប៉ាន់ស្មានចំនួនអ្នកទោសបានដែរឬទេ?) លោក
9 ឆ្លើយថា សំណួរចម្លើយ៨២៖ ជួនកាលមានម្នាក់ បីនាក់ ប្រាំនាក់ ៣០នាក់។ នៅពេលខ្លះ នៅក្នុង
10 បរិវេណគុកហ្នឹង មានតែអ្នកទោសម្នាក់ប៉ុណ្ណោះ។ ស៖ យើងមានព័ត៌មានបញ្ជាក់ថា មានតួលេខខ្ពស់
11 ជាងហ្នឹង។ តើលោកអាចបញ្ជាក់បានទេ? ឆ៨៣៖ ចំនួនហ្នឹងអាចនៅក្នុងសម័យ តាឆេន។ ស៖ តាឆេន
12 គាត់ចេញពីមន្ទីរក្រាំងតាចាន់នៅក្នុងឆ្នាំណា? ឆ៨៤៖ បាទ តាឆេន គាត់ចេញនៅឆ្នាំ១៩៧៤។ ស៖ តើ
13 លោកមកមន្ទីរក្រាំងតាចាន់ ចុងឆ្នាំ៧៧ ដែរមែនទេ? ឆ៨៥៖ ចុងឆ្នាំ៧៧ និងដើមឆ្នាំ៧៨ ប្រហែលជាខែ
14 មករា ឬកុម្ភៈ ក្នុងខែច្រូត។ ខ្ញុំត្រូវបានបញ្ជូនទៅចូលទ័ពដើម្បីវិវាទជាមួយវៀតណាម”។ បាទ សុំបញ្ចប់ការ
15 ដកស្រង់។

16 សំណួររបស់ខ្ញុំទាក់ទងទៅនឹងចំនួនអ្នកទោសនៅមន្ទីរក្រាំងតាចាន់ ដែលលោកបានបញ្ជាក់នៅ
17 ក្នុងចម្លើយ៨៣ របស់លោកថានៅក្នុងសម័យ តាឆេន អាចមានចំនួនអ្នកទោសច្រើន។ ខ្ញុំចង់សួរថា តើ
18 លោកដឹងដោយរបៀបណានៅពេលដែលលោកចូលមកមន្ទីរក្រាំងតាចាន់នៅឆ្នាំ៧៧នោះ ហើយតាម
19 ចម្លើយរបស់លោកពីម្សិលមិញ លោកបានបញ្ជាក់ថាលោកចូលមកមន្ទីរក្រាំងតាចាន់ជាមួយនឹងកងទ័ព
20 ដទៃដែលអាចនៅក្នុងចន្លោះឆ្នាំ ចុងឆ្នាំ៧៥ ឬ៧៦ គឺមិនមែន ៧៧ ឬ៧៨នោះទេ។ តើលោកអាចបញ្ជាក់
21 បានបែបណាថានៅក្នុងសម័យ តាឆេន គ្រប់គ្រងមន្ទីរក្រាំងតាចាន់នេះ មានអ្នកទោសច្រើន?

22 [១១:០៨:៤៨]

23 **លោក សូត្រ សាំង៖**

24 **ឆ៖** បាទ នៅក្នុងសម័យ តាឆេន ខ្ញុំក្តាប់មិនជុំទេ ប៉ុន្តែគ្រាន់ថា វាមានច្រើនយូរយាណាស់មក
25 ហើយនៅទីនោះ គេសម្លាប់រួចមុនពីជំនាន់លន់ នល់ បាទ។ គឺទាហានលន់ នល់ ឬ មិនជាឃើញទេ

1 គ្រាន់តែប្រាប់បងប្អូនញាតិមិត្តជិតខាងពួកអ្នកប្រជាជនរស់នៅជិតខាងហ្នឹងគាត់ថា ជំនាន់តាឆេន គឺជំនាន់
2 លន់ នល់ ប៉ុន្តែមន្ទីរហ្នឹងខ្ញុំអត់ដឹងកើតពីឆ្នាំណា ខែណា ឆ្នាំណាទេ បាទ។

3 **ស៖** លោកដឹងពីប្រជាជនជិតខាង មានន័យថាលោកទៅនិយាយជាមួយអ្នកស្រុកនៅក្បែរហ្នឹង
4 ហើយគេនិយាយប្រាប់លោក ឬមួយយ៉ាងម៉េច?

5 **ឆ៖** បាទ ខ្ញុំនិយាយតាមរយៈខ្ញុំដឹង គឺកាលពីតាដាំគាត់នៅ ខ្ញុំ -- កាលគាត់នៅហើយ គាត់ចូល
6 មកវិញបាទ។

7 [១១:០៩:៤៨]

8 **ស៖** សំណួរដើមរបស់ខ្ញុំ ខ្ញុំចង់ដឹងពីប្រភពដែលលោកដឹងថាសម័យ តាឆេន មានអ្នកទោស
9 ច្រើន។ អ៊ីចឹងខ្ញុំចង់ដឹងថាតើលោកដឹងមកពីណា? លោកដឹងពីអ្នកជិតខាង ឬដឹងពី តាដាំ ដែលលោក
10 និយាយចុងក្រោយអម្បាញ់មិញនេះ?

11 **ឆ៖** បាទ ខ្ញុំបាទដឹងពី តាដាំ បាទ ពីព្រោះ តាដាំ នេះគាត់នៅកាលជំនាន់នោះហើយ គាត់ចេញ
12 ទៅវិញ គេឱ្យរួចទៅវិញ។ ដល់ក្រោយមកបានគាត់ចូលមកវិញបាទ។

13 **ស៖** អ៊ីចឹងអត់ លោកអត់មានព័ត៌មានអីពីអ្នកជិតខាងទេ គឺលោកបានព័ត៌មានពី តាដាំ តែម្នាក់
14 គត់ឬយ៉ាងម៉េច?

15 **ឆ៖** បាទ បានព័ត៌មានពី តាដាំ បាទ។

16 **ស៖** លោកអាចបញ្ជាក់បានទេថា តាដាំ និយាយជាមួយលោកម៉េចខ្លះ?

17 **ឆ៖** បាទ តាដាំ គាត់ៗបាននិយាយជាមួយខ្ញុំ ខ្ញុំក៏បានសាកសួរលេងជាមួយគាត់ នៅក្នុងទីនោះ
18 កាលពីគាត់មើលក្របី មើលគោហ្នឹង ក៏ខ្ញុំបានសាកសួរគាត់លេងសើចជាមួយគាត់ហ្នឹង គឺថាកាលពីមុន
19 មកមានច្រើន កាលជំនាន់លន់ នល់ មិនមែនជំនាន់ក្រោយនេះ។ ក្រោយនេះ វាជំនាន់ក្រោយដែលខ្ញុំទៅ
20 រស់នៅនេះ គឺតិចទេ។

21 [១១:១១:៣៥]

22 **ស៖** បាទ សូមអរគុណ។ តើលោកមានបានឃើញអ្វីដូចជាផ្លូវ ឬក៏កន្លែងសម្លាប់មនុស្សក្នុង
23 សម័យពី៧៤ ហ្នឹងទេ សម័យ តាឆេន គ្រប់គ្រងនិងបន្ទូលទុក នៅពេលដែលលោកទៅនៅមន្ទីរក្រាំង
24 តាចាន់នោះ?

25 **ឆ៖** បាទ ផ្លូវ សំណៅសាកសពដែលបងប្អូនស្តាប់នៅក្នុងក្រាំងតាចាន់នេះ គឺខ្ញុំបានឃើញបាទ។

1 **ស៖** ខ្ញុំចង់បញ្ជាក់ឱ្យច្បាស់ គឺខ្ញុំនិយាយអំពីផ្លូវដែលមានក្នុងសម័យ ឬក៏បន្ទាល់ទុកពីសម័យ
2 តាឆេន គ្រប់គ្រង។ លោកអាចបញ្ជាក់ផង។

3 **ឆ៖** បាទ គឺផ្លូវសម័យតាឆេន គ្រប់គ្រងហ្នឹង គឺផ្លូវនៅៗជួរខាងត្បូងសួរចម្លើយហ្នឹងបាទ។

4 **ស៖** មានច្រើនប៉ុណ្ណាដែរ?

5 **ឆ៖** បាទ ផ្លូវសម្រាប់សាកសពបងប្អូនស្លាប់នៅក្នុងក្រាំងតាចាន់នេះ គឺខ្ញុំបាទអត់បានរាប់ផ្លូវទេ
6 ប៉ុន្តែគ្រាន់តែបានឃើញផ្លូវកន្លែងសាកសពហ្នឹង គឺឃើញបាទ។ តែចំនួនថា ចំនួនប៉ុន្មានផ្លូវប៉ុន្មានផ្លូវ ខ្ញុំអត់
7 បានទេ អាស្រែមួយនៅខាងត្បូងហ្នឹង អាហ្នឹង គឺផ្លូវសាកសពបាទ។

8 [១១:១៣:០៤]

9 **ស៖** បាទ សូមអរគុណ។

10 **លោក គង់ សំអុន៖**

11 លោកប្រធាន ខ្ញុំអស់សំណួរ សូមឱ្យសហភាពបន្តបាទ។

12 **សួរដោយកញ្ញា អង់តា ហ្គីសសេ៖**

13 **ស៖** ជម្រាបសួរលោក សូត្រ សាំង ខ្ញុំឈ្មោះ អង់តា ហ្គីសសេ ។ ខ្ញុំជាសហភាព -- មេធាវី
14 អន្តរជាតិរបស់លោក ខៀវ សំផន។ ខ្ញុំចង់ចោទសំណួរបន្តមួយចំនួន ហើយនិងសូមការបំភ្លឺពីលោក។
15 បើដូច្នោះ ខ្ញុំសូមឱ្យលោកស្តាប់សំណួរខ្ញុំឱ្យដោយយកចិត្តទុកដាក់ ដើម្បីឆ្លើយឱ្យបានខ្លីដែលអាចធ្វើទៅ
16 បាន។

17 ជាបឋម ខ្ញុំសូមត្រឡប់មកនិយាយអំពីចំណុចមួយចំនួននៃ ទាក់ទងនឹងចម្លើយរបស់លោក គឺថា
18 ឯកសារ E319.1.23។ ចំណុចដែលខ្ញុំចាប់អារម្មណ៍ជាងគេនោះ គឺថ្នាក់ដឹកនាំមួយចំនួនដែលលោកបាន
19 ឆ្លើយនៅក្នុងកំណត់ហេតុស្តាប់ចម្លើយរបស់លោក គឺនៅចម្លើយទី១៩ ហើយនិង១៥ នៃឯកសារហ្នឹង
20 លោកបានលើកឡើងអំពីឈ្មោះ តាជីម។ លោកនិយាយថាគាត់ជាគណៈស្រុក ជាមេស្រុកត្រាំកក់។
21 ហើយបន្ទាប់មកទៀតគាត់ត្រូវបានបញ្ជូនទៅភូមិភាគបូព៌ានៅចុងឆ្នាំ១៩៧៦។ ដូច្នោះសំណួរខ្ញុំដូចតទៅ
22 នេះ តើជាបឋម -- តើលោកធ្លាប់បានជួប តាជីម ដែរឬទេ នៅពេលដែលគេបញ្ជូនលោកទៅធ្វើការនៅ
23 ក្រាំងតាចាន់នោះ? នេះជាសំណួរទី១។

24 **លោក សូត្រ សាំង៖**

25 **ឆ៖** បាទ ចំពោះខ្ញុំបាទជួប តាជីម គឺខ្ញុំអត់ដែលបានជួប តាជីម ទេបាទ។

1 **ស៖** ហេតុអ្វីបានលោកដឹងថាគាត់ជាប្រធានស្រុក ហើយបន្ទាប់មកទៀតហ្នឹងតើគាត់ទៅធ្វើការ
2 នៅភូមិភាគបូព៌ានៅចុងឆ្នាំ១៩៧៦?

3 **ឆ៖** បាទ គ្រាន់តែឃើញថាឈ្មោះ ឮតែឈ្មោះ តាជីម បាទ។ តាជីម ហ្នឹងគ្រាន់តែឮតែឈ្មោះ
4 ទេ តែត្រង់រូប បានទៅនិយាយ ទៅទាក់ទងជាមួយគាត់ គឺខ្ញុំអត់មានបានទាក់ទងទេបាទ។

5 **ស៖** ខ្ញុំយល់ហើយ សូត្រ សាំង។ ក៏ប៉ុន្តែសំណួរខ្ញុំអម្បាញ់មិញនោះ ខ្ញុំចង់ដឹងថា ដោយហេតុថា
6 លោកមិនដែលបានធ្លាប់ជួបគាត់ មិនដែលបាននិយាយជាមួយគាត់។ អ៊ីចឹងហេតុអ្វីបានលោកដឹងថា
7 គាត់ជាប្រធានស្រុក? ហើយលោកហេតុអ្វីក៏ជាលោកដឹងថាបន្ទាប់មកទៀត គាត់ហ្នឹងទៅភូមិភាគបូព៌ា
8 នៅឆ្នាំ១៩៧៦? ខ្ញុំសួរថាហេតុអ្វីបានដឹងរឿងទាំងអស់នេះ?

9 **ឆ៖** បាទ ឈ្មោះប្រធានស្រុក ពីណាក៏ឃើញដែរ គេដឹងដែរថា តែអ្នកធំនៅក្នុងស្រុក កាន់ស្រុក
10 ហ្នឹងមួយ បើថា តាជីម ដឹងថាស្រុក គណៈស្រុក តាជីម គេដឹងថាគាត់គណៈស្រុកហើយ។ យើងមិន
11 មែនបានទៅនិយាយលេងសើចជាមួយគាត់ទេ អាហ្នឹងគេអ្នកធំបាទ។

12 [១១:១៦:២៥]

13 **ស៖** ខ្ញុំគ្រាន់តែចង់ដឹងថាតើលោកដឹងតាមរយៈអ្នកណា? ថាដឹងតាមរបៀបណាតែប៉ុណ្ណឹងទេ។
14 ហេតុអ្វីបានដឹងថាគាត់ធ្វើចៅហ្វាយស្រុកនោះ?

15 **ឆ៖** បាទ ខ្ញុំដឹងធ្វើចៅហ្វាយស្រុកហ្នឹង ដូចខ្ញុំជម្រាបអីចឹង ខ្ញុំថាឈ្មោះលោកអ្នកធំ ប្រជាជន ឬ
16 កងយុទ្ធជនទាំងឡាយណាក៏គេដឹងថាហ្នឹង តាជីមៗ គឺថាគណៈស្រុក តាជីមគណៈស្រុកៗ។ អាហ្នឹង
17 វាដូចថា តាម៉ុក ភូមិភាគៗ មិនដឹង តាម៉ុក មុខម៉េច បើមិនដែលឃើញ តាម៉ុក ផងហ្នឹង។

18 **ស៖** តើនៅ -- តើលោកដឹងថាគាត់ហ្នឹងទៅ -- ត្រូវបានគេតែងតាំងឱ្យធ្វើការនៅភូមិភាគបូព៌ា
19 ហ្នឹងតាមរបៀបណាដែរ?

20 **ឆ៖** បាទ ការតែងតាំងធ្វើទៅតាមភូមិភាគបូព៌ាហ្នឹង ខ្ញុំអត់ដឹងទេបាទ។

21 **ស៖** អ៊ីចឹងហេតុអ្វីបានលោកឆ្លើយនៅចៅក្រមស៊ើប -- ប្រាប់ចៅក្រមស៊ើបអង្កេតហ្នឹង បើសិន
22 លោកមិនដឹង ម៉េចក៏លោកឆ្លើយប្រាប់ផ្សេង?

23 **ឆ៖** ខ្ញុំអត់ដែលបានឆ្លើយប្រាប់គាត់ទេបាទ។

24 [១១:១៨:០៦]

25 **ស៖** នៅចម្លើយ២៨ នៅឯកសារដដែល នៅពេលដែលលោកឆ្លើយទៅនឹងសំណួរមួយទៀត

1 លោកថាស្រុកហ្នឹងគេមានសិទ្ធិចាប់មនុស្ស។ ខ្ញុំសួរដដែលទេ សួរថាតើហេតុអ្វីចម្លែកបានលោកដឹងថា
2 ស្រុកហ្នឹងមានសិទ្ធិចាប់មនុស្ស?

3 ឆ៖ បាទ ក្នុងប្រធានស្រុក គេមានសិទ្ធិចាប់មនុស្ស។ តាមចាប់រយៈណា ធ្វើយ៉ាងម៉េចៗ ខ្ញុំអត់
4 ដឹងទេ ប៉ុន្តែគ្រាន់តែថាដូចជាមានបងប្អូនថា ឥឡូវខ្ញុំធ្វើខ្ញុំសនៅទីហ្នឹង គេមានសិទ្ធិចេញគេស្រាវជ្រាវពី
5 ណា ពីតាអាន់ទៅ។ តាអាន់ គេឱ្យនិរសារទៅយកសំបុត្រហ្នឹងទៅឱ្យកន្លែងមន្ទីរស្រុក។ មន្ទីរស្រុក មិន
6 ដឹងមន្ទីរស្រុកគេនៅណាទេបាទ។

7 ស៖ សូមជម្រាបជូនអង្គជំនុំជម្រះ សាក្សី TCW-809 នៅក្នុងសេចក្តីឆ្លើយ ចម្លើយរបស់គាត់
8 គឺឯកសារ E3/4626 គាត់និយាយថា មិនមែនស្រុកទេ គឺតំបន់ទេ ដែលមានសិទ្ធិអំណាចផ្ទាល់លើក្រាំង
9 តាចាន់។ លោក សូត្រ សាំង តើលោកដឹងដែរឬទេថា តើស្រុក ឬក៏តំបន់ ដែលមានសិទ្ធិអំណាច ឬក៏
10 គ្រប់គ្រងទៅលើក្រាំងតាចាន់ដោយផ្ទាល់នេះ?

11 ឆ៖ បាទ អ្នកគ្រប់គ្រងនៅក្នុងក្រាំងតាចាន់នេះ មិនដឹងប៉ុន្មានទេ ខ្ញុំអត់ដឹងពិតប្រាកដទេ ប៉ុន្តែខ្ញុំ
12 ដឹងថាចាប់តាំងពីស្រុក ពីខេត្ត ពីតំបន់ទៅ អាហ្នឹងជាភ្លើងសិទ្ធិរបស់គេ ត្រង់ថាយ៉ាងម៉េចមួយទៀត ខ្ញុំ
13 អត់ដឹងបាទ។

14 [១១:២០:០២]

15 ស៖ នៅចម្លើយ២៧ នៃឯកសារដដែលនេះ លោកបាននិយាយអំពីឈ្មោះ តាញ៉ែវ ថាគាត់ជា
16 លេខាតំបន់។ អ៊ីចឹងសំណួរខ្ញុំចង់ដឹងថា ជាដំបូងចង់ដឹងថាតើហេតុអ្វីចម្លែកបានលោកដឹងថា គាត់ជា
17 លេខាតំបន់? ហើយតើគាត់ត្រូវបានគេតែងតាំងឱ្យក្លាយជាលេខាតំបន់ហ្នឹងនៅឆ្នាំណាដែរ បើតាមការ
18 ចងចាំរបស់លោក បាទ?

19 ឆ៖ បាទ ក្នុងនោះ ខ្ញុំមិនដឹងតែងតាំងគាត់ តាញ៉ែវ ហ្នឹងតែងតាំងពីឆ្នាំណាទេ។ ដឹងថា តាញ៉ែវ
20 ធ្លាប់កាន់កងតំបន់ដែលខ្ញុំឈរជើងវីនៅតាកែវនេះបាទ។

21 ស៖ បាទ នៅក្នុងឯកសារមួយទៀតគឺឯកសារ D22/88, ERNជាភាសាបារាំងគឺ 1055820
22 ERN ជាភាសាអង់គ្លេសគឺ 00379421, ERNជាភាសាខ្មែរគឺ 00354364។ លោកបាននិយាយអំពី
23 មនុស្សពីរនាក់នៅក្នុងឯកសារនេះលោកបាននិយាយដូចតទៅនេះ៖ “ខ្ញុំសង្កេតឃើញមានវត្តមានរបស់
24 តារស៍ និងតាកន នៅក្នុងមន្ទីរនោះ គាត់ហ្នឹងសុទ្ធតែមកពីមន្ទីរស្រុក។ ហើយគាត់ហ្នឹងដែលតាមដានពី
25 ការបាត់ខ្លួនមនុស្ស និងការចាប់ខ្លួនមនុស្សទាំងអស់”។ អ៊ីចឹងសំណួរសួរថាតើ តារស៍ ហើយនិង តាកន

1 ហ្នឹងជាអ្នកណា? ហើយពួកគាត់ហ្នឹងមានមុខងារអ្វីដែរ? បាទ តាខន -- បាទ តាយន បាទ។

2 ឆ៖ បាទ ខ្ញុំឃើញ តាយន, តារស៍ ចូលទៅ មិនដឹងគាត់សិទ្ធិជាប៉ុន្មានទេ ពីព្រោះសិទ្ធិគេទាក់ទង
3 តែជាមួយប្រធានៗ ដូចតាអាន់, តាពេញ, តាចេង ឯណោះបាទ។ ចំពោះខ្ញុំអត់ដែលបានទាក់ទងជាមួយ
4 ទេ គ្រាន់តែបានឃើញទេបាទ។

5 [១១:២២:៣២]

6 ស៖ លោកបានជួបគាត់ហ្នឹងច្រើនដង បើសិនជាលោកចាំនោះអាចប្រាប់បានទេ ថាបានជួប
7 គាត់ប៉ុន្មានដងដែរ?

8 ឆ៖ បាទ ក្នុងចំនួនប៉ុន្មានដងៗ ខ្ញុំអត់បានចាំទេបាទ ប៉ុន្តែឃើញគាត់មិនដឹងជាប៉ុន្មានថ្ងៃ ម្តង ឬ
9 មួយប៉ុន្មានខែបានម្តង ប៉ុន្តែឃើញគាត់ទៅមក ជួនកាលអត់បានមក ជួនកាលទៅអីចឹង ជួនកាលមក
10 អីចឹងទៅ។ គ្រាន់តែបើរាប់ជាដងៗ ខ្ញុំបាទមិនរាប់ចំនួនទុកទេបាទ។

11 ស៖ បាទ ខ្ញុំយល់ហើយ។ ក៏ប៉ុន្តែតើលោកអាចប្រាប់ ជម្រាបជូនតុលាការបានដែរឬទេថាលោក
12 បានឃើញគាត់ញឹកញាប់ដែរឬទេ? ឬក៏មិនញឹកញាប់ទេ?

13 ឆ៖ បាទ ក្នុងនោះឃើញគាត់មក មិនចាំថ្ងៃគាត់មកទេ ដូចខ្ញុំជម្រាបថា គាត់មក ប៉ុន្តែមកតែ
14 ពេលវេលាគាត់ត្រូវមក គាត់មក គាត់មិនមក គាត់ក៏មិនមកទៅ។ មិនដឹងជារឿងគេទាក់ទងជាមួយគាត់
15 យ៉ាងម៉េច ពីព្រោះមន្ទីរ ហើយនិងគាត់ហ្នឹង ខ្ញុំអត់ដឹងដែរបាទ។

16 [១១:២៣:៥០]

17 ស៖ មានបុគ្គលមួយទៀត ខ្ញុំចង់ចោទសំណួរសួរទាក់ទងបុគ្គលរូបនេះ ឈ្មោះ ហ៊ុល ហៀន។
18 លោកស្គាល់គាត់ទេ?

19 ឆ៖ ហ៊ុល ហៀន នេះ ខ្ញុំអត់បានស្គាល់គាត់ទេ មិនបានដឹងថាគាត់នៅពីត្រឹមម៉ាន់មកទេបាទ។

20 ស៖ កាលពីម្សិលមិញនៅពេលដែលលោកឆ្លើយទៅសំណួរចៅក្រម ឡាវែន លោកបានឆ្លើយថា
21 លោកមិនដែលធ្លាប់ជាប្រធានអ្នកយាមនៅមន្ទីរក្រាំងតាចាន់ទេ ហើយលោកក៏មិនមានតំណែងអ្នកទទួល
22 ខុសត្រូវអី ឬក៏គ្រប់គ្រងអីលើអ្នកយាមនោះដែរ។ តើខ្ញុំយល់នេះត្រឹមត្រូវដែរឬទេ? លោកឆ្លើយអីចឹង
23 កាលពីម្សិលមិញ?

24 ឆ៖ បាទ ត្រឹមត្រូវហើយ។

25 ស៖ លោកបាននិយាយថា -- ខ្ញុំសូមដកស្រង់ចម្លើយរបស់លោក។ ឯកសារ D22/88, ERN

1 ដូចមុនអម្បាញ់មិញអីចឹង ជាភាសាបារាំងគឺ 1055820, ជាភាសាខ្មែរ គឺ 00354364, អង់គ្លេសគឺ
2 00534364។ លោកបានពិពណ៌នាអំពីការងាររបស់លោកនៅជាមួយអ្នកទោសដូចតទៅនេះ៖ “ខ្ញុំទទួល
3 បន្ទុកក្នុងការគ្រប់គ្រងអ្នកទោសក្នុងការងារប្រចាំថ្ងៃរបស់ពួកគេ ឧទាហរណ៍ដូចជា កាប់ដី ធ្វើស្រែ ឬក៏
4 ជីស្រែអីជាដើម។ ហើយខ្ញុំក៏រាប់អ្នកទោសផងដែរ នៅពេលដែលគេចេញទៅធ្វើការ ហើយនិងពេល
5 ត្រឡប់ចូលមកអគារឃុំឃាំងវិញ។ ខ្ញុំក៏ត្រូវធ្វើការជាមួយពួកគាត់ផងដែរ”។ ខ្ញុំបញ្ចប់ការដកស្រង់។

6 សំណួរខ្ញុំដូចតទៅនេះ លោកបានឆ្លើយថាមុខងាររបស់លោកហ្នឹង គឺទាក់ទងទៅនឹងការយាមនៅ
7 ខាងក្រៅមន្ទីរក្រាំងតាចាន់ទេ? អីចឹងសំណួរខ្ញុំ ខ្ញុំចង់ដឹងថា តើលោក ក្នុងព្រមជាមួយគ្នាហ្នឹង គឺថាលោក
8 យាមនៅក្រៅមន្ទីរក្រាំងតាចាន់ផង ហើយនិងយាមអ្នកទោសនៅខាងក្រៅផង ឬក៏លោកកាន់ -- និយាយ
9 ថា មុខងារទាំងពីរនេះ គឺនៅក្នុងពេលពីរខុសគ្នា ដំណាក់កាលពីរខុសគ្នា ឬក៏យ៉ាងណា?

10 [១១:២៦:៤៨]

11 **ឆ៖** បាទ គឺពេលយាម យាមតែពេល -- បើយើងយាមអ្នកទោសធ្វើការងារ គឺធ្វើការងារ
12 ជាមួយគាត់ គឺធម្មតាទេ គឺអត់ឱ្យបាត់ទេ។ ដល់ពេលធ្វើការងារចប់សព្វគ្រប់ហើយ យកមកដាក់ក្នុង
13 មន្ទីរឃុំឃាំងហ្នឹងវិញ យើងដឹងថាបើចេញ១០នាក់ បញ្ចូលមកវិញ១០នាក់ បាទ។

14 **ស៖** ខ្ញុំយល់ហើយ។ សំណួរសួររបស់ខ្ញុំចម្លើយអម្បាញ់មិញនេះ ជាទូទៅនោះ តើចំនួនអ្នកទោស
15 ដែលចេញទៅជាមួយលោកនោះ មានចំនួនប៉ុន្មាននាក់ដែរ ដែលលោកនាំចេញទៅក្រៅនោះ រាល់ដង
16 លោកនាំអ្នកទោសចំនួនប៉ុន្មាន ដើរចេញទៅក្រៅ?

17 **ឆ៖** បាទ យកទៅធ្វើការវែកដីជីកស្រះនេះ គឺជួនកាល ១០នាក់ ជួនកាលប្រាំនាក់ ជួនកាលបួន
18 ប្រាំ ប្រាំមួយ ប្រាំពីរនាក់ មិនជាប្រាកដទេបាទ។ ប៉ុន្តែមិនលើសពី១០នាក់ទេ។

19 **ស៖** ខ្ញុំសូមអរគុណ។ អីចឹងសំណួរដែលលោកបានឆ្លើយតបអម្បាញ់មិញនោះ គឺសំណួរខ្ញុំចង់
20 ដឹងថាតើការងារដែលនាំអ្នកទោសទៅធ្វើការនៅខាងក្រៅហ្នឹង ការងារហ្នឹងលោកបំពេញក្នុងពេលជាមួយ
21 ពេលដែលលោកយាមនៅខាងក្រៅ? ចង់និយាយថាការងារជាអ្នកយាមនៅខាងក្រៅគុកក្រាំងតាចាន់
22 ហើយនិងការងារនាំអ្នកទោសទៅធ្វើការខាងក្រៅនេះ លោកបំពេញមុខងារទាំងពីរហ្នឹងក្នុងពេលតែមួយ
23 ឬក៏ក្នុងដំណាក់កាលពីរខុសគ្នា? ពេលពីរផ្សេងគ្នាបាទ?

24 **ឆ៖** បាទ គឺការងារយាមកាមខាងក្រៅនេះ ការងារតែមួយទេបាទ គឺនាំអ្នកទោសទៅ គឺយើង
25 ការពារយាមកាមខាងក្រៅហ្នឹង ក្នុងបរិវេណវាមិនឆ្ងាយទេ ប៉ុន្តែទិសដៅរៀងខ្លួនបាទ។

1 [១១:២៩:១៩]

2 **ស៖** បើតាមការរៀបរាប់អំពីការងាររបស់លោកនោះ គឺថាលោកជាទូទៅលោកធ្វើការតែនៅ
3 ខាងក្រៅទេ។ តើលោកធ្លាប់បំពេញការងារនៅក្នុងមន្ទីរ បរិវេណមន្ទីរទេ ហើយបើមាននោះ តើលោក
4 ធ្វើការអ្វីដែរ? កិច្ចការអ្វីដែរ លោកធ្វើការនៅខាងក្នុងបាទ?

5 **ឆ៖** បាទ ធ្វើការនៅខាងក្នុងមានតែតួនាទី មានតែដាំបាយ មានតែឱ្យជ្រូកតែប៉ុណ្ណឹងទេបាទ។

6 **ស៖** នៅក្នុងការបំពេញការងាររបស់លោកនោះ លោកមានសិទ្ធិ -- លោកធ្លាប់ចូលទៅការិយា
7 ល័យ ឬក៏មន្ទីររបស់ តាពេញ និង តារាន់ ដែរឬទេ?

8 **ឆ៖** បាទ ការស្នាក់នៅ ដេករស់នៅហ្នឹង គឺខ្ញុំបាទបានចូលបាទ។

9 **ស៖** តើលោកអាចឆ្លើយនឹងសំណួរខ្ញុំឱ្យច្បាស់លាស់បានទេ ក្នុងក្របខ័ណ្ឌការងាររបស់លោក
10 នោះ លោក ឬក៏លោកធ្លាប់ចូលទៅក្នុងមន្ទីរ តារាន់ និង តាពេញ ដែរឬទេ?

11 **ឆ៖** បាទ មន្ទីរក្រាំងតាចាន់នេះគឺមន្ទីររបស់ តាពេញ, របស់ តារាន់, របស់ តាចេង ហ្នឹង
12 ហើយបាទ។ ខ្ញុំបានចូលទៅធ្វើបាយ ខ្ញុំឱ្យជ្រូក ហ្នឹងហើយដែលខ្ញុំជាអ្នកចូលបាទ។

13 **កញ្ញា អង់តា ហ្គីសសេ៖**

14 លោកប្រធាន ខ្ញុំគិតថាម៉ោងដប់មួយកន្លះហើយ ខ្ញុំចង់ចូលទៅនិយាយអំពីប្រធានបទមួយទៀត
15 តើអ៊ីចឹងខ្ញុំចង់សួរលោកប្រធានថា ឥឡូវនេះសមត្ថកិច្ចនឹងសម្រាកសិន ឬយ៉ាងម៉េចលោកប្រធាន?

16 [១១:៣១:៣៥]

17 **ប្រធានអង្គជំនុំ៖**

18 លោកស្រីមេធាវីត្រូវការពេលវេលាប្រហែលប៉ុន្មានទៀតទៅ ព្រោះពេលវេលាដែលបែងចែកឱ្យ
19 ដូចជាអស់ម៉ោងហើយ។

20 **កញ្ញា អង់តា ហ្គីសសេ៖**

21 បើតាមគណនារបស់ខ្ញុំនោះ យើងមិនបានចាប់ផ្តើមភ្លាមនោះទេ ក្រោយពីសហព្រះរាជអាជ្ញា
22 នោះ។ អ៊ីចឹងបើតាមគណនារបស់ខ្ញុំនោះ ខ្ញុំត្រូវការពេលវេលាជាង២០នាទីទៀត បើតាមកាលពេល
23 វេលាដែលបានបែងចែកឱ្យដោយអង្គជំនុំជម្រះនោះ ខ្ញុំនៅសល់ពេលវេលាជាង ២០នាទីទៀត។ អ៊ីចឹងខ្ញុំ
24 ត្រូវការពេលនេះដើម្បីសួរបញ្ចប់លោកប្រធាន។

25

1 **ប្រធានអង្គជំនុំជម្រះ៖**

2 បាទ ឥឡូវនេះដល់ពេលសម្រាកថ្ងៃត្រង់ហើយ អង្គជំនុំជម្រះប្រកាសសម្រាកចាប់ពីពេលនេះតទៅ
3 រហូតដល់ម៉ោងមួយសាមសិបនាទីរសៀលនេះ សូមអញ្ជើញចូលវិញដើម្បីបន្តកិច្ចដំណើរការសវនាការ។
4 ហើយមន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី និង អ្នក
5 ជំនាញដល់ដើមបណ្តឹងរដ្ឋប្បវេណីរូបនេះនៅក្នុងអំឡុងពេលឈប់សម្រាក និងឱ្យអញ្ជើញគាត់រួមទាំង
6 បុគ្គលិកគាំពារសាក្សីនិងអ្នកជំនាញមកកាន់កន្លែងផ្តល់សក្ខីកម្មរបស់ដើមបណ្តឹងរដ្ឋប្បវេណីរូបនេះនៅក្នុង
7 សាលសវនាការនេះនៅវេលាម៉ោងមួយនិងសាមសិបនាទី។

8 បង្គាប់ឱ្យអនុរក្សមន្ត្រីរឃុំឃាំងនាំខ្លួនលោក ខៀវ សំផន ទៅកាន់បន្ទប់សម្រាកនៅខាងក្រោម
9 សាលសវនាការនេះ ហើយនិងបង្គាប់ឱ្យនាំខ្លួនគាត់ត្រឡប់មកចូលរួមសវនាការនៅក្នុងបន្ទប់សវនាការ
10 នេះវិញនៅរសៀលនេះឱ្យបានមុនម៉ោងមួយនិងសាមសិបនាទី។

11 សម្រាកចុះ!

12 **ក្រឡាបញ្ជី៖**

13 សូមអញ្ជើញក្រោកឈរ!
14 (សវនាការសម្រាកពីម៉ោង ១១:៣៣ នាទី ដល់ម៉ោង ១៣:៣០ នាទី)

16 [១៣:៣០:៥៩]

17 **ប្រធានអង្គជំនុំជម្រះ៖**

18 អង្គុយចុះ!
19 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ និងផ្តល់វេទិកាជូនទៅក្រុមមេធាវី
20 ការពារក្តីលោក ខៀវ សំផន ដើម្បីបន្តការតាំងសំណួរដេញដោលចំពោះដើមបណ្តឹងរដ្ឋប្បវេណីនេះ
21 បញ្ចប់។

22 **កញ្ញា អង់តា ហ្គីសសេ៖**

23 អរគុណលោកប្រធាន។

24 **សួរដោយកញ្ញា អង់តា ហ្គីសសេ៖**

25 លោក សូត្រ សាំង -- បាទ ឥឡូវខ្ញុំសុំបន្តសំណួរខ្ញុំបន្តទៀត។ ជាថ្មីម្តងទៀត ខ្ញុំសុំឱ្យលោក

1 ឆ្លើយនូវសំណួររបស់ខ្ញុំឱ្យបានខ្លីៗបំផុត។ ម្សិលមិញលោកចៅក្រម ឡាវែន បានចោទសំណួរលោក
 2 មួយចំនួនទាក់ទងទៅនឹងការដ្ឋានខ្ពស់ត្របែកដែលបាន ដែលលោកប្រាប់ថាលោកធ្លាប់ធ្វើការនៅទីនោះ។
 3 ខ្ញុំយល់ អង្គាល់នោះខ្ញុំយល់ថា មុនថ្ងៃ៧ មេសា ឆ្នាំ១៩៧៥ អីចឹង ខ្ញុំសុំសួរលោកបញ្ជាក់ថា តើមុនរដ្ឋ
 4 ប្រហារនៅឆ្នាំ១៩៧០ ឬក៏ក្រោយរដ្ឋប្រហារ?

5 **លោក សូត្រ សាំង៖**

6 **ឆ៖** បាទ ខ្ញុំប្រតិបត្តិការនេះ គឺធ្វើនៅក្នុងឆ្នាំ១៩៧១ ដែលខ្ញុំបាននៅកងយុវជនបាទ។

7 **ស៖** បាទ សូមអរគុណដែលបានឆ្លើយបញ្ជាក់នេះ។ លោកក៏បានឆ្លើយផងដែរ នៅសវនាការ
 8 ថ្ងៃទី២៤ មីនា កន្លងមកនេះ គឺក្រោយម៉ោង ១០:០៩ នាទី ខ្ញុំសុំឱ្យលោកឆ្លើយបញ្ជាក់ លោកឆ្លើយថា
 9 ឪពុករបស់លោកស្លាប់នៅឆ្នាំ១៩៧៣។ តើត្រឹមត្រូវដែរឬទេ? ខ្ញុំយល់យ៉ាងដូច្នោះត្រឹមត្រូវដែរឬទេ?

10 **ឆ៖** បាទ ត្រឹមត្រូវហើយ។

11 **ស៖** នៅក្នុងក្របខ័ណ្ឌនៃបទពិសោធន៍របស់លោកនៅក្នុងកងកម្លាំង កងទ័ពខ្មែរក្រហម តើមេ
 12 បញ្ជារបស់លោកធ្លាប់បាននិយាយជាមួយលោកអំពីសីលធម៌ទាំង១២ប្រការនៃជនបដិវត្តដែរឬទេ?

13 **ឆ៖** បាទ បាននិយាយបាទ។

14 [១៣:៣៣:៥៥]

15 **ស៖** ដូច្នោះ តើជាការត្រឹមត្រូវដែរឬទេក្នុងការនិយាយថា ក្នុងចំណោមសីលធម៌ទាំង១២ប្រការ
 16 នេះ គឺថាមានការហាមឃាត់មិនឱ្យប្រព្រឹត្តកំហុសសីលធម៌ ឬក៏ហាមឃាត់មិនឱ្យប្រព្រឹត្តខុសពីសីល-
 17 ធម៌នេះ?

18 **ឆ៖** បាទ ត្រឹមត្រូវហើយ។

19 **ស៖** លោកបាននិយាយពីស្ត្រីម្នាក់ដែលជាសមាជិកបុគ្គលិកមន្ទីរក្រាំងតាចាន់ដែលគាត់ត្រឡប់
 20 មកវិញក្លាយជាអ្នកទោសហើយ។ បាទ និយាយអំពីឈ្មោះ ដាំ ហើយក្រោយមកទៀតហ្នឹង មុនដំបូង
 21 គាត់ជាបុគ្គលិក ហើយបន្ទាប់មកគាត់ត្រឡប់មកក្លាយជាអ្នកទោស ហើយអីចឹងដោយសារគាត់បាន
 22 ប្រព្រឹត្តសីលធម៌នេះឬក៏យ៉ាងណាបានជាគេចាប់គាត់យកមកចូលមកមន្ទីរសន្តិសុខក្រាំងតាចាន់វិញនេះ?

23 **ឆ៖** បាទ គាត់ខុសសីលធម៌ បានគេយកមកចូលមន្ទីរក្រាំងតាចាន់ម្តងទៀតនេះបាទ។

24 **ស៖** អម្បាញ់មិញនេះ លោកម្សិលមិញ ឬក៏អម្បាញ់មិញនេះ គឺថា កូប៉េ បានរំលោភចម្លើយ
 25 របស់ សយ សែន មួយចំនួន។ ខ្ញុំយល់ឃើញថា លោកបដិសេធតែចម្លើយរបស់គាត់ទាំងស្រុងតែម្តង។

1 ហើយឥឡូវនេះ ខ្ញុំសូមអានចម្លើយរបស់គាត់ដោយពាក្យពេចន៍ទាំងអស់តែម្តង ដែលលោក កូប៉េ គាត់
 2 មិនបានអានទាំងអស់ទេ។ ខ្ញុំសូមដកស្រង់ សម្រង់ទី១ដែលខ្ញុំចង់ធ្វើ គឺរបស់លោក សយ សែន ហ្នឹង
 3 គឺថាឯកសារ E319.1.24 នៅចម្លើយ៧៨៖ សំណួរដែលចោទសួរលោក សយ សែន នៅពេលនោះ
 4 គឺថា៖ “តើ ខុច តូច នេះបានប្រព្រឹត្តឧក្រិដ្ឋដែរឬទេ?” ចម្លើយរបស់លោក សយ សែន៖ “បាទ ខុច ហ្នឹង
 5 ក៏បានប្រព្រឹត្តឧក្រិដ្ឋហ្នឹងច្រើនជាងគេ។ គាត់បានរំលោភស្រីៗកងចល័តជាច្រើន ហើយក៏សាហាវជាង
 6 គេផងដែរ។ គាត់រំលោភពួកស្ត្រីទាំងអស់នោះ ហើយសម្លាប់ដោយយកគ្រាប់សេវេនធីណែ ដាក់នៅក្នុង
 7 ប្រដាក់ភេទជាដើមមុននឹងយកកប់។ សេង ជាមេរបស់ ខុច ហើយមានកូនទាហាន១២នាក់។ ហើយ
 8 គាត់នុំក៏អីចឹងដែរ”។ សូមបញ្ចប់ការដកស្រង់។

9 សំណួររបស់ខ្ញុំ -- ការអានរបស់ខ្ញុំ ប្រហែលជាមិនល្អ។ អីចឹង នៅក្នុងសម្រង់នេះ គឺជា -- ខ្ញុំ
 10 សំដៅលើលោកហ្នឹងហើយ គឺឈ្មោះ សាំង។ សំណួរទី១របស់ខ្ញុំគឺដូចតទៅនេះ តើជាការត្រឹមត្រូវដែរ
 11 ឬទេ ដែលថាលោកជាប្រធានរបស់ ខុចតូច ហើយដែលលោកហ្នឹងមានកូនទាហាន១២នាក់?

12 **ឆ៖** បាទ គឺខ្ញុំអត់មានកូនទាហានទេ ហើយក្នុងចម្លើយនេះ ក៏មិនពិតដែរបាទ។

13 [១៣:៣៧:៤៩]

14 **ស៖** ខ្ញុំសូមឱ្យលោកចងចាំនូវអ្វីដែល ខុច បានប្រព្រឹត្តតែទៅលើស្ត្រីដែលចេញមកពីកង
 15 ចល័តជាច្រើននោះ ហើយអីចឹងខ្ញុំសូមដកស្រង់សម្រង់មួយទៀត ដែលជាចម្លើយរបស់លោក សយ
 16 សែន -- គឺជាការឆ្លើយនៅចំពោះមុខសវនាការនេះ គឺថ្ងៃទី០៥ ខែ០២ ឆ្នាំ២០១៥ យើងនេះ ហើយនៅ
 17 ម៉ោង --សូមអភ័យទោស តាមពិតទៅគឺសវនាការថ្ងៃទី០៥ ខែ០២ គឺម៉ោងដប់សាមសិបប្រាំបី ហើយគឺ
 18 ឯកសារ E1/257.1 គឺប្រហែលមុនម៉ោងដប់សាមសិបប្រាំ -- សាមសិបប្រាំបីនាទីមួយភ្លែត បន្តិច
 19 ទាក់ទងទៅនឹងការរំលោភបំពានដែលលើផ្លូវភេទ ដែលមានដាក់គ្រាប់៧៩ ទៅក្នុងផ្លូវភេទនោះ។ សំណួរ
 20 គេសួរទៅលោក សយ សែន ដូច្នោះទៅនេះ៖ “បាទ ខ្ញុំសូមការបំភ្លឺពីលោក ទៅលើអ្វីដែលលោកបាន
 21 និយាយកាលពីម្សិលមិញ។ លោកនិយាយថាមានទាហាន ឬក៏អ្នកយាមម្នាក់ បានរំលោភស្ត្រីពីរនាក់
 22 ពីកងចល័ត ដែលបានដាក់ក្បាលគ្រាប់កាំភ្លើងសេវេនធីណែ ចូលក្នុងប្រដាក់ភេទរបស់គាត់។ តើលោក
 23 អាចជូនពីឈ្មោះទាហាន ដែលដាក់ក្បាលគ្រាប់កាំភ្លើងនោះបានឬទេ?” ចម្លើយរបស់លោក សយ សែន
 24 ឆ្លើយដូចតទៅនេះ៖ “បាទ គឺ ខុចតូច និង សាំង ពួកគេនុំពីរនាក់កាលនុំ”។ សូមបញ្ចប់ការដកស្រង់។
 25 ជាថ្មីម្តងទៀត តើជាការត្រឹមត្រូវដែរឬទេក្នុងការនិយាយថា លោក ហើយនិង ខុចតូចនេះ បាន

1 ប្រព្រឹត្តិការណ៍រាប់ការបានផ្លូវភេទ ទៅលើស្ត្រីដោយញាត់គ្រាប់ ក្បាលគ្រាប់កាំភ្លើងសេវេនធីណែ ចូលទៅ
2 ក្នុងប្រដាក់ភេទរបស់គាត់?

3 ឆ៖ បាទ គឺចម្លើយនេះមិនពិតទេបាទ។

4 [១៣:៤០:០៨]

5 ស៖ បាទ សំណួរផ្សេងបន្តទៀត អម្បាញ់មិញនេះនៅពេលដែលលោកមេធាវី កូប៉េ លោកបាន
6 អាន អំពីការចោទប្រកាន់ទាំងអស់នេះទៅប្រាប់លោកៗនិយាយថាមិនត្រឹមត្រូវទេ ហើយលោកបដិសេធ
7 ហើយលោកក៏ឆ្លើយផងដែរថា ប្រសិនបើអីចឹងមែននោះ ប្រហែលជាគេសងសឹកលោកបាត់ទៅហើយ។
8 បើអីចឹងសំណួរខ្ញុំដូចតទៅនេះ ក្រៅពីការចោទប្រកាន់ដែលគេ -- ដែល សយ សែន នេះចោទប្រកាន់ទៅ
9 លើលោកនោះ។ ខ្ញុំចង់សួរថាក្រៅពីការចោទប្រកាន់របស់លោក សយ សែន នៅកន្លែងលោករស់នៅក្នុង
10 ស្រុកឃុំរស់នៅនោះ ធ្លាប់មានអ្នកផ្សេងទៀតដែលចោទប្រកាន់មកលើលោកដែរឬទេ ក្រៅពីលោក
11 សយ សែន នេះ?

12 ឆ៖ បាទ ក្នុងសំណួរនេះ គឺគ្មានដែលបងប្អូនណាចោទប្រកាន់ខ្ញុំទេបាទ។

13 ស៖ តើលោកធ្លាប់ឮការចោទប្រកាន់ដូចគ្នានេះទៅលើ ឌុចតូច ដែរឬទេ?

14 ឆ៖ បាទ គឺអត់ដែលឮទេ។

15 ស៖ ឥឡូវនេះ ខ្ញុំសូមចូលទៅនិយាយពីកំណត់ហេតុស្តាប់ចម្លើយរបស់លោកជាដើមបណ្តឹង
16 រដ្ឋប្បវេណីគឺ ឯកសារ D22/88។ ខ្ញុំសូមបញ្ជាក់ថាជាបឋមខ្ញុំចាប់អារម្មណ៍ទៅផ្នែក(ខ)ៗ ដែលលេខ
17 ERNជាភាសាបារាំងគឺ 01055815, ERN ជាភាសាខ្មែរគឺ 00324361 -- 60 (បាទ សូមទោស),
18 ជាភាសាអង់គ្លេសគឺ 00379417។ នៅក្នុងទម្រង់បែបបទសុំព័ត៌មានលើជនរងគ្រោះនេះ គឺថាពេលគេ
19 បង្ហាញអំពីឧក្រិដ្ឋកម្មដែលត្រូវបានប្រព្រឹត្ត លោកបញ្ជាក់ថា គឺថាមានសរសេរនៅក្នុងទម្រង់បែបបទនេះ
20 ដែលលោកបានចុះហត្ថលេខា ថាការដាក់គុកខ្ញុំនៅមន្ទីរក្រាំងតាចាន់។ បន្ទាប់មកទៀតផ្នែក(គ), ERN
21 បន្តបន្ទាប់នោះគឺជាភាសាបារាំងគឺ 01055816, ជាភាសាខ្មែរគឺ 00354361, ជាភាសាអង់គ្លេសគឺ
22 00379418។ បាទនៅក្នុងផ្នែក(គ)នេះ លោកនិយាយអំពីព្យសនកម្មដែលលោកបានទទួលរងដែលមាន
23 សរសេរដូចតទៅនេះ គឺឈឺក្បាល ឈឺដៃឆ្វេង ហើយនិងជង្គង់ឆ្វេងដោយអំបែងគ្រាប់។ ខ្ញុំសូមដកស្រង់
24 ផ្នែកសម្រង់ទី៣ ហើយបាទគឺទំព័រចុងក្រោយនៃឯកសារដែលហ្នឹងគឺ ERN ជាភាសាបារាំងនោះ គឺ
25 លេខ01055822, ជាភាសាខ្មែរគឺ00354366, ជាភាសាអង់គ្លេសគឺ 00379422។ នៅក្នុងផ្នែកនេះ

1 លោកពន្យល់អំពីមូលហេតុរបស់លោកដូចតទៅ៖ “ភ្លៅឆ្មេង ហើយនិងភ្លៅៗខាងស្តាំរបស់ខ្ញុំ និង
2 ជង្គង់របស់ខ្ញុំឮចុកចាប់ដោយអំបែងគ្រាប់កាលពីខ្ញុំធ្វើជាកងទ័ពបម្រើបដិវត្តន៍នៅសម័យខ្មែរក្រហម”។
3 បាទ សំណួរជាក់លាក់របស់ខ្ញុំ សួរថាតើលោករបស់ដែលត្រូវគ្រាប់ហ្នឹងនៅពេលណា? ហើយកាល
4 នោះៗ គេចាត់តាំងឱ្យលោកធ្វើអ្វីដែរ?

5 [១៣:៤៥:០៥]

6 ឆ៖ បាទ ខ្ញុំត្រូវរបួសក្នុងឆ្នាំ១៩៧៣ ដែលប្រយុទ្ធជាមួយទាហាន លន់ នល់ នៅខេត្តតាកែវនេះ
7 បាទ។

8 ស៖ អីចឹងយើងច្បាស់ហើយ គឺថាព្យសនកម្មរបស់លោក គឺថានេះដែលលោកទទួលរងនេះ
9 មិនមែនទាក់ទងនឹងរយៈពេលដែលលោកធ្វើការនៅគុកក្រាំងតាចាន់ទេ។ យើងយល់ស្របនឹងគ្នាទេ?

10 ឆ៖ បាទ សមស្របហើយ។

11 ស៖ អម្បាញ់មិញនៅពេលដែលលោកនិយាយអំពីមូលហេតុមួយដែលលោកសុំតាំងខ្លួនជាដើម
12 បណ្តឹងរដ្ឋប្បវេណីនេះ លោកបានឆ្លើយថាដោយសារឪពុករបស់លោកស្លាប់ ហើយនិងក្រុមគ្រួសារ
13 របស់លោកស្លាប់ផងដែរ។ អីចឹងសំណួរទី១របស់ខ្ញុំនោះ ខ្ញុំសូមសួរលោកថាតើលោកមានសមាជិក
14 គ្រួសារណាមួយដែលបានឃុំខ្លួននៅមន្ទីរគុកក្រាំងតាចាន់ដែរឬទេ?

15 ឆ៖ បាទ នៅក្នុងមន្ទីរក្រាំងតាចាន់មានបងប្អូនជីដូនមួយ គឺកូនលោកពូខ្ញុំតែម្តងបាទ។

16 [១៣:៤៦:៤៨]

17 ស៖ គឺនៅក្នុងពេលដែលលោកធ្វើការនៅមន្ទីរក្រាំងតាចាន់ហ្នឹង ឬក៏យ៉ាងណា?

18 ឆ៖ បាទ ពិតហើយ។

19 ស៖ អីចឹងហេតុអីក៏លោកមិនបានឆ្លើយនៅក្នុងកំណត់ហេតុស្តាប់ចម្លើយលោក ទម្រង់បែបបទ
20 ដែលលោកសុំតាំងខ្លួនជាដើមបណ្តឹងរដ្ឋប្បវេណីហ្នឹងទៅ?

21 ឆ៖ បាទ ក្នុងនោះ ខ្ញុំដាក់យកតែឪពុកខ្ញុំកាលជំនាន់២០៤ មកទេបាទ។

22 ស៖ លោកមិនបានឆ្លើយនឹងសំណួរខ្ញុំទេ។ អីចឹងខ្ញុំសួរលោកថាហេតុអីក៏លោកមិនបាននិយាយ
23 អំពីក្រុមគ្រួសាររបស់លោកដែរនៅក្នុងកំណត់ -- នៅក្នុងទម្រង់បែបបទដែលលោកសុំតាំងខ្លួនជាដើម
24 បណ្តឹងរដ្ឋប្បវេណីនេះ?

25 ឆ៖ ខ្ញុំមូលហេតុខ្ញុំមិនដាក់ឈ្មោះបងជីដូនមួយខ្ញុំ ខ្ញុំលើកយកតែឈ្មោះឪពុកខ្ញុំយកមកដាក់ក្នុង

1 ដើមបណ្តឹងនេះទេបាទ។

2 **ស៖** ហើយខ្ញុំពុករបស់លោក លោកបានបញ្ជាក់អម្បាញ់មិញនេះ ថាគាត់ស្លាប់នៅឆ្នាំ១៩៧៣
3 នោះទេ។ អីចឹងក្នុងឆ្នាំ៧៣ នេះគឺលោកមិនទាន់បានធ្វើការនៅមន្ទីរក្រាំងតាចាន់ទេ។ លោកយល់ស្រប
4 ទេ?

5 **ឆ៖** បាទ ក្នុងឆ្នាំ៧៣ ខ្ញុំបាទមិនទាន់ធ្វើនៅមន្ទីរនៅក្រាំងតាចាន់នេះទេបាទ ពិតហើយ។

6 [១៣:៤៨:៥០]

7 **កញ្ញា អង់តា ហ្គីសសេ៖**

8 លោកប្រធាន ខ្ញុំសូមចប់ហើយលោកប្រធាន។ សូមអរគុណ។

9 **ប្រធានអង្គជំនុំ៖**

10 បាទ អរគុណ។ សូមអញ្ជើញលោក វ៉ិចទ័រ កូប៉េ!

11 **លោក វ៉ិចទ័រ កូប៉េ៖**

12 សូមអរគុណលោកប្រធាន។ ខ្ញុំមានការកែតម្រូវតូចមួយទាក់ទងទៅនឹងអ្វីដែលទើបតែបានបក
13 ប្រែ។ ខ្ញុំពាក្យបកប្រែទៅជាភាសាអង់គ្លេសថា គ្រាប់៧៩ ដល់ពេល -- ដូច្នោះគួរតែកែប្រែ ពីព្រោះមួយ
14 ថា មិនមែនជាគ្រាប់៧៩ ទេ គឺគ្រាប់អីម -- គ្រាប់បែក គ្រាប់សេវេនធីណែ - ៧៩នេះ។

15 **ប្រធានអង្គជំនុំ៖**

16 អញ្ជើញលោកចៅក្រម ហ្សង់ម៉ាក ឡាវ៉ែន!

17 [១៣:៤៩:៥៣]

18 **សួរដោយចៅក្រម ហ្សង់ម៉ាក ឡាវ៉ែន៖**

19 **ស៖** ខ្ញុំមានសំណួរខ្លី សួរបន្តពីមេធាវី ហ្គីសសេ - អង់តា ហ្គីសសេ។ លោកដើមបណ្តឹងរដ្ឋប្ប
20 វេណី លោកអាចជម្រាបអំពីឈ្មោះក្រុមគ្រួសាររបស់លោក ដែលត្រូវបានឃុំខ្លួននៅមន្ទីរក្រាំងតាចាន់
21 ដែរឬទេ? តើគាត់ស្លាប់នៅពេលដែលលោកធ្វើការនៅមន្ទីរក្រាំងតាចាន់នោះ ឬក៏យ៉ាងណា?

22 **លោក សូត្រ សាំង៖**

23 **ឆ៖** បាទ ឈ្មោះ កូនពូយន់ មីងម៉ិច ជាខ្ញុំពុកមាររបស់ខ្ញុំ។ កូនគាត់មួយឈ្មោះ បងជាៗ ធ្វើ
24 ទាហានលន់ នល់ គេបានចាប់សម្លាប់នៅក្នុងក្រាំងតាចាន់បាទ។

25 **ស៖** ខ្ញុំបងប្អូនដ៏ដូនមួយមួយ ប្រុសមួយស្រីមួយ។ ខ្ញុំយល់មិនសូវច្បាស់ លោកជួយបញ្ជាក់

1 ម្តងទៀតបានទេ?

2 ឆ៖ បាទ នៅក្នុងនោះ បើយកមនុស្សមានដូចកូនពូចាន់ ក៏នៅក្នុងហ្នឹងដែរ កូនមីងម៉ិចខ្ញុំនេះ
3 ក៏នៅក្នុងហ្នឹងដែរ បាទ។

4 ស៖ បាទ ខ្ញុំព្យាយាមមីងម៉េត ពូយុត គឺថា កូនពូយុត ហ្នឹងឈ្មោះ មីងម៉េត ឬក៏យ៉ាងម៉េច
5 ខ្ញុំអត់សូវយល់ទេ សូមលោកនិយាយម្តងទៀតមើល?

6 ឆ៖ បាទ កូនមីងម៉ិច ហ្នឹងគឺឈ្មោះបងជា តែពូយុត ជាគ្រួសាររបស់មីងម៉ិច។

7 ស៖ ហើយគាត់ឈ្មោះអី?

8 ឆ៖ បាទ ដែលស្លាប់ហ្នឹងគឺឈ្មោះ បងជា។

9 ស៖ អីចឹងគាត់ស្លាប់ហ្នឹង នៅពេលដែលលោកធ្វើការនៅមន្ទីរក្រាំងតាចាន់ ស្លាប់ដោយគាត់ឈឺ
10 ឬក៏ដោយសារគេសម្លាប់? តើមានរឿងអីកើតឡើងនៅពេលនោះ?

11 ឆ៖ បាទ ស្លាប់នៅពេលនោះ ស្លាប់ដោយសារគេសម្លាប់ទេបាទ។

12 ស៖ តើលោកមានបានដឹងរឿងលម្អិតអំពីការសម្លាប់ខ្លួនគាត់ទេ? តើនៅពេលណាដែរ គាត់ត្រូវ
13 បានគេសួរចម្លើយ ធ្វើទារុណកម្មដែរឬទេ? តើមានរឿងអីកើតឡើងទៅ សូមរៀបរាប់ជូនតុលាការបន្តិច
14 មក។

15 ឆ៖ ខ្ញុំអត់ដឹងរឿងហ្នឹងដែរ គេរឿងជាមួយគាត់។ ប៉ុន្តែគ្រាន់តែថា កាលជំនាន់ខ្ញុំទៅនៅហ្នឹង ឮ
16 ក្រោយមក ឮគេថាគាត់នេះធ្វើទាហានលន់លន់ ពាក់ព័ន្ធទាហានលន់លន់ គេយកទៅសម្លាប់ចោលនៅ
17 ទីនោះបាទ។

18 [១៣:៥៣:៤២]

19 ស៖ លោកដើមបណ្តឹងរដ្ឋប្បវេណី ខ្ញុំសួរលោក ថាតើលោកមានវត្តមាននៅក្រាំងតាចាន់ដែរ
20 ឬទេនៅពេលដែលក្រុមគ្រួសាររបស់លោកត្រូវបានគេចាប់ខ្លួនឃុំខ្លួននៅទីនោះ? លោកឆ្លើយថា បាទ។
21 ឥឡូវនេះ ខ្ញុំត្រូវយល់ថាម៉េច? ត្រូវយល់ថា កាលនោះ កាលដែលចាប់ពួកគាត់ទៅនោះ ឃុំខ្លួននោះ
22 លោកនៅធ្វើការនៅក្រាំងតាចាន់ហ្នឹងហើយ ឬក៏លោកមិនទាន់ទៅធ្វើការនៅក្រាំងតាចាន់នោះទេ?

23 ឆ៖ បាទ ខ្ញុំសូមជម្រាបថា ខ្ញុំនៅធ្វើការក្រាំងតាចាន់នេះហើយ។ ក្រោយមកបានគាត់ --
24 គេចាប់គាត់យកមកដាក់មន្ទីរឃុំឃាំងក្រាំងតាចាន់នេះ បាទ។

25 ស៖ បាទ សូមអរគុណ។ តើ តារាង ដែលជាប្រធានគុកហ្នឹង ដឹងថាលោកហ្នឹងជាបងប្អូននឹង

1 អ្នកទោសហ្នឹងទេ?

2 ឆ៖ បាទ គាត់អត់ដឹងទេ ពីព្រោះអត់មានពិណ្ឌាប្រាប់គាត់ទេបាទ។

3 ចៅក្រម ហ្វ្រង់ម៉ាក ឡាវ៉ែន៖

4 បាទ សូមអរគុណ ខ្ញុំអស់សំណួរហើយលោកប្រធាន។

5 [១៣:៥៥:០៥]

6 ប្រធានអង្គជំនុំ៖

7 សូមអញ្ជើញ!

8 កញ្ញា អង់តា ហ្គីសសេ៖

9 លោកប្រធាន ខ្ញុំមានសំណួរបន្តមួយ ព្រោះថាខ្ញុំអម្បាញ់មិញយល់មិនសូវច្បាស់។

10 សួរដោយកញ្ញា អង់តា ហ្គីសសេ៖

11 ស៖ លោក សូត្រ សាំង លោកទើបតែឆ្លើយថា លោក -- ក្រោយមកហើយលោកដឹងថាបងប្អូន
12 ជីដូនមួយរបស់លោកត្រូវបានឃុំខ្លួន ហើយនិងសម្លាប់នៅមន្ទីរក្រាំងតាចាន់។ អីចឹងនៅពេលដែលលោក
13 និយាយថា ក្រោយមកហើយនេះ។ អីចឹងលោកចង់និយាយថា ក្រោយពេលដែលលោកឈប់ធ្វើការនៅ
14 ក្រាំងតាចាន់ហើយទេ បានលោកដឹង ឬក៏ពេលដែល ពេលនឹងលោកនៅធ្វើការក្នុងមន្ទីរក្រាំងតាចាន់ហ្នឹង
15 ដែរ?

16 [១៣:៥៥:៥០]

17 លោក គីម ម៉េងឃី៖

18 សូមទោសលោកប្រធាន!

19 ប្រធានអង្គជំនុំ៖

20 ដើមបណ្តឹងរដ្ឋប្បវេណីកុំរាលទាន់ឆ្លើយតប!

21 សូមអញ្ជើញ!

22 លោក គីម ម៉េងឃី៖

23 សូមអរគុណលោកប្រធាន។ ខ្ញុំសូមកាត់បន្តិច ដោយសារថា ស្តាប់ជាភាសាខ្មែរ ហើយមានការ
24 បកប្រែ ក៏ប៉ុន្តែអ្វីដែលខ្ញុំស្តាប់បាន គឺដើមបណ្តឹងនិយាយថា គាត់ចូលធ្វើការ។ ហើយក្រោយមក គឺគាត់
25 នៅធ្វើការហ្នឹងដដែល គឺត្រូវបងប្អូនគាត់ហ្នឹងចាប់ មិនមែនគាត់ចេញ ឈប់ពីធ្វើការកន្លែងហ្នឹងទេ។

1 ដូច្នេះមិនមានការបញ្ជាក់លើសប្តឹងទេ។ សំណួររបស់គាត់ប្រហែលជាគាត់យល់ច្រឡំថា គាត់ចេញ
2 ហើយបានដឹង តែការពិតគឺគាត់នៅទីនឹងទេ។ អ្វីខ្ញុំបានស្តាប់កូនក្តីរបស់ខ្ញុំបកស្រាយជាភាសាខ្មែរមុននេះ
3 បាទ។ សូមអរគុណ។

4 [១៣:៥៦:៤៦]

5 **កញ្ញា អង់តា ហ្គីសសេ៖**

6 ខ្ញុំសូមអរគុណលោកមេធាវី ដែលបានចង់បំភ្លឺបញ្ហានេះ ក៏ប៉ុន្តែលោក សូត្រ សាំង នៅទីនេះ
7 ហើយនិង ខ្ញុំគិតថាប្រហែលជាងាយស្រួលជាងដែលឱ្យគាត់បំភ្លឺចំណុចនេះតែម្តង។ ខ្ញុំសួរសំណួរនេះ
8 ម្តងទៀត ព្រោះមានចំណុចមួយដែលមិនច្បាស់។

9 **សួរបន្តដោយកញ្ញា អង់តា ហ្គីសសេ៖**

10 **ស៖** លោក សូត្រ សាំង នៅពេលណាដែលលោកដឹងថា បងប្អូនជីដូនមួយលោកហ្គីង ត្រូវបាន
11 ឃុំខ្លួននៅ -- សម្លាប់នៅក្រាំងតាចាន់ គឺនៅពេលដែលលោកនៅធ្វើការនៅទីនោះដែរ ឬក៏ក្រោយពេល
12 ដែលលោកចាកចេញពីមន្ទីរក្រាំងតាចាន់នេះហើយបានដឹងថាគាត់ហ្គីងជាប់ឃុំឃាំង ហើយត្រូវបានគេ
13 សម្លាប់នៅទីនោះ?

14 **លោក សូត្រ សាំង៖**

15 **ឆ៖** បាទ ខ្ញុំនៅការនៅក្នុងក្រាំងតាចាន់ហ្គីង។ តែក្រោយមកបានខ្ញុំគេចាប់គាត់បញ្ជូនចូលទៅ
16 ក្នុងក្រាំងតាចាន់ហ្គីងបាទ។

17 **ស៖** រហូតដល់ពេលនេះ ខ្ញុំនៅតែតាមលោកទាន់ ក៏ប៉ុន្តែឥឡូវនេះ សំណួរអម្បាញ់មិញ ខ្ញុំសួរ
18 នោះ ខ្ញុំសួរថាតើនៅពេលណាដែលលោកបានដឹងអំពីការចាប់សម្លាប់របស់ -- ការណ៍ដែលគេយកគាត់
19 ទៅសម្លាប់នៅទីនឹង?

20 **ឆ៖** បាទ ដឹង ក្នុងដឹង -- ខ្ញុំដឹងគាត់ស្លាប់បាត់ចេញពីមន្ទីរហ្គីង បានថាខ្ញុំដឹងថាគាត់ស្លាប់
21 ពីព្រោះក្នុងមន្ទីរហ្គីងកម្រអ្នករួចណាស់បាទ។ បាទ ខ្ញុំដឹងថាបាត់ពីកន្លែងនេះហើយ ប្រហែលជាស្លាប់
22 ហើយ ប៉ុន្តែដល់ថ្ងៃណា -- បាត់ពីថ្ងៃណា ឬខែណា ខ្ញុំអត់បានតាមដានកត់ត្រាទុកទេបាទ។

23 **ស៖** តើអ្នកណាអ្នករៀបរាប់ប្រាប់លោកអំពីការបាត់ខ្លួនគាត់នេះ?

24 **ឆ៖** បាទ អត់មានអ្នកណាប្រាប់ទេ តែពេលគេបញ្ជូនមកធ្វើការ អត់ឃើញមកធ្វើការ ហើយ
25 បាត់រហូតដល់ការដែលខ្ញុំចេញ ចាកចេញទៅទំព័រវិញតែម្តងបាទ។

1 [១៣:៥៩:១៥]

2 **ស៖** ដូច្នោះ បើខ្ញុំយល់មិនច្រឡំទេ គឺថាមិនមានអ្នកណាប្រាប់លោកថា គាត់ត្រូវបានសម្លាប់ខ្លួន
3 នោះទេ គឺថាលោកខ្លួនឯងទាញការសន្និដ្ឋានដោយសារថា លោក ពេលក្រោយមកលោកមិនបានឃើញ
4 គាត់។ អ៊ីចឹងត្រឹមត្រូវដែរឬទេ ការសង្ខេបរបស់ខ្ញុំនេះ?

5 **ឆ៖** បាទ ការសម្គាល់របស់ខ្ញុំ តែបាត់ពីភ្នែកៗយើងឃើញហើយពិតជាមិនរួចខ្លួនទេ ពិតជា
6 ស្លាប់ហើយ។

7 **ស៖** ខ្ញុំចោទសំណួរម្តងទៀត អ៊ីចឹងគឺថាលោកសន្មតទេ គឺគ្មានអ្នកណា -- លោកសន្មតខ្លួនឯង
8 ទេ គ្មានអ្នកណាប្រាប់លោកថា គាត់ហ្នឹងត្រូវបានគេយកទៅសម្លាប់ទេ។ អ៊ីចឹងមែនទេ?

9 **ឆ៖** បាទ ពិតមែន។

10 **កញ្ញា អង់តា ហ្គីសសេ៖**

11 លោកប្រធាន ខ្ញុំសូមចប់ហើយលោកប្រធាន សូមអរគុណ។

12 **ប្រធានអង្គជំនុំជម្រះ៖**

13 លោក សូត្រ សាំង ក្នុងនាមលោកជាដើមបណ្តឹងរដ្ឋប្បវេណី លោកអាចផ្តែងរៀបរាប់ជូនដល់
14 អង្គជំនុំជម្រះស្តាប់ អំពីរឿងហេតុទំនាក់ទំនងទៅនឹងបទឧក្រិដ្ឋដែលត្រូវបានចោទប្រកាន់ចំពោះជនជាប់
15 ចោទពីររូបគឺ នួន ជា និង ខៀវ សំផន ដែលបានធ្វើឲ្យប៉ះពាល់ចំពោះលោកក្នុងអំឡុងរបបកម្ពុជាប្រជា
16 ធិបតេយ្យ ដែលនាំឲ្យលោកតាំងខ្លួនជាដើមបណ្តឹងរដ្ឋប្បវេណីក្តីងទាមទារសំណងជំងឺចិត្ត និងជាសមូហ
17 ភាពពីជនជាប់ចោទ និងពីស្ថានភាពព្យាបាលសកម្មដែលមានជាអាទិ៍ចំពោះការខូចខាតខាងរាងកាយ សម្ភារៈ
18 ឬផ្លូវចិត្ត និងផលវិបាកដោយផ្ទាល់ពីបទឧក្រិដ្ឋព្យាបាលសកម្មផ្ទាល់ខ្លួនដែលបានកើតឡើងមានពិតប្រាកដ
19 រហូតដល់សព្វថ្ងៃនេះ ប្រសិនបើលោកមានបំណងធ្វើដូច្នោះ។

20 [១៤:០១:៤៤]

21 **លោក សូត្រ សាំង៖**

22 បាទ ខ្ញុំសូមជម្រាបអង្គតុលាការ សូម -- ជាដើមបណ្តឹងរបស់ខ្ញុំ ខ្ញុំសោកស្តាយឪពុកបងប្អូន
23 ជីដូនមួយ ឬមីងមា ទាំងរូបខ្ញុំខិតស្និដ្ឋើម្បីជាតិមាតុភូមិ បង្ហូរឈាមដើម្បីមាតុភូមិរបស់ខ្លួន ធ្វើអំពើ
24 ហោរហៅព្រៃផ្សៃ ខ្មែរសម្លាប់ខ្មែររបៀបនេះ ខ្ញុំអត់ទទួលស្គាល់យកបានទេបាទ។

25 ក្នុងនោះទៀត ខ្ញុំសូមអំពាវនាវគ្រប់ស្ថាប័នរបស់រដ្ឋដែលសំណងកសាងជាតិមាតុភូមិរបស់ខ្លួន

1 ដើម្បីឱ្យជនរងគ្រោះពលរដ្ឋដែលរងគ្រោះទាំងអម្បាលម៉ានដូចរបស់ខ្ញុំ សូមឱ្យជួយទាមទារទាល់តែបាន
2 បាទ។

3 ក្នុងរដ្ឋប្បវេណីនេះ ខ្ញុំស្តាយមួយជីវិត ដើម្បីជាតិមាតុភូមិរបស់ខ្ញុំ គឺខ្ញុំចាំមិនបំភ្លេចបានទេបាទ
4 ក្នុងលក្ខណៈខ្ញុំខំតស៊ូដើម្បីកងទ័ពកាលជំនាន់នោះគឺវេទនាជាទីបំផុត គ្មានសម័យណាប្រៀបបានទេ។
5 វេទនាទាំងបាញ់ប្រហារ វេទនាទាំងកប៉ាល់ហោះ វេទនាទាំងស្បៀងអាហាររស់នៅ ហូបចុកបុកទំពារ
6 សព្វគ្រប់បែបយ៉ាង។ ដើម្បីថាជាតិដឹកនាំឱ្យបានល្អ។ ផ្ទុយទៅវិញ ជាតិខ្មៅកង្វក់ដូចភក់នៅក្នុងបាត
7 ត្រពាំងអីចឹង។ ក្នុងនោះហើយ ខ្ញុំសុំ ហើយទទួលសុំទៀតដើម្បីរកភស្តុតាង រកការដែលសម្លាប់ពលរដ្ឋ
8 ទូទាំងប្រទេសរបស់ខ្ញុំហ្នឹងឱ្យឃើញ ឱ្យបានពិតប្រាកដ។ ហើយក្នុងសំណងកសាងជាតិមាតុភូមិខ្ញុំបាទ
9 ឱ្យបានផ្ទុំផ្អែងរុងរឿងដូចខាងដើមអីចឹងបាទ។ សូមអស់។

10 **ប្រធានអង្គជំនុំជម្រះ៖**

11 បាទ អង្គជំនុំជម្រះសូមអរគុណចំពោះលោក សូត្រ សាំង ដែលបានមកផ្តល់សក្ខីកម្មនៅចំពោះ
12 មុខអង្គជំនុំជម្រះក្នុងឋានៈជាដើមបណ្តឹងរដ្ឋប្បវេណីក្នុងរយៈពេលពីរថ្ងៃមកនេះ។ សក្ខីកម្មរបស់លោក
13 នឹងអាចរួមវិភាគទានក្នុងការស្វែងរកការពិតក្នុងរឿងក្តីនេះ។ ការផ្តល់សក្ខីកម្មរបស់លោកបានដល់ទី
14 បញ្ចប់ហើយ វត្តមានរបស់លោកនៅ អ.វ.ត.ក នេះដែលមានភាពចាំបាច់ទៀតហើយ លោកអាចវិល
15 ត្រឡប់ទៅលំនៅដ្ឋាន ឬក៏គោលដៅណាដែលលោកមានបំណងចង់ទៅបានហើយ។ ហើយសូមលោក
16 ធ្វើដំណើរវិលត្រឡប់ទៅវិញដោយសុវត្ថិភាព។

17 មន្ត្រីរដ្ឋបាលតុលាការសម្របសម្រួលជាមួយនឹងបុគ្គលិកនៃអង្គភាពគាំពារសាក្សី និងអ្នកជំនាញ
18 ក្នុងការជូនលោក សូត្រ សាំង វិលត្រឡប់ទៅលំនៅដ្ឋាន ឬក៏គោលដៅណាដែលគាត់មានបំណងចង់ទៅ
19 បានហើយ។

20 ហើយអង្គជំនុំជម្រះសូមអរគុណចំពោះលោក ញ៉ែម សំណាង បុគ្គលិកគាំពារសាក្សី និងអ្នក
21 ជំនាញដែលបានជួយសម្របសម្រួលឧបករណ៍បំបែងសំឡេង ក្នុងអំឡុងធ្វើសវនាការស្តាប់សក្ខីកម្ម
22 សូត្រ សាំង រយៈពេលពីរថ្ងៃកន្លងមកនេះ។ ហើយការស្តាប់សក្ខីកម្ម សូត្រ សាំង បានចប់ហើយ លោក
23 អាចសម្រាកបានហើយ។ ហើយមុនពេលលោក សូត្រ សាំង ចាកចេញបុគ្គលិករដ្ឋបាលដែលគាំទ្រកិច្ច
24 ដំណើរការសវនាការរួតរាំងនន បាំងខណ្ឌបន្ទប់សវនាការ និងសាលសវនាការសម្រាប់សាធារណជន
25 ហើយក្រោយពី សូត្រ សាំង ចាកចេញទៅបើរាំងននវិញ និងឱ្យយករបាំងបន្ទប់ឡើងវិញបាំងដើមបណ្តឹង

1 រដ្ឋប្បវេណីចេញពីបន្ទប់សវនាការវិញចុះ។ ហើយនិងបង្គាប់ឱ្យបុគ្គលិកផ្នែកសោទស្សន៍ និងសំឡេង
2 ភ្ជាប់សំឡេង និងរូបភាពទៅសាធារណជនធម្មតាឡើងវិញ។

3 [១៤:០៥:១៨]

4 (សម្រាករយៈពេលខ្លី)

5 [១៤:០៨:១៥]

6 **ប្រធានអង្គជំនុំជម្រះ៖**

7 បាទ រួចបើកវាំងននវិញ ហើយនិងឱ្យអញ្ជើញ សយ សែន ចូលមកកាន់កន្លែងផ្តល់សក្ខីកម្មនៅ
8 ក្នុងបន្ទប់សវនាការ។

9 (ដើមបណ្តឹងរដ្ឋប្បវេណីចូលក្នុងបន្ទប់សវនាការ)

10 **ប្រធានអង្គជំនុំជម្រះ៖**

11 បាទ ជាបន្តទៅនេះ យើង អង្គជំនុំជម្រះ ធ្វើសវនាការបន្តស្តាប់សក្ខីកម្មដើមបណ្តឹងរដ្ឋប្បវេណី
12 សយ សែន។ ហើយអង្គជំនុំជម្រះ សូមជម្រាបភាគីសាធារណជនថា លោក សយ សែន ដើមបណ្តឹងរដ្ឋ
13 ប្បវេណីរូបនេះ ត្រូវបានអង្គជំនុំជម្រះស្តាប់សក្ខីកម្មចាប់ពីវគ្គទី២ ថ្ងៃទី០៤ ខែកុម្ភៈ រហូតដល់ថ្ងៃទៅ
14 ០៦ ខែកុម្ភៈ ឆ្នាំ២០១៥។ ប៉ុន្តែដោយសារមានបញ្ហាពីរ បញ្ហាទី១ គឺពាក់ព័ន្ធនឹងបុគ្គលដទៃផ្សេង
15 ទៀត ដែលធ្វើការនៅអតីតជាបុគ្គលិកធ្វើការនៅមន្ទីរសម្លាប់មនុស្សក្រាំងតាចាន់ ហើយនិងបញ្ហាទី២
16 មានការស្នើសុំវិធានការការពារ។ ហេតុដូច្នេះហើយ បានជាមានការលើកពេលធ្វើសវនាការដោយពិចារ
17 ណាលើសំណើសុំ ហើយនិងមានការស្តាប់នូវអនុសាសន៍របស់ខាងអង្គភាពគាំពារសាក្សី និងអ្នកជំនាញ
18 ប៉ុន្តែចុងក្រោយឃើញថា សយ សែន បានផ្លាស់ប្តូរជំហរវិញ គឺថាគាត់សុខចិត្តដកនូវសំណើសុំវិធានការ
19 ការពារ។ អីចឹងហើយទើបថ្ងៃនេះ យើងធ្វើការសវនាការស្តាប់សក្ខីកម្ម សយ សែន ដើមបណ្តឹងរដ្ឋប្ប-
20 វេណីនេះជាសាធារណៈ។

21 ហើយអង្គជំនុំជម្រះ ផ្តល់វេទិកាជូនទៅក្រុមមេធាវីនាំមុខតំណាងដើមបណ្តឹងរដ្ឋប្បវេណី រួម
22 ទាំងៗសហព្រះរាជអាជ្ញា មានពេលវេលាមួយម៉ោង ក្នុងការសួរចុងក្រោយ សួរសក្ខីកម្មសួរដេញដោល
23 ចំពោះដើមបណ្តឹងរដ្ឋប្បវេណីរូបនេះ។ សូមអញ្ជើញ ដើមបណ្តឹងរដ្ឋប្បវេណី -- មេធាវីនាំមុខតំណាង
24 ដើមបណ្តឹងរដ្ឋប្បវេណី។

25 [១៤:១៣:១០]

1 **លោកស្រី ម៉ារី ហ្គីរ៉ូដ៖**

2 សូមអរគុណលោកប្រធាន។ គឺមេធាវី ម៉ុច សុវណ្ណារី ជាអ្នកសួរលោក សយ សែន លោក
3 ប្រធាន។

4 **ប្រធានអង្គជំនុំ៖**

5 បាទ សូមអញ្ជើញ ម៉ុច សុវណ្ណារី!

6 **លោកស្រី ម៉ុច សុវណ្ណារី៖**

7 ចាស សូមអរគុណលោកប្រធាន។

8 **ការតាំងសំណួរដោយសហមេធាវីដើមបណ្តឹងរដ្ឋប្បវេណី**

9 **សួរដោយលោកស្រី ម៉ុច សុវណ្ណារី៖**

10 **ស៖** ជាដំបូង សូមគោរពដល់អង្គសវនាការទាំងមូល ហើយសូមជម្រាបសួរដល់លោកពូ សយ
11 សែន។ នៅថ្ងៃនេះ នាងខ្ញុំមានសំណួរមួយចំនួន ដើម្បីសួរបន្ថែមទៅ នឹងអ្វីដែលលោកពូបានថ្លែងកាល
12 ពីសវនាការលើកមុនៗ។ ដូចដែលលោកប្រធានអង្គជំនុំជម្រះបាន ជម្រាបថា លោកពូបានសម្រេចចិត្ត
13 នៅក្នុងការដកពាក្យស្នើសុំវិធានការការពារខ្លួនរបស់លោកពូ។ អីចឹង នេះអាចធ្វើឱ្យគេអាចសន្និដ្ឋានបាន
14 ថា លោកពូហាក់ដូចមិនមានការភ័យខ្លាចទៅទៀត។ អីចឹងសំណួរដំបូង ដែលនាងខ្ញុំចង់សួរទៅលោក
15 ពូ ដើម្បីជម្រាបជូនអង្គសវនាការនៅពេលនេះ គឺចង់សួរលោកពូថា តើមូលហេតុអ្វីបានជាលោកពូលែង
16 ភ័យខ្លាច ហើយអាចបន្តថ្លែងសក្ខីកម្ម ទាក់ទងជាមួយនឹងអត្តសញ្ញាណរបស់កម្មាភិបាលខ្មែរក្រហមដែល
17 ធ្វើការនៅគុកក្រាំងតាចាន់ ក៏ដូចជាអង្គហេតុដែលកើតមានឡើងនៅគុកក្រាំងតាចាន់ នៅក្នុងសវនាការ
18 សាធារណៈនេះបាន? តើមូលហេតុអ្វី?

19 **លោក សយ សែន៖**

20 **ឆ៖** បាទ បានខ្ញុំលែងភ័យ លែងខ្លាច ខ្ញុំដូចថាវាលែងខ្លាច លែងខ្វល់ លែងអីខ្វល់អីទាំងអស់
21 បាទ ព្រោះអានេះវារឿងវាពូសួរសុខទុក្ខទាំងប្រទេសកម្ពុជាហើយ បានខ្ញុំលែងខ្វល់។

22 [១៤:១៤:៥៥]

23 **ស៖** ចាស សូមអរគុណលោកពូ។ អីចឹង សំណួរខ្ញុំជាបន្តទៅទៀតនេះ ខ្ញុំចង់សួរទាក់ទងជាមួយ
24 នឹងទំនាក់ទំនងរបស់លោកពូ ដែលលោកពូមានជាមួយនឹងអតីតកម្មាភិបាលខ្មែរក្រហម ដែលធ្វើការនៅ
25 ក្នុងគុកក្រាំងតាចាន់។ អីចឹងខ្ញុំចង់សួរលោកពូថា នៅក្នុងពេលដែលលោកពូជាប់នៅក្នុងគុកក្រាំងតាចាន់

1 នោះ គឺនៅក្នុងសម័យខ្មែរក្រហម តើលោកមានទំនាក់ទំនងយ៉ាងដូចម្តេចជាមួយនឹងអតីតកម្មាភិបាល
2 ខ្មែរក្រហមទាំងមូល ហើយជាពិសេសខ្ញុំសូមជម្រាបឈ្មោះទី១ ដូចជាជាមួយនឹងលោក ខុចតូច។ ទី២
3 ទាក់ទងជាមួយនឹងលោក សូត្រ សាំង និងទី៣ទាក់ទងជាមួយនឹង តាឆេន ដែលលោកបានអះអាងថា
4 គឺជាអតីតប្រធាន គឺជាប្រធានគុកមុនដំបូងគេ?

5 **ឆ៖** បាទ ទី១ ទាក់ទងជាមួយ តាឆេន គាត់ជាប្រធានគុកមុនដំបូងគេ គឺគាត់ស្នាក់នៅបន្ទប់គាត់
6 ដែលគាត់ធ្វើអ្វីៗមួយខ្ញុំអត់ដែលឃើញទេ បើសិនណាបើគាត់ជាអ្នកប្រធានគាត់មិនដែលធ្វើអ្វីឱ្យយើង
7 ឃើញ ប៉ុន្តែគាត់បានប្រាប់ គាត់តែងថាឱ្យ ចុងបញ្ចប់ហ្នឹងគាត់ផ្តាំធ្វើថាទុកខ្ញុំជាសម័យសព្វថ្ងៃនេះ គាត់
8 ទុកខ្ញុំជាកូនគាត់ កុំមកនិយាយការងារអ្វីៗមួយកុំឱ្យប៉ះពាល់ជាមួយគាត់ តែប៉ុណ្ណឹងបានហើយបាទ បាន
9 ផ្តាំធ្វើមកខ្ញុំនិយាយតែប៉ុណ្ណឹងបាទ។

10 **ស៖** អីចឹងទាក់ទងជាមួយនឹងបុគ្គលឈ្មោះ សូត្រ សាំង តើលោកមានទំនាក់ទំនងយ៉ាងដូចម្តេច
11 ដែរជាមួយនឹងគាត់នៅក្នុងសម័យនោះ ហើយសម័យបច្ចុប្បន្ននេះ តើទំនាក់ទំនងរបស់លោកជាមួយ
12 នឹងគាត់យ៉ាងម៉េចដែរ?

13 **ឆ៖** បាទចំពោះ សូត្រ សាំង គឺសម័យមុនវាសម័យឧក្រិដ្ឋកម្ម វាបើនិយាយមិនថាចំពោះ សូត្រ
14 សាំង ទេទោះបីអ្នកទាំងអស់គ្នាដែលប៉ុន្មាននាក់ហ្នឹងទៅទាំងអស់បាទ គឺគាត់ប្រើដាច់អហង្ការ ចង់
15 ប្រើអីប្រើទៅ ចង់ធ្វើអីធ្វើទៅស្រេចគាត់ ហើយមកសម័យឥឡូវវាខុសប្លែកគ្នាច្រើនតែប៉ុណ្ណឹងបាទ។

16 **ស៖** ចាស សូមអរគុណលោកពូ។ ខ្ញុំចង់សួរសំណួរបន្តទៀតថា ឆ្លងកាត់សម័យហ្នឹងហើយរហូត
17 មកទល់ពេលនេះ តើលោកមានអារម្មណ៍យ៉ាងម៉េចដែរចំពោះពួកគេទាំងអស់គ្នាដែលជាកម្មាភិបាល
18 ខ្មែរក្រហមនៅរស់រានមានជីវិត ថាតើលោកខឹង លោកស្អប់ពួកគេ ឬក៏យ៉ាងដូចម្តេចដែរ? ពីអារម្មណ៍
19 ដែលលោកមានចំពោះពួកគេ?

20 [១៤:១៧:២៨]

21 **ឆ៖** បាទ សព្វថ្ងៃបុគ្គលខ្ញុំ ទោះបីគាត់បានធ្វើអំពើណាមួយទៅលើខ្ញុំ ទារុណកម្មចំពោះខ្ញុំ ហើយ
22 ឬបងប្អូនទាំងអស់ គ្រប់គ្នាទាំងអស់ ប៉ុន្តែខ្ញុំយល់ទៅតាមសង្គមរបស់គាត់អ្នកដឹកនាំ ហើយរបបគេរបប
23 មិនដែលឃើញនោះ ខ្ញុំយល់ទៅតាមហ្នឹងដែរ ខ្ញុំអត់មានតាមគំនុំកូនចំពោះគាត់ក៏អត់ដែរសម័យបច្ចុប្បន្ន
24 គឺគាត់រស់នៅទៅតាមសង្គមជាអ្នកដឹកនាំបាទ។

25 **ស៖** ចាស សូមអរគុណលោកពូ។ អីចឹង ខ្ញុំចង់ត្រឡប់ទៅពេលវេលាមុនពេលបើកសវនាការ

1 នេះ នៅពេលដែលលោកពូសម្រេចចិត្តនៅក្នុងការឡើងមកថ្លែងសក្ខីកម្មនៅចំពោះអង្គជំនុំជម្រះសាលា
2 ដំបូងនៅពេលនេះ ខ្ញុំចង់សួរលោកពូថា នៅពេលដែលលោកពូសម្រេចចិត្តដំបូងនៅក្នុងការឡើងមកធ្វើ
3 សក្ខីកម្មនៅទីនេះ នៅពេលនេះ ថាតើលោកពូសម្រេចចិត្តដោយស្ម័គ្រចិត្ត ឬក៏មានកត្តាអ្វីដែលជំរុញឲ្យ
4 លោកពូត្រូវសម្រេចចិត្តឡើងមកធ្វើសក្ខីកម្ម?

5 **ឆ៖** បាទ ខ្ញុំឡើងមកសក្ខីកម្មនៅតុលាការនេះ គឺដើម្បីអត់មាននរណាមួយគឺបង្ខិតបង្ខំ ឬដើម្បី
6 បុគ្គលខ្ញុំផ្ទាល់ក៏អត់មានដែរ ខ្ញុំមកនេះមកដើម្បីខាតការងារផ្ទាល់និងជីវភាពការគ្រួសាររបស់ខ្ញុំ។ ប៉ុន្តែ
7 ខ្ញុំមកបំភ្លឺពីសម័យឧក្រិដ្ឋកម្ម និងក្មេងស្រករក្រោយក៏មិនដែលឃើញ បាទហើយនិងសូមអត់ទោស
8 តុលាការខ្លះក៏មិនដែលជួបឧបសគ្គហ្នឹងដែរ អត់ទាន់ៗជួបបញ្ហាសង្គមរបស់គេទាំងអស់នេះ។ បាទ ខ្ញុំ
9 មកៗដើម្បីបំភ្លឺ និងសម្តែងការស្វែងរកការពិត កន្លែងពិតបានខ្ញុំនិយាយ បើមិនពិតខ្ញុំអត់និយាយបាន
10 ទេបាទ។

11 [១៤:១៩:១៥]

12 **ស៖** សូមអរគុណលោកពូ សំណួរចុងក្រោយរបស់ខ្ញុំចង់សួរលោកពូថានៅពេលដែលលោកពូ
13 ឡើងមកធ្វើសក្ខីកម្មជាសាធារណៈនៅចំពោះមុខអង្គជំនុំជម្រះនៅក្នុងសាលាក្តីខ្មែរក្រហមនេះ ក្រៅពី
14 ការដែលលោកពូបានប្រឈមមុខជាមួយនឹងការភ័យខ្លាច ដូចដែលបានឃើញនៅក្នុងសវនាការកាលពី
15 ប៉ុន្មានសប្តាហ៍មុន តើការណ៍ដែលលោកពូឡើងមកធ្វើសក្ខីកម្មនៅទីនេះ តើបានផ្តល់ផលប្រយោជន៍អ្វីខ្លះ
16 ជូនទៅដល់បុគ្គលរបស់លោកពូផ្ទាល់ខ្លួន? ឬក៏ទៅដល់នរណាម្នាក់? តើមានផលប្រយោជន៍អ្វីដែលលោកពូ
17 ឡើងមកថ្លែងសក្ខីកម្មនៅទីនេះ?

18 **ឆ៖** បើតាមខ្ញុំឡើងមកធ្វើសក្ខីកម្ម បើតាមខ្ញុំគិត និងពិចារណាខ្លួនឯង ថាអត់មាន។ ចំណែក
19 បុគ្គលខ្ញុំ គឺអត់មានសោះ អត់មាន។ បានត្រឹមផលប្រយោជន៍បានទៅលើអ្នករងគ្រោះពីជំនាន់នោះ ដែល
20 ស្លាប់ឡើងរង្គាល អ្នកនៅតាមគុកនីមួយៗគ្រប់ខេត្ត គ្រប់ស្រុកទាំងអស់។ បើខ្ញុំឡើងមកដើម្បីជំនួសមុខ
21 ដែលអ្នកដែលបានចែកឋានទាំងអស់ហ្នឹង។ រឿងចំណែកបុគ្គលខ្ញុំនៅរស់នៅសព្វថ្ងៃ គឺអត់ដែលមានអី
22 ផ្តល់ផលប្រយោជន៍ដើម្បីខ្ញុំ អត់មានទេ អត់មានសោះ។ ខ្ញុំមកហ្នឹងខាតនឹងការងារបច្ចុប្បន្នទៀត។

23 **លោកស្រី ម៉ិច សុវណ្ណារី៖**

24 ចាស សូមអរគុណលោកពូ។ ខ្ញុំអស់សំណួរសួរលោកពូ។ សូមអរគុណលោកប្រធាន។ ខ្ញុំអស់
25 សំណួរហើយ សូមពិខាងមេធាវីដើមបណ្តឹងរដ្ឋប្បវេណី គឺមិនមានសំណួរសួរដល់ដើមបណ្តឹងរដ្ឋប្ប-

1 វេណីរូបទេ។ សូមអរគុណ។

2 **ប្រធានអង្គជំនុំជម្រះ៖**

3 បាទ អរគុណ។

4 ឥឡូវនេះអង្គជំនុំជម្រះផ្តល់វេទិកាជូនទៅក្រុមសហមេធាវី -- សហព្រះរាជអាជ្ញាបាទ។

5 [១៤:២១:០២]

6 **លោក វ៉ាំងសង់ វ៉ាយដ៍ ដេស្វាឈៈ៖**

7 សូមអរគុណលោកប្រធាន ជម្រាបសួរលោកប្រធាន លោក លោកស្រីចៅក្រម។ ជម្រាបសួរ
8 ភាគីទាំងអស់។

9 **ការតាំងសំណួរដោយសហព្រះរាជអាជ្ញា**

10 **សួរដោយលោក វ៉ាំងសង់ វ៉ាយដ៍ ដេស្វាឈៈ៖**

11 **ស៖** លោកដើមបណ្តឹងរដ្ឋប្បវេណី សូមអរគុណដែលលោកត្រឡប់មកជាថ្មីម្តងទៀត ដើម្បី
12 ឆ្លើយសាជាថ្មីទៅនឹងសំណួររបស់យើងខ្ញុំ។ ខ្ញុំមានសំណួរមួយចំនួនតូចទេ។ ដូចលោកដឹងហើយថា
13 បន្ទាប់ គឺថាបន្ទាប់ពីការផ្តល់សក្ខីកម្មរបស់លោក បុគ្គលិកក្រាំងតាចាន់មួយចំនួនបានមកផ្តល់សក្ខីកម្ម
14 ដែរក្នុងនោះរួមមាន ផាន់ ឆេន, ស្រី ថន ហៅ ឌុច ឬ ឌុចតូច នៅសម័យ, វ៉ាន់ សៀន ឬ ស៊ាន់
15 ជានិរសារក្រាំងតាចាន់, ហើយកាលពីម្សិលមិញ និងថ្ងៃនេះ យើងបានស្តាប់ឮដើមបណ្តឹងរដ្ឋប្បវេណី
16 ដែលមានឈ្មោះថា សូត្រ សាំង បានមកផ្តល់សក្ខីកម្ម។ ដូច្នេះ ជាដំបូង ខ្ញុំសូមការអនុញ្ញាតពីអង្គជំនុំ
17 ជម្រះដើម្បីបង្ហាញឯកសារមួយជូនទៅសាក្សី គឺឯកសារ D22/88a ដែលជាអត្តសញ្ញាណប័ណ្ណរបស់
18 សូត្រ សាំង។ យើងមិនបញ្ជាក់នឹងអេក្រង់កុំព្យូទ័រទេលោកប្រធាន ប៉ុន្តែសូមផ្តល់ជាឯកសារក្រដាសជូន
19 ទៅដើមបណ្តឹងរដ្ឋប្បវេណី។

20 [១៤:២២:១២]

21 **ប្រធានអង្គជំនុំជម្រះ៖**

22 បាទ អង្គជំនុំជម្រះអនុញ្ញាត!

23 **សួរដោយលោក វ៉ាំងសង់ វ៉ាយដ៍ ដេស្វាឈៈ៖**

24 **ស៖** សូមលោកមើលរូបថតហ្នឹងទៅ តើអ្នកដែលនៅក្នុងរូបថតហ្នឹងគឺពិតជាអ្នកយាមនៅក្រាំង
25 តាចាន់មែនទេ ដែលនៅពេលនោះគាត់ឈ្មោះថា សាំង នោះ? លោកមើលទៅមើល រូបហ្នឹងមែនទេ?

1 **លោក សយ សែន៖**

2 **ឆ៖** បាទ ពិត សូត្រ សាំង។ សូត្រ សាំង ជាពិតប្រាកដ កង -- គាត់ជាកងទ័ព។

3 **ស៖** ខ្ញុំមានសំណួរជាច្រើនដែលត្រូវសួរលោក។ ជាដំបូង ខ្ញុំនឹងដកស្រង់នូវចម្លើយរបស់អ្នកយាម
4 ខុច, សៀន ឬក៏ ស៊ាន, សៀង, ស៊ីម ដែលត្រូវបានអ្នកស៊ើបអង្កេតស្តាប់ចម្លើយ។ ពួកគាត់ទាំងអស់
5 នោះបានបញ្ជាក់ថា ក្រៅតែពីអ្នកនៅរស់រានមួយចំនួនតូចដូចជាលោក ហើយនិងគ្រួសាររបស់ យាយញ៉ូ
6 ហើយនិងលើកលែងតែមានអ្នកត្រូវបានបញ្ជូនចេញមួយចំនួននោះ គឺថាអ្នកទោសនៅក្រាំងតាចាន់ស្ទើរ
7 តែទាំងអស់ត្រូវបានសម្លាប់ចោល រួមទាំងបុរស ស្ត្រីនិងកុមារ។ ពួកគាត់ក៏បាននិយាយផងដែរថា អ្នក
8 ទោសមួយចំនួនត្រូវបានសួរចម្លើយ ឬធ្វើទារុណកម្មក្នុងអំឡុងពេលសួរចម្លើយ។ ឧទាហរណ៍ លោក
9 វ៉ាន់ សៀន ដែលជានិរសារបានបញ្ជាក់នៅថ្ងៃទី០៤ ខែមីនា ឆ្នាំ២០១៥ នៅចំពោះមុខអង្គជំនុំជម្រះ គឺ
10 ឯកសារលេខ E1/271.1 ប្រហែលជានៅម៉ោង១០:៤៧នាទី ទៅដល់ម៉ោង១០:៤៩នាទី។ គាត់បញ្ជាក់
11 អំពីចម្លើយទី២១ នៃកំណត់ហេតុរបស់គាត់ គឺឯកសារលេខ E319.1.33។

12 [១៤:២៤:១៥]

13 ក្នុងចម្លើយនោះគាត់បានបញ្ជាក់ថា “ជួនកាលគេសម្លាប់ក្មេងៗ ហើយជួនកាលគេដោះលែងជា
14 មួយនឹងមួយ”។ គាត់ទទួលស្គាល់ថា ចំនួនកុមារដែលត្រូវបានដោះលែងជាមួយនឹងមួយហ្នឹងគឺថា មាន
15 តិចជាង១០។ នៅពេលដែលប្រឈមមុខទៅនឹងចម្លើយរបស់ ស្រី ថន ហៅ ខុចតូច ក៏បានឆ្លើយនៅ
16 ម៉ោង ១០:៥០នាទី។ លោក វ៉ាន់ សៀន គាត់ថា គាត់យល់ស្របជាមួយនឹង ស្រី ថន ហៅ ខុច ដែល
17 ថាអ្នកទោស៩៩ភាគរយនៅក្រាំងតាចាន់ ត្រូវបានកម្ទេចចោល។ ឧទាហរណ៍មួយទៀត លោក សូត្រ
18 សាំង បាននិយាយកាលពីម្សិលមិញនៅម៉ោងប្រហែល ១៤:១៩នាទី។ ខ្ញុំសូមដកស្រង់៖ “ដូចដែលខ្ញុំបាន
19 និយាយរួចមកហើយ នៅពេលដែលមួយ ឬឌីពុកត្រូវបានសម្លាប់ចោលនោះ កូនៗក៏បាត់ខ្លួនដែរ។
20 ដូច្នោះ ខ្ញុំគិតថាកូនៗក៏ត្រូវបានសម្លាប់មកដែរ” សូមបញ្ចប់ការដកស្រង់។ អ្នកយាមទាំងបួនមាន ខុចតូច,
21 សៀន ឬក៏ ស៊ាន, សាំង និង ស៊ីម បាននិយាយថា ការសួរចម្លើយនិងការសម្លាប់គឺធ្វើឡើងដោយ
22 សមាជិកមន្ទីរក្រាំងតាចាន់ ដែលជាសមាជិកគណៈដឹកនាំគុក ឬក៏បក្សជន។ ឧទាហរណ៍ដូចជា តាអាន់,
23 ពេញ, ចេង, មឿន, សៀង ឬ ខុចធំ។ មុននឹងសួរសំណួរទៅកាន់លោក ខ្ញុំសូមអាននូវសម្រង់មួយចំនួន
24 នៃសក្ខីកម្មរបស់ពួកគាត់នៅចំពោះមុខអង្គជំនុំជម្រះនេះ។ ជាដំបូងខ្ញុំចាប់ផ្តើមពីចម្លើយរបស់ស្រី ថន
25 ហៅ ខុច។ នៅថ្ងៃទី២៣ ខែកុម្ភៈ ឆ្នាំ២០១៥ គឺឯកសារ E1/267.1 នៅម៉ោង០៩:២៦ នាទី គាត់បាន

1 ឆ្លើយដូចតទៅ៖ “ក្រុមខ្ញុំមានប្រាំមួយនាក់ មិនមែនជាបុគ្គលិករបស់គុកទេ។ យើងយាមតែនៅខាងក្រៅ
2 តែប៉ុណ្ណោះ គឺបុគ្គលិកគុកមិនមែនពួកយើងទេ ដែលត្រូវបានគេបញ្ជាឱ្យនាំអ្នកទោសទៅរោងសួរចម្លើយ
3 ហើយបន្ទាប់មកទៀត នាំមកកន្លែងឃុំឃាំងវិញ”។ សូមបញ្ចប់ការដកស្រង់។

4 [១៤:២៦:៥២]

5 វ៉ាន់ សៀន នៅថ្ងៃទី៣ ខែមីនា ឆ្នាំ២០១៥ ប្រតិចារិកលេខ E1/270.1 នៅម៉ោង១៥:២៣នាទី
6 គាត់បានឆ្លើយដូចតទៅ៖ “សំណួរ៖ លោកបានលើកឡើងនូវឈ្មោះមនុស្សបីនាក់ អាន់, ចេង និងពេញ។
7 តើបក្ខជនផ្សេងទៀតមានតួនាទីអ្វីផងដែរទេ នៅក្នុងអំឡុងពេលសួរចម្លើយហ្នឹង ឬក៏មានតួនាទីអ្វីទេ?
8 ចម្លើយ៖ តាមពិតទៅពួកគេផ្លាស់គ្នាធ្វើការ។ សំណួរ៖ ដូច្នេះបក្ខជនទាំងប្រាំមួយនាក់ គឺផ្លាស់វេនគ្នា
9 ដើម្បីសួរអ្នកទោស តើពិតជាអីចឹងមែនទេ? ចម្លើយ៖ បាទ ពិតជាអីចឹងមែន។ ហើយ វ៉ាន់ សៀន បាន
10 បន្តឆ្លើយទៅទៀត ដោយបដិសេធថាអ្នកយាមទាំងប្រាំមួយនាក់ហ្នឹង គឺយាមនៅកន្លែងសួរចម្លើយ ឬ
11 ក៏នាំអ្នកទោសថាមិនបាននៅ -- បដិសេធថាខ្លួនមិនបានយាមនៅកន្លែងសួរចម្លើយ ឬក៏នាំអ្នកទោសទៅ
12 សួរចម្លើយទេ”។

13 ហើយ វ៉ាន់ សៀន នៅថ្ងៃទី០៣ ខែមីនា ឆ្នាំ២០១៥ នៅម៉ោងដប់ប្រាំសាមសិប -- បាទ សូម
14 ទោស គឺនៅម៉ោង១១:០៧នាទី វ៉ាន់ សៀន គាត់បានឆ្លើយថា៖ “ចំពោះយើង យើងយាមតែខាងក្រៅ
15 ប៉ុណ្ណោះ នេះជាភារកិច្ចរបស់យើង។ អ្នកធ្វើការនៅខាងក្រៅ -- អ្នកធ្វើការនៅខាងក្នុងជាអ្នកសម្លាប់
16 អ្នកទោស។ នេះគឺជាភារកិច្ចរបស់ពួកគេ។ នៅម៉ោង១១:០៨នាទី គេសួរគាត់ថា ក្នុងពេលសម្លាប់ តើ
17 លោកដឹងថា អ្នកណាជាអ្នកទទួលបន្ទុកសម្លាប់ ឬក៏អ្នកណាជាឃាតករទេ? គាត់ឆ្លើយនៅពេលនោះថា
18 គឺបក្ខជនទាំងប្រាំមួយនាក់”។ សូមបញ្ចប់ការដកស្រង់។ ខ្ញុំសូមបន្តទៅទៀត ប្រសិនបើមិនមានការ
19 ជំទាស់ទេ។

20 [១៤:២៨:៥៥]

21 **ប្រធានអង្គជំនុំ៖**

22 សូមអញ្ជើញលោក វ៉ិចទ័រ កូប៉េ!

23 **លោក វ៉ិចទ័រ កូប៉េ៖**

24 សូមអរគុណលោកប្រធាន។ ខ្ញុំមិនប្រាកដថាតើព្រះរាជអាជ្ញាកំពុងតែធ្វើអ្វីនោះទេ ដែលគាត់
25 ផ្តល់នូវព័ត៌មានអំពីសក្ខីកម្មក្នុងមករបស់សាក្សីនេះ។ ខ្ញុំប្រាកដថា ខ្ញុំអាចតាមទាន់អ្វីដែលគាត់និយាយ

1 នៅផ្នែកដំបូង។ ហើយខ្ញុំមិនមានបញ្ហាអ្វីប្រសិនបើដើមបណ្តឹងរដ្ឋប្បវេណីត្រូវបានគេលើកយកនូវសក្ខី-
 2 កម្មរបស់អ្នកដទៃក្នុងពេលកន្លងមក។ ប៉ុន្តែការដែលផ្តល់នូវសក្ខីកម្មអស់រយៈពេលប្រហែលជា១៥នាទី
 3 គ្រាន់តែអានឱ្យគាត់ស្តាប់នេះគឺជាការមិនសមស្រប។ ខ្ញុំគិតថាហាក់ដូចជាគេកំពុងតែធ្វើសន្និដ្ឋានបញ្ចប់
 4 ការពិភាក្សាដេញដោលដូច្នោះដែរ។ ដូច្នោះ គ្រាន់តែចង់ដឹងថាតើគាត់ឃើញអ្វីផ្ទាល់ភ្នែកតែប៉ុណ្ណោះ។ ខ្ញុំ
 5 អាចបន្តស្តាប់អ្វីដែកគាត់អានបន្តទៅមុខទៀតបាន ប៉ុន្តែខ្ញុំគិតថាដូចជាគ្មានគោលដៅ ដូចជាមិនដឹងថា
 6 មានប្រយោជន៍អ្វីនោះទេ។ ដូច្នោះហើយទើបខ្ញុំជំទាស់ទៅលើការសួរបែបនេះ។

7 [១៤:៣០:០៧]

8 **លោក វ៉ានសង់ វ៉ាយដ៍ ដេសាឈលៈ**

9 លោកប្រធាន ខ្ញុំសូមឆ្លើយតប។ ខ្ញុំជិតចប់ទៅហើយចំពោះការអាននេះ។ ខ្ញុំអាននេះ ដើម្បីទទួល
 10 បានការឆ្លើយតបពីដើមបណ្តឹងរដ្ឋប្បវេណីរូបនេះ ពីព្រោះថាអ្នកទាំងអស់នេះ គឺបានប្រឈមជាមួយនឹង
 11 មេធាវីការពារក្តី។ មេធាវីការពារក្តីបានសួរដេញដោលពួកគាត់រួចហើយ។ ហើយបន្ទាប់មកទៀត គឺ
 12 ខាងមេធាវីការពារក្តីហ្នឹង គាត់ថាដើមបណ្តឹងរដ្ឋប្បវេណីកុហក -- រូបនេះកុហក។ អ៊ីចឹងហើយបានជា
 13 ខ្ញុំរំពួកឡើងវិញថា តើសាក្សីមុនៗនោះគាត់បាននិយាយអ្វីខ្លះ ដើម្បីខ្ញុំសួរទៅកាន់ដើមបណ្តឹងរដ្ឋប្បវេណី
 14 រូបនេះ។ សូមលោកប្រធានមេត្តាអនុញ្ញាតឱ្យខ្ញុំសួរបន្ត។

15 [១៤:៣០:៤៥]

(ចៅក្រមពិភាក្សាគ្នា)

17 [១៤:៣២:៤៩]

18 **ប្រធានអង្គជំនុំជម្រះ**

19 បាទ អង្គជំនុំជម្រះប្រគល់ភារៈជូនទៅលោកស្រី កូឌា ហ្វេនស៍ ដើម្បីសម្រេចលើសេចក្តីជំទាស់
 20 នេះ និងរបៀបសួរ តាំងសំណួររបស់សហព្រះរាជអាជ្ញារងអន្តរជាតិអម្បាញ់មិញនេះ។

21 សូមអញ្ជើញលោកស្រីចៅក្រម ហ្វេនស៍!

22 **ចៅក្រម កូឌា ហ្វេនស៍៖**

23 ខ្ញុំគិតថានេះមិនមានជាបញ្ហាអង្គច្បាប់ទេ បញ្ហាបច្ចេកទេស។ និយាយតាមពិតទៅ ខ្ញុំមិនអាច
 24 តាមទាន់អ្វីដែលខាងព្រះរាជអាជ្ញាដកស្រង់យ៉ាងវែងនោះឡើយ។ ដូច្នោះ ខ្ញុំគិតថាគួរតែមានការសួរទៅ
 25 លើអ្វីដែលបានលើកឡើងទាំងអស់នេះ។ ដូច្នោះខ្ញុំស្នើយោបល់ថា លោកគួរតែដកស្រង់ត្រឹមតែពីរបី

1 ចំណុច បន្ទាប់មកសួរទៅ។ បន្ទាប់មកដកស្រង់ថែមទៀត។ អ្វីដែលលោកកំពុងតែធ្វើ គឺគ្រាន់តែចង់ឱ្យ
2 មានការដកស្រង់បញ្ចូលទៅក្នុងកំណត់ត្រាប្រតិចារិកប៉ុណ្ណោះ។ ដូច្នោះ ខ្ញុំចង់ឱ្យលោកជ្រើសរើសការដក
3 ស្រង់ណាដែលសំខាន់ ដែលចាំបាច់ ដែលលោកចង់ដោះស្រាយយកមកសួរតែប៉ុណ្ណោះ។ សូមអរគុណ។

4 [១៤:៣៣:៥៤]

5 **លោក វ៉ាន់សង់ វ៉ាយដ៍ ដេស្តាឈលៈ**

6 សូមអរគុណ។

7 **សួរដោយលោក វ៉ាន់សង់ វ៉ាយដ៍ ដេស្តាឈលៈ**

8 **ស៖** ឥឡូវ ខ្ញុំចូលទៅសំណួរតែម្តងលោកដើមបណ្តឹងរដ្ឋប្បវេណី។ តើលោកយល់ស្របជាមួយ
9 និងអ្នកយាមទាំងអស់ហ្នឹងទេ គឺ សៀង, ស៊ីម, ឌុចតូច, វ៉ាន់ សៀន ដែលគាត់និយាយថាគាត់មិនមាន
10 តួនាទីទេក្នុងពេលសួរចម្លើយ ក្នុងពេលសម្លាប់មនុស្សនោះ ពីព្រោះថាពួកគាត់ទាំងអស់នឹង គឺយាមតែ
11 នៅខាងក្រៅទេ។ តើលោកមានចម្លើយតបយ៉ាងណាទៅនឹងចម្លើយរបស់ពួកគាត់នេះ?

12 **លោក សយ សែន៖**

13 **ឆ៖** បាទមាន។ ចម្លើយនេះគឺមិនពិតប្រាកដទេ ពួកគាត់និយាយ។ គឺគាត់ហ្នឹងហើយជាអ្នកចាប់
14 អ្នកចង អ្នកសម្លាប់។ ជឿសវាង វ៉ាន់ សៀន មួយខ្ញុំអត់ស្គាល់ទេ មិនដឹងឈ្មោះអី ខ្ញុំអត់ស្គាល់ ពីមុន
15 ខ្ញុំអត់ដែលមានឈ្មោះ វ៉ាន់ សៀន ទេ នៅកន្លែងនោះអត់មានទេ។

16 [១៤:៣៥:០៨]

17 **ស៖** គឺប៉ុន្តែខ្ញុំនិយាយហ្នឹង គឺនិយាយសំដៅទៅដល់អ្នកយាមទាំងអស់ គឺ សាំង, ស៊ីម, ឌុចតូច
18 និង វ៉ាន់ សៀន។ ពួកគាត់ទាំងអស់នឹង គឺនៅក្នុងក្រុមអ្នកយាមតែមួយក្រុមទេ នៅក្រាំងតាចាន់នោះ។
19 អីចឹង លោកឯកភាពតាមចម្លើយគាត់ទេ គាត់ថាគាត់មិនមានតួនាទីអីទេនៅក្នុងពេលសួរចម្លើយ ក៏ដូចជា
20 សម្លាប់មនុស្សនោះ?

21 **ឆ៖** បាទ គាត់ ចម្លើយគឺគាត់ គឺខ្ញុំមិនឯកភាពជាមួយ។ គាត់ជាអ្នកដៃដល់ គាត់ជាអ្នកចាប់
22 អ្នកចង អ្នកបញ្ជូននៅលើ ខុសត្រូវនៅលើគាត់ និងបទបញ្ជា ប្រធានបញ្ជាគាត់មក គាត់ធ្វើបានទាំងអស់។
23 គាត់នៅក្នុងហ្នឹងទាំងអស់ អត់មាននៅក្រៅ អត់មានទេបាទ។ ហើយវ៉ាន់ -- បាទ វ៉ាន់ សៀន មួយ ខ្ញុំអត់
24 បានស្គាល់ទេ មិនដឹងគាត់មួយណា វ៉ាន់ សៀន ទេខ្ញុំអត់ដែលមានឈ្មោះ វ៉ាន់ សៀន ផងក្នុងហ្នឹង។

25 **ស៖** វ៉ាន់ សៀន នេះ ហៅ ស៊ាន់ ។ គាត់ជានិរសារនៅក្រាំងតាចាន់។ លោកច្បាស់ទេឥឡូវ នៅ

1 ពេលដែលខ្ញុំប្រាប់គាត់ថា ប្រាប់លោកថា វ៉ាន់ សៀន ហ្នឹងហៅ ស៊ាន់ ។ លោកស្គាល់ទេ?

2 [១៤:៣៦:៣៣]

3 ឆ៖ បាទ ស៊ាន់ ស្គាល់។ បើថា វ៉ាន់ សៀន អត់ដែលមានឈ្មោះផង អត់ដែលឮសូរឈ្មោះ
4 ស្គាល់តែ ស៊ាន់ ទេ។

5 ស៖ លោកអាចជម្រាបបានទេ ក្នុងចំណោមបុគ្គលិកក្រាំងតាចាន់ តើមានអ្នកណាខ្លះជាសមាជិក
6 បក្សកុម្មុយនីស្តកម្ពុជា?

7 ឆ៖ បាទៗ បានខ្ញុំដឹង តែ តាចេង ហើយ បងមឿន ហើយតែប៉ុណ្ណឹងបាទ។ នៅខាងលើៗ សុទ្ធ
8 តែមេគេធំៗ ហ្នឹង ខុចៗ - ខុចធំ ហ្នឹងគេអនុប្រធានហើយ។ ប៉ុន្តែបើនិយាយពីបក្សជន ដឹងតែ តាចេង
9 ហើយ បងមឿន តែពីរនាក់ហ្នឹងទេ បាទ ហើយ សៀង បីនាក់។

10 ស៖ ចុះ តាអាន់, តាពេញ គាត់ជាបក្សជនទេ?

11 ឆ៖ អាហ្នឹង តាអាន់ ប្រធាន។ តាពេញ គាត់អនុប្រធាន -- អំ! តាពេញ សមាជិក, អនុប្រធាន
12 ខុច ធំ បាទ។

13 ស៖ បើតាមការសង្កេតរបស់លោកនោះ តើអ្នកយាមដូចជា សូត្រ សាំង, ស៊ាន់, ខុចតូច,
14 ស៊ីម, ទូច, អ៊ុក តើអ្នកទាំងអស់ហ្នឹង ត្រូវតែគោរពតាមបញ្ជានិងការបង្គាប់របស់ តាអាន់ ឬក៏ថ្នាក់ដឹកនាំ
15 គុកណាមួយផ្សេងទៀត? តើមានអីចឹងទេ?

16 [១៤:៣៨:៣០]

17 ឆ៖ បាទ បើតាមខ្ញុំមើលទៅ វាជួនកាល គាត់បញ្ជាចេញពី តាឆេន មក។ អត់ពីតាឆេនមក
18 តាអាន់។ អត់ពីតាអាន់ តាពេញអីចឹងទៅ បាទបន្តៗគ្នារហូត។ គាត់ស្តាប់មេទាំងពីរ ទាំងបីហ្នឹង គាត់
19 ស្តាប់គ្នាគាត់ទាំងអស់ បាទ។

20 ស៖ វ៉ាន់ សៀន បានបញ្ជាក់អំពីការស្តាប់បង្គាប់នេះ គឺនៅថ្ងៃទី០៣ ខែមីនា ឆ្នាំ២០១៥ គឺ
21 ឯកសារប្រតិចារិកលេខ E1/270.1 នៅម៉ោង១៥:១៣នាទី ដល់ម៉ោង១៥:១៥នាទី គាត់ថា៖ “ក្នុងនាម
22 ជាៗថ្នាក់ក្រោម ត្រូវយើងត្រូវតែគោរពតាមបញ្ជារបស់ថ្នាក់លើ។ ប្រសិនបើយើងមិនស្តាប់បញ្ជាទេ គេ
23 នឹងចាប់យើងដាក់គុក”។ សូមបញ្ចប់ការដកស្រង់។ ចុះលោកខ្លួនឯងផ្ទាល់នោះ លោកមានបានពិនិត្យ
24 មើកឃើញទេថា នៅពេលដែលអ្នកយាមណាម្នាក់ដែលមិនគោរពបញ្ជារបស់ តាអាន់ ឬ តាពេញ ឬ
25 តាចេង នោះ តើមានអីចឹងទេ?

1 **ឆ៖** បាទ អត់ដែលឃើញផងកន្លែងហ្នឹង ដែលឃើញតែគាត់គោរពនឹងការងាររបស់គាត់នៅ
2 កន្លែងហ្នឹង បទបញ្ជាគាត់។ អ្វីៗមួយ គាត់មិនដែលឱ្យអ្នកទោសបានឃើញគ្រប់កន្លែងទាំងអស់ទេ បាទ។

3 [១៤:៤០:១៣]

4 **ស៖** ខ្ញុំចង់សួរលោកថាតើលោកមានបានសង្កេតឃើញអំពីតួនាទីរបស់អ្នកយាម ដូចជា សូត្រ
5 សាំង, ឌុចតូច, ស៊ីម និង សៀន ឬក៏ស៊ាន់ ដែលជានិរសារ។ តើបើតាមបញ្ជារបស់ តាអាន់ នោះ ឬក៏មេ
6 គុកនោះ គឺថាត្រូវពួកគាត់ហ្នឹង ត្រូវនាំអ្នកទោសថ្មីដែលមកដល់គុកហ្នឹង គឺថានាំពីរបងខាងក្រៅនាំចូល
7 ទៅរហូតដល់អគារឃុំយ៉ាងទេ?

8 **ឆ៖** បាទ ដែលឃើញតើ! គាត់នាំទទួលពីល្អបយកមកដល់របងក្រៅ គាត់យកមកដាក់គុក។
9 កាលហ្នឹងគាត់នាំពីខាងរបងខាងក្រៅយកមកដាក់គុកខាងក្នុងបាទ ល្អបនាំមកពីខាងក្រៅមកដល់នឹង
10 របងក្រៅហ្នឹងឯងល្អប។

11 **ស៖** តើលោកឃើញអ្នកយាមទាំងអស់នេះយាមអ្នកទោសដែលធ្វើការនៅពេលថ្ងៃទេ?

12 **ឆ៖** បាទឃើញ អាហ្នឹងគាត់លែងខ្ញុំចេញធ្វើការ គាត់ចេញមកយាមខ្ញុំពីរនាក់អីចឹងទៅ គឺថា
13 លែងពួកអ្នកទោសប្រមាណប្រាំមួយនាក់អីចឹង ត្រូវកាលណាដកស្ទូងអីចឹង គាត់មកចាំ មកយាមនៅលើ
14 ភ្លឺហ្នឹងពីរនាក់អីចឹង ឬបីនាក់អីចឹងទៅបាទ។ គាត់អ្នកយាមតើ។

15 **ស៖** តើអ្នកយាមដូចជា សាំង, ស៊ីម, ឌុចតូច, ឬសៀន ឬក៏ ស៊ាន់ ធ្លាប់យាមអ្នកទោសទេ ឬក៏
16 មានតែលោកទេដែលយាមអ្នកទោសនោះ?

17 **ឆ៖** បាទ គាត់ ពួកគាត់ហ្នឹងគ្រាន់តែដូរវេនគ្នាយាម ពួកគាត់ហ្នឹង។

18 **ស៖** តើអ្នកយាមទាំងអស់ហ្នឹងធ្លាប់នាំអ្នកទោសពីមន្ទីរ -- ពីកន្លែងឃុំខ្លួនទៅកន្លែងសួរចម្លើយ
19 ដើម្បីយកទៅសួរចម្លើយទេ លោកធ្លាប់ឃើញទេ?

20 [១៤:៤២:៥៤]

21 **ឆ៖** បាទ ឃើញ។ គាត់ដូរវេនគ្នា ថ្ងៃណា ស្តែកឡើងត្រូវវេន -- ឧទាហរណ៍ថាត្រូវវេននរណា
22 ត្រូវវេន ស៊ីម ឬឌុចតូច អ្នកនាំខ្លួនទៅកន្លែងសួរចម្លើយ។ អាហ្នឹងហៅកងទ័ព អ្នកហៅនាំខ្លួនទៅសួរ
23 ចម្លើយ មេធំៗគេនៅចាំកន្លែងគេ ហើយពីរនាក់អ្នកនាំទៅសួរចម្លើយបាទ។

24 **ស៖** នៅពេលទៅដល់កន្លែងសួរចម្លើយ តើពួកអ្នកយាមទាំងអស់ហ្នឹងមក -- ចេញពីហ្នឹងទៅ
25 ធ្វើការផ្សេង ឬក៏អ្នកយាមហ្នឹងនៅកន្លែងហ្នឹង នៅឈរមើលគេសួរចម្លើយអ្នកទោស?

1 **ឆ៖** បាទ បានខ្ញុំទៅនៅជិតហ្នឹង ខ្ញុំបោសសំរាមនៅជិតហ្នឹង គាត់នៅៗអង្គុយកៅអី នៅអង្គុយ
2 ខាងក្រៅ ប៉ុន្តែអត់មានកៅអីទេ មានតែឈើដុំកាត់ជាកងៗ គ្រាន់តែទ្រាប់អង្គុយនៅហ្នឹង គ្រាន់តែចាំ
3 ព្រោះគាត់អ្នកអង្គុយចាំអ្នកទោសហ្នឹង ព្រោះគាត់កាន់កាំភ្លើងគ្រប់ដៃ។ ពីរនាក់ហ្នឹង កាំភ្លើងពីរដើមដែរ។
4 ហើយតាចេង ហើយនិង តាអាន់ ហើយតាពេញ គាត់នៅអង្គុយសួររចម្លើយ ហើយដល់ពេលធ្វើទារុណ-
5 កម្ម កងទ័ពហ្នឹងអ្នកធ្វើទារុណកម្មបាទ យកអាវុធច្នៃប្រសិទ្ធិ ច្នៃប្រសិទ្ធិដល់វីស្តរចម្លើយ ហើយកង
6 ទ័ពអ្នកយកកៅស៊ូ កន្សែងកៅស៊ូហៅក្រណាត់ភ្លៀង យកមកចងមុខ ហើយដាក់ដៃទៅក្រោយ ហើយវី
7 សួរចម្លើយបាទ។

8 [១៤:៤៤:៣៤]

9 **ស៖** នៅពេលដែលលោកនិយាយថាកងទ័ព លោកសំដៅទៅដល់អ្នកយាមទាំងអស់ហ្នឹងមែនទេ
10 ដូចជា ខុចតូច, ស៊ីម, សេង, និង ស៊ាន់ នោះ លោកសំដៅទៅដល់ពួកគាត់ហ្នឹងទេ នៅពេលដែលលោក
11 និយាយថាកងទ័ពនោះ?

12 **ឆ៖** បាទ កងទ័ពពួកគាត់ហ្នឹង មានពីណាទៀត មានតែគាត់ហ្នឹងអ្នកនៅកន្លែងហ្នឹង តែក្រុមគ្នា
13 គាត់ហ្នឹង មានអ្នកដទៃណាទៅជំនួសអត់ទេ តែពួកគាត់ហ្នឹងតើអ្នកនៅកន្លែងហ្នឹង។ បើនិយាយឱ្យ
14 ខ្លីមក និយាយឱ្យឆាប់ចប់គឺអ្នកនៅគុកក្រាំងតាចាន់ គឺអ្នកហាតករ អ្នកដៃដល់ទាំងអស់ អត់មានអ្នកណា
15 មួយនៅក្រៅ អត់មានបាទ។

16 **ប្រធានអង្គជំនុំជម្រះ៖**

17 បាទ ឥឡូវនេះដល់ពេលសម្រាកហើយ អង្គជំនុំជម្រះប្រកាសសម្រាកចាប់ពីពេលនេះតទៅ
18 រហូតដល់ម៉ោងបី សូមអញ្ជើញចូលវិញ ដើម្បីបន្តកិច្ចដំណើរការសវនាការ។

19 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី និងអ្នក
20 ជំនាញដល់ដើមបណ្តឹងរូបនេះនៅក្នុងអំឡុងពេលឈប់សម្រាក និងឱ្យអញ្ជើញគាត់ត្រឡប់មកកាន់កន្លែង
21 ផ្តល់សក្ខីកម្មនៅក្នុងបន្ទប់សវនាការនេះវិញនៅវេលាម៉ោងបី។

22 សម្រាកចុះ!

23 **ក្រឡាបញ្ជី៖**

24 សូមអញ្ជើញក្រោកឈរ!

25 (សវនាការសម្រាកពីម៉ោង ១៤:៤៥ នាទី ដល់ម៉ោង ១៥:០៥ នាទី)

1 [១៥:០៥:៣០]

2 **ប្រធានអង្គជំនុំជម្រះ**

3 អង្គុយចុះ!

4 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ សូមអញ្ជើញលោកស្រីមេធាវីនាំមុខ
5 តំណាងដើមបណ្តឹងរដ្ឋប្បវេណី។

6 **លោកស្រី ម៉ារី ហ្គីរ៉ូដ៍**

7 សូមអរគុណលោកប្រធាន។ យើងយឺតបន្តិចហើយ ខ្ញុំសូមជម្រាបជូនតុលាការថាគាត់ លោក
8 សយ សែន គាត់ត្រូវទៅត្រឡប់ទៅផ្ទះគាត់វិញនៅថ្ងៃនេះជាចាំបាច់។ អ៊ីចឹងខ្ញុំសូមសួរថាតើត្រូវពន្យារ
9 ពេលធ្វើយ៉ាងម៉េចឱ្យបញ្ចប់សវនាការលើសួរចម្លើយគាត់នៅថ្ងៃនេះ ធ្វើយ៉ាងណាឱ្យល្ងាចនេះហ្នឹងគាត់
10 អាចត្រឡប់ទៅលំនៅដ្ឋានគាត់វិញបានលោកប្រធាន។ សូមជួយពិចារណាត្រង់ចំណុចនេះលោកប្រធាន។

11 **ប្រធានអង្គជំនុំជម្រះ**

12 បាទ សូមអញ្ជើញគាត់បន្ថយពេលវេលាទៅ ពីសហព្រះរាជអាជ្ញាមុនទៅ។

13 **សួរដោយលោក រ៉ាំងសង់ វ៉ាយដ៍ ដេស្វាងលៈ**

14 **ស៖** ឥឡូវខ្ញុំនឹងសួរសួរឱ្យបានខ្លីៗឆាប់ចប់។ លោក សយ សែន តើអ្នកយាមនោះ មានតួនាទី
15 ដូចជា ដូចតូចហ្នឹង គាត់ហ្នឹងហើយឬយ៉ាងម៉េច ដែលគាត់ត្រូវនាំអ្នកទោសយកទៅសម្លាប់នោះ? ដូចជា
16 សាំង អីជាដើមហ្នឹង?

17 **លោក សយ សែន**

18 **ឆ៖** បាទ គាត់ហ្នឹងហើយជាអ្នកនាំអ្នកទោសចេញពីក្នុងគុកយកទៅសម្លាប់បាទ។

19 **ស៖** តើអ្នកយាម ឬក្រុមអ្នកយាមហ្នឹងជាកូនចៅហ្នឹង ហ្នឹងហើយ ឬក៏មានតួនាទីក្នុងការសម្លាប់
20 អ្នកទោសនៅមន្ទីរក្រាំងតាចាន់ ទោះជាក្មេង កុមារក្តី មនុស្សចាស់ក្តី ស្រ្តីក្តី បុរសក្តីបាទ?

21 **ឆ៖** បាទ ទូទៅ វាកងទ័ពហ្នឹងជាអ្នកដៃដល់បាទ។

22 **ស៖** បើសិនជាយោធាជាអ្នកធ្វើការងារទាំងអស់ហ្នឹង តើអ្នកយាម ហើយនិងយោធាដែលជា
23 កូនចៅនោះគឺមានទទួលបន្ទុកក្នុងការធ្វើការ កិច្ចការអាក្រក់ទាំងអស់នៅមន្ទីរក្រាំងតាចាន់ហ្នឹង។ ឧទា-
24 ហរណ៍ ដូចជាវាយដំអ្នកទោសនៅពេលសួរចម្លើយ ឬក៏យកពួកគេទៅសម្លាប់ជាដើមនេះ។ អ៊ីចឹងឬ
25 ក៏យ៉ាងណា?

1 **ឆ៖** បាទ ដូចគ្នា។

2 [១៥:០៨:៥៤]

3 **ស៖** បាទ ឥឡូវខ្ញុំសូមត្រឡប់មកនិយាយអំពីអ្វីដែល សូត្រ សំរាំង បាននិយាយកាលពីម្សិលមិញ
4 នៅក្នុងសវនាការម្សិលមិញហ្នឹងនៅក្នុងម៉ោង ១៤:១៨នាទី គាត់និយាយថា៖ “ទាក់ទងនឹងការសម្លាប់
5 កុមារ នៅមន្ទីរក្រាំងតាចាន់ ខ្ញុំសូមបញ្ជាក់ដូចតទៅនេះ នៅក្នុងមន្ទីរក្រាំងតាចាន់មិនមានដើមត្នោតនោះ
6 ទេ គឺមិនមានដើមត្នោតមួយដើមសោះ។ មិនមានដើមត្នោតទេ ប៉ុន្តែនៅក្នុងនោះ ប៉ុន្តែឆ្ងាយពីបរិវេណ
7 ហ្នឹងមានដើមត្នោតគេធ្វើទឹកត្នោតនៅខាងត្បូង និងខាងជើងនៃមន្ទីរក្រាំងតាចាន់នោះ”។ សូត្រ សំរាំង
8 ហ្នឹងគាត់មិនបានឆ្លើយច្បាស់ទេថាលោកជាអ្នកទទួលបន្ទុកក្នុងការប្រមូលទឹកត្នោតនោះ ដើម្បីយកមក
9 ធ្វើទឹកត្នោតជូរនោះទេ។ ក៏ប៉ុន្តែឈ្មោះ ស៊ាន់ នោះជាក្មួយរបស់គាត់នោះ -- បងប្អូនដីដូនមួយរបស់
10 គាត់នោះ ឆ្លើយថាគឺលោកហ្នឹងហើយជាអ្នកដែលយកទឹកត្នោតហ្នឹង។ តើលោកជាអ្នកទៅយកទឹកត្នោត
11 ឡើងត្នោតនោះ តើលោកមានធ្លាប់ឃើញដើមត្នោតនៅក្នុងបរិវេណក្រាំងតាចាន់ទេ នៅជិតអគារអីជាដើម
12 ហ្នឹង? ហើយបើសិនជាមានមែន តើមាននៅកន្លែងណាដែរ?

13 [១៥:១០:២៥]

14 **ឆ៖** បាទ មាន។ ពីមុនក្នុងគុកក្រាំងតាចាន់ អាកន្លែងសម្លាប់ពីខាងត្បូងគុកហ្នឹង គឺអត់មានដើម
15 ត្នោតទេ ប៉ុន្តែដល់អាហ្នឹងពេញទៅយកមកសម្លាប់នៅភូមិខាងលិចក្នុងគុកដូចគ្នា ប៉ុន្តែពីខាងលិចមាត់
16 ត្រពាំង។ ខ្ញុំធ្វើត្នោតនៅខាងលិចមាត់ត្រពាំង។ ហើយគេយកទៅសម្លាប់នៅគល់ត្នោតហ្នឹង គល់ត្នោតខ្ញុំ
17 ធ្វើហ្នឹង។ ខ្ញុំនៅពីលើចុងត្នោត គាត់នៅពីក្រោមសម្លាប់ក្មេង។ បាទ មានពិតប្រាកដ ដើមត្នោតរស់នៅ
18 សព្វថ្ងៃគេកាប់អស់ពីរដើមនៅតែមួយដើមទេ នៅមួយដើមជាសាក្សីសព្វថ្ងៃហ្នឹងបាទ។

19 **ស៖** តើមានដើមត្នោតនៅក្រៅរបងទី១ដែរឬទេ?

20 **ឆ៖** បាទ មានៗច្រើនណាស់។ ដើមត្នោតមិនអាចរាប់អស់ទេ មានច្រើននៅខាងរបងទី១
21 ខាងក្រៅខាងលិចមាត់ត្រពាំង ដើមត្នោតឱ្យខ្ញុំធ្វើត្នោតទឹកត្នោតជូរឱ្យប្រធានហ្នឹង ហើយនិងពួកគាត់
22 ហ្នឹង គឺដើមត្នោតខ្ញុំធ្វើហ្នឹង ជាង១០ដើមនៅម្តុំហ្នឹង បាទ។

23 **ស៖** តើបុគ្គលិកនៅក្រាំងតាចាន់ទាំងអស់នោះ រួមទាំងអ្នកយាមផងដែរនោះ សុទ្ធតែដឹងថា
24 ការងារមួយដែល តារាន់ ដាក់ឱ្យលោកធ្វើនោះ គឺត្រូវឡើងត្នោតដើម្បីយកទឹកត្នោតមកធ្វើទឹកត្នោតជូរ។
25 តើគេដឹងទាំងអស់គ្នាទេនៅក្នុងមន្ទីរក្រាំងតាចាន់ហ្នឹង?

1 **ឆ:** បាទ ដឹងទាំងអស់។ ពួកគាត់ដឹងខ្ញុំទាំងអស់។

2 **ស:** លោកបាននិយាយជាច្រើនអំពីការសម្លាប់កុមារីទាំងពីរនាក់នោះនៅពេលដែលលោកឡើង
3 ត្នោត ហើយលោកបានសង្កេតឃើញសកម្មភាពគេសម្លាប់ក្មេងស្រីទាំងពីរនាក់នោះ។ ឥឡូវនេះ ខ្ញុំសូម
4 បង្ហាញរូបថតពីរ ហើយនិងផែនទី ឬក៏ប្លង់មួយជូនលោកមើល។

5 **លោក វ៉ានសង់ វ៉ាយដ៍ ដេស្តាឈៈ**

6 លោកប្រធាន ខ្ញុំសូមអនុញ្ញាតបញ្ចាំងរូបថត គឺឯកសារ D125/220.30 ហើយនិង .31 ហើយ
7 និងប្លង់មួយទៀតដែលមានលេខ D125/220.35។ លោកប្រធាន ខ្ញុំសូមប្រគល់ឯកសារនេះ ជូនទៅ
8 សាក្សី ហើយសូមបញ្ចាំងផងដែរលោកប្រធាន។

9 **ប្រធានអង្គជំនុំជម្រះ**

10 អង្គជំនុំជម្រះអនុញ្ញាត។

11 [១៥:១៣:៣៣]

12 **សួរដោយលោក វ៉ានសង់ វ៉ាយដ៍ ដេស្តាឈៈ**

13 **ស:** បើតាមចំណងជើងរូបថតទាំងអស់នេះ បង្ហាញថា -- ពន្យល់ទៅដល់ -- លោកជាអ្នក
14 បង្ហាញទៅជន នៅអ្នកស៊ើបអង្កេត ដើមត្នោតដែលគេសម្លាប់កុមារីទាំងពីរនាក់ហ្នឹង។ កន្លែងដើមត្នោត
15 ដូចរូបថតដែលលោកឃើញនេះ ហើយនិងអ្នកយាមដែលគាត់បានសម្លាប់កុមារីទាំងពីរនាក់នោះនៅ
16 ចំពោះមុខលោក។ អ៊ីចឹងខ្ញុំសួរលោកថា តើកន្លែងហ្នឹងហើយដែលថាកន្លែងដែលក្មេងស្រីទាំងពីរនាក់ត្រូវ
17 បានគេសម្លាប់ ហើយក៏វាជាដើមត្នោតដែលលោកបានឡើង ឬក៏ជាដើមត្នោតដែលពីចុងត្នោតនោះ
18 លោកបានសង្កេតឃើញសកម្មភាពសម្លាប់ហ្នឹងបាទ?

19 **ឆ:** បាទ ដើមត្នោតហ្នឹងហើយ ដើមត្នោតជំរំបីដើម កន្លែងខ្ញុំចង្អុលហ្នឹង ដើមត្នោតហ្នឹង។

20 **ស:** បាទ នៅលើប្លង់ D125/220.35 ខ្ញុំគិតថាលោកពិបាកអាន ក៏ប៉ុន្តែនៅកន្លែងដែលគេថត
21 រូបថតហ្នឹងឯង។ ហើយយើងឃើញថា នៅក្នុងប្លង់នេះ -- គឺនៅកន្លែងដែលគេសម្លាប់កុមារីហ្នឹងស្ថិត
22 នៅក្រៅរបងទី១ ហើយនិងនៅចន្លោះរបងទី១ និងរបងទី២ ហើយស្ថិតនៅផ្នែកខាងលិចនៃមន្ទីរសន្តិសុខ
23 ហ្នឹង ប្រហែលជា១០០ម៉ែត្រពី -- ទៅ -- ប្រហែលជា១០០ម៉ែត្រពីរបងទី១។ អ៊ីចឹងខ្ញុំសួរលោកថា
24 តើកន្លែងហ្នឹងហើយអីដែលលោកបង្ហាញទៅអ្នកស៊ើបអង្កេតហ្នឹង ត្រឹមត្រូវដែរឬទេ? លោកបានបង្ហាញ
25 អ៊ីចឹងឬក៏យ៉ាងម៉េច?

1 [១៥:១៥:៣៦]

2 **ប្រធានអង្គជំនុំជម្រះ៖**

3 កុំអាលឆ្លើយដើមបណ្តឹងរដ្ឋប្បវេណី។ សូមអញ្ជើញលោកមេធាវី វ៉ិចទ័រ កូប៉េ!

4 **លោក វ៉ិចទ័រ កូប៉េ៖**

5 លោកប្រធានខ្ញុំសូមជំទាស់ទៅលើសំណួរនេះ ព្រោះថា អាចថាទុកឱ្យព្រះរាជអាជ្ញាអង្គុយ ហើយ
6 សួរខ្លួនឯងឆ្លើយខ្លួនឯងទៅវាប្រសើរជាង។ គាត់កំពុងតែនាំមុខដើមបណ្តឹងរដ្ឋប្បវេណី ហើយគាត់ហាក់
7 ដូចជាគាត់ឱ្យចម្លើយទៅដើមបណ្តឹងរដ្ឋប្បវេណីស្រាប់ទៅហើយ វាអត់មានប្រយោជន៍អីទាល់តែសោះ។
8 ដំបូងគាត់បង្ហាញដើមឈើ អាចដើមឈើស្តីក៏បានដែរ បន្ទាប់មកទៀតគាត់ប្រាប់អំពីទិសដៅ ឬក៏គោល
9 ដៅនៅក្នុងផែនទី ហើយក៏សង្ឃឹមថាដើមបណ្តឹងរដ្ឋប្បវេណីអាចនិយាយតាមគាត់។ តើវាមានប្រយោជន៍
10 អ្វីដែលធ្វើបែបនេះ?

11 **លោក វ៉ិចទ័រ កូប៉េ ដេស្តាល៖**

12 លោកប្រធាន ខ្ញុំត្រូវឆ្លើយតប។ បាទ ជាដំបូងគឺថាជារូបថតដែលដើមបណ្តឹងរដ្ឋប្បវេណីបង្ហាញ
13 កន្លែងនេះទៅអ្នកស៊ើបអង្កេត។ អីចឹងចង់ ខ្ញុំចង់សួរថាតើពិតជាកន្លែងហ្នឹងមែនទេដែលគេសម្លាប់កុមារ
14 ហ្នឹង ហើយប្លង់ៗទាំងអស់ហ្នឹងបានធ្វើឡើងទៅមូលដ្ឋានលើរូបថត ហ្សេ.ប៉េ.អេស អីចឹងគឺប្លង់មួយ
15 ដែលមានសត្យានុម័ត។ អីចឹងបង្ហាញប្លង់ហ្នឹង ដែលគាត់ខ្លួនឯង ដើមបណ្តឹងរដ្ឋប្បវេណីខ្លួនឯងបាន
16 បង្ហាញទៅចៅក្រមស៊ើបអង្កេត។ អីចឹងខ្ញុំមិនយល់ដែរថា ហេតុអ្វីបានជាជំទាស់ពីព្រោះនេះជាអ្វីដែល
17 លោកដើមបណ្តឹងរដ្ឋប្បវេណីខ្លួនឯងហ្នឹងហើយដែលគាត់បានចង្អុលបង្ហាញទៅអ្នកស៊ើបអង្កេតបាទ។

18 [១៥:១៧:៣៣]

19 **ប្រធានអង្គជំនុំជម្រះ៖**

20 បាទ អង្គជំនុំជម្រះសម្រេចបដិសេធនូវសេចក្តីជំទាស់របស់មេធាវីការពារក្តីលោក នួន ជា គឺ
21 លោក វ៉ិចទ័រ កូប៉េ ដោយសារសំណួរនេះ គឺជាសំណួរសមស្របដែលផ្អែកលើមូលដ្ឋាននៃកំណត់ហេតុ
22 និងឯកសារដែលធ្វើឡើងដោយអ្នកស៊ើបអង្កេតនៃការិយាល័យសហចៅក្រមស៊ើបអង្កេតជាមូលដ្ឋាន។
23 សាក្សីឆ្លើយតបនឹងសំណួរដែលសួរឡើងដោយសហព្រះរាជអាជ្ញារងអន្តរជាតិអម្បាញ់មិញនេះ!

24 **សួរដោយលោក វ៉ិចទ័រ កូប៉េ ដេស្តាល៖**

25 ស៖ បាទ ឥឡូវខ្ញុំសូមចោទសំណួរហ្នឹងឡើងវិញម្តងទៀត។ លោកដើមបណ្តឹងរដ្ឋប្បវេណីនៅ

1 កន្លែងដែលលោកបង្ហាញថា ក្មេងស្រីទាំងពីរនាក់ហ្នឹងត្រូវបានសម្លាប់ គឺថានៅខាងលិចនៃរង្វង់ទី១
2 ប្រហែលជា១០០ម៉ែត្រពីរបងទី១ គឺថារបងក្នុង បរិវេណក្នុងហ្នឹង។ នៅលើអេក្រងនេះ យើងមើលទៅ
3 មិនឃើញមានលេខ២៩ និង៣០ ដែលជាលេខចង្អុលបង្ហាញកន្លែងដែលគេបានថតរូបថតនេះទេ?

4 **លោក សយ សែន៖**

5 **ឆ៖** បាទ នៅក្រៅរបងទី១ ប៉ុន្តែក្នុងរបងទី២ ពីខាងក្រៅបាទ។ នៅខាងលិចហ្នឹង មិនដល់១០០
6 ម៉ែត្រទេ បាទ រយៈដីប្រហែលជា ថាវែងឱ្យឆ្ងាយចុះ វា៦០, ៥០ម៉ែត្រជាងពីរបងទី១ ពីក្នុងទៅបាទ។

7 [១៥:១៩:១០]

8 **ស៖** បាទ ខ្ញុំមិនមានសំណួរច្រើនទៀតទេ លោកដើមបណ្តឹងរដ្ឋប្បវេណី។ ឥឡូវខ្ញុំ សូមត្រឡប់
9 មកនិយាយអំពីចំនួនរណ្តៅ ហើយនិងចំនួនសាកសពនៅមន្ទីរក្រាំងតាចាន់។ លោកបានលើកឡើងថា
10 កាលនៅសវនាការថ្ងៃទី០៤ ខែកុម្ភៈ ឆ្នាំ២០១៥ នេះលោកបាននិយាយនៅក្នុងឯកសារ E1/251.1 នៅ
11 ម៉ោង១៥:១៦នាទី លោកនិយាយថា៖ “កាលពីឆ្នាំ១៩៧៧ នៅពេលដែលមានការសម្លាប់ទ្រង់ទ្រាយធំ គឺ
12 ថា មាន -- មិនសូវមានកន្លែងកប់មនុស្សទេ នៅក្នុងបរិវេណទី១ រង្វង់ទី១។ អីចឹងត្រូវទៅឱ្យឆ្ងាយ គឺ
13 ចេញផុតពីរបងទី២ ដើម្បីកប់សាកសពបាននោះ។” សូមបញ្ចប់ការដកស្រង់។ យើងបានឮខាងមេធាវី
14 ការពារក្តីបានចោទប្រកាន់ថា ខុច និយាយ -- ខុចតូចនោះថា ប្រហែលជាមានជាង១០.០០០នាក់ ដែល
15 បានកប់នៅក្នុងបរិវេណមន្ទីរក្រាំងតាចាន់ហ្នឹង។ អីចឹងលោកអាចបញ្ជាក់បានដែរឬទេ តើចំនួនសាកសព
16 ដែលគេបោះ -- ដែលគេកប់នៅមន្ទីរក្រាំងតាចាន់ហ្នឹង នៅពេលដែលច្រើនហួសហេតុពេកទៅ គេយក
17 ទៅកប់នៅក្នុង -- នៅក្រៅរបងជុំទី១ ហ្នឹង លោកអាចបញ្ជាក់បានទេថាពិតជាអីចឹងមែន ឬក៏យ៉ាងណា?

18 **ឆ៖** បាទ វា បើតាមខ្ញុំមើល ដែលស្ថានទិដ្ឋភាពនៅកន្លែងនោះ គឺមិនអាច១០.០០០ទេ។ ខ្ពង់
19 ប្រហែលជា១០.០០០ជាង សព្វថ្ងៃនេះអង្គធាតុគាស់រករណ្តៅ រកមាស រកប្រាក់សម័យ៧៩ ហ្នឹង ឡើង
20 ព្រះកេសកន្លែងក្រាំងតាចាន់ហ្នឹងវា១០.០០០នាក់ជាងទៅហើយ ចុះទម្រាំនៅភូមិខាងក្រៅ កន្លែងកប់
21 ខាងក្រៅនេះ វាពេញភូមិទាំងអស់ អាខាងក្រៅនេះ។ អារបងទី១ខាងក្រៅ អារបង ផុតរបងទី២នេះ
22 គឺភូមិខាងលិចនេះណែនពេញទាំងអស់ មិនទាន់គាស់ទេ។ សព្វថ្ងៃនៅសពនៅកន្លែងហ្នឹងទាំងអស់ អត់
23 ទាន់គាស់ទេភូមិហ្នឹង។

24 [១៥:២១:២៨]

25 **ស៖** តើលោកអាចនិយាយប្រាប់ ជូនតុលាការបានដែរឬទេថា លោកខ្លួនឯងផ្ទាល់ហ្នឹង លោកក៏

1 ត្រូវបានដឹករណ៍នៅខាងក្រៅរបងទី១ដៃរ ដើម្បីកប់សាកសពនោះ។ អ៊ីចឹងមែនទេ?

2 **ឆ៖** បាទ ខ្ញុំបានដឹក វាឱ្យទៅដឹក ខ្ញុំពីរនាក់តាចិន ហើយនិង អាខា មួយទៀត។ បីនាក់ដឹក
3 រណ៍នៅខាងក្រៅអាកន្លែងជិតវីក្លែងនេះ។ ខាងត្បូងវីក្លែងហ្នឹងរណ៍មិនអាចចាំបាន ប្រហែលជា
4 ស្មានប្រហែលជាអាចជាបួនដប់ម្ភៃរណ៍ប៉ុណ្ណឹងទេ។ ប៉ុន្តែមួយរណ៍វាមាន៣០ មាន២០ មាន១០ ខាង
5 ត្បូងហ្នឹងបាទ។ មិនអាចចាំបានវាយូរឆ្នាំភ្លេចខ្លះហើយ យូរពេក។

6 **ស៖** បាទ ប្រធានបទចុងក្រោយ នៅក្នុងរបាយការណ៍កំណត់ទីតាំងក្រាំងតាចាន់ហ្នឹង គឺឯកសារ
7 D125/220 ជារបាយការណ៍ដែលសហចៅក្រមស៊ើបអង្កេតបានធ្វើ ដែលឈរលើមូលដ្ឋាននៃចម្លើយ
8 របស់លោក នៅពេលដែលលោកបានជូនពួកគាត់ទៅកន្លែងនោះ។ នៅក្នុងរបាយការណ៍នោះមានសរសេរ
9 ដូចតទៅនេះ៖ “គឺថារណ៍មានជម្រៅពី១ម៉ែត្រ ទៅ១ម៉ែត្រកន្លះតែប៉ុណ្ណោះ គឺថារាក់ពេកទៅពីរបីថ្ងៃ
10 ក្រោយមកនោះផ្លូវប្រេះ ហើយដោយសារសាកសពហើម ហើយក្លិនអាក្រក់។ នៅពេលដែលក្លិននោះ
11 អាក្រក់ខ្លាំងពេកទៅ តាអាន់ ហ្នឹងគាត់សុំឱ្យ សយ សែន ហ្នឹងមកកប់សាកសពហ្នឹងឡើងវិញ ហើយនិង
12 ដឹករណ៍ថ្មី ដើម្បី -- ឱ្យដឹករណ៍ថ្មីនៅកន្លែងផ្សេង។ តើលោកបានប្រាប់ទៅសហចៅក្រមស៊ើប --
13 អ្នកស៊ើបអង្កេតថា ពីរបីថ្ងៃក្រោយមកដោយសារសាកសពហ្នឹងហើមខ្លាំងពេកទៅប្រេះផ្លូវ លោកបាន
14 ប្រាប់ទៅអ្នកស៊ើបអង្កេតអ៊ីចឹងមែនទេ?

15 [១៥:២៣:៤០]

16 **ឆ៖** បាទ បានប្រាប់មែន។ បើប្រធានមន្ទីរហ្នឹង តាអាន់ ហ្នឹងគាត់ កាលណាប្រេះផ្លូវពេលវា
17 ប្រេះដីធ្លុកក្លិន ថាធ្លុកក្លិនខ្លាំងចូលទៅកន្លែងគុកហ្នឹងខ្លាំង គាត់ដើរជិតខ្ញុំហ្នឹង គាត់ធ្វើច្រមុះ “អ៊ីសៗ! អាសែន
18 អ្នែងទៅត្បូង! គ្រាន់តែប៉ុណ្ណឹង ខ្ញុំក៏ដឹងថាល្បិចគាត់ ម៉ូគាត់ដឹងតែឱ្យខ្ញុំយកចបទៅលុបអាដីធ្លុកក្លិនមិនឱ្យ
19 ប៉ះពាល់អ្នកដែលជាប់គុកនៅក្នុងគុកបាទ មិនឱ្យក្លិនមកកន្លែងគុក។

20 **ស៖** ផ្ទុយទៅវិញ នៅពេលដែលសាកសពទាំងអស់នោះ ស្តុយរលួយអស់ទៅនៅសល់តែឆ្អឹងនោះ
21 តើឃើញមានថាដីស្រុតចុះទៅទេ នៅតាមរណ៍ទាំងអស់នោះ ពីពេលដែលហើមខ្លាំងនោះ ប្រេះផ្លូវ
22 ដល់តែពេលស្តុយរលួយអស់ទៅ តើផ្លូវ ឬក៏រណ៍សាកសពទាំងអស់នោះស្រុតទៅក្រោមទេ?

23 **ឆ៖** បាទ អាហ្នឹង--

24 **ប្រធានអង្គជំនុំជម្រះ**

25 ឈប់ៗ សូត្រ សាំង សូមលោកឆ្លើយឱ្យបានយឺតៗបន្តិច ព្រោះអ្នកបកប្រែ បកប្រែភាសាដែល

1 លោកឆ្លើយ ចម្លើយដែលលោកឆ្លើយហ្នឹងមិនទាន់ទេ។ សូមលោកបន្ថយល្បឿន បានន័យថា លោក
2 និយាយឱ្យបានយឺតជាងហ្នឹង។

3 [១៥:២៥:០៨]

4 **លោក សយ សែន៖**

5 **ឆ៖** បាទ កាលណាស្តាយៗរលួយអីចឹងទៅ វាផតទៅក្រោមអស់អីចឹង។ ថ្ងៃក្រោយ គាត់វែប្លូន
6 ប្រាំនាក់ គាត់វែដាក់ថែមពីលើហ្នឹង។ វែថែមពីលើហើយ គាត់ប្រើខ្ញុំឱ្យទៅលុបខ្លោចហ្នឹង បាទ។

7 **សួរដោយលោក រ៉ាងសង់ រ៉ាយដ៍ ដេស្តាងល៖**

8 **ស៖** អីចឹង បើខ្ញុំមិនច្រឡំទេ គឺថារណ្តៅទាំងអស់នោះ គេប្រើច្រើនដង នៅពេលដែលសាកសព
9 នៅម្តុំនោះស្តាយរលួយអស់ទៅនឹង វាសល់កន្លែងដើម្បីយកសាកសពទៅដាក់នៅរណ្តៅចាស់ហ្នឹងថែម
10 ទៀត ហើយកប់រណ្តៅហ្នឹងថែមទៀតទៅ។ តើខ្ញុំនិយាយដូច្នោះត្រឹមត្រូវដែរឬទេ?

11 **ឆ៖** បាទ ពិតប្រាកដហើយ បាទ។

12 **ស៖** លោកនិយាយអំពីតួនាទីរបស់ ស៊ាន់ ដែលជានិរសារដែលរបស់មន្ទីរក្រាំងតាចាន់។ គាត់
13 រូបគាត់ផ្ទាល់ ពេលដែលគាត់មកផ្តល់សក្ខីកម្មទីនេះ គាត់បាននិយាយថា គាត់មិនមែនជាអ្នកយកសារពី
14 មន្ទីរស្រុកមកមន្ទីរក្រាំងតាចាន់ទេ ក៏ប៉ុន្តែគាត់យកលិខិតពីមន្ទីរក្រាំងតាចាន់ ទៅមន្ទីរស្រុកតែប៉ុណ្ណោះ។
15 ហើយគាត់បាននិយាយថា មាននិរសារស្រុកមួយដែលឈ្មោះ ហ៊ុល ដែលទទួលបន្ទុកក្នុងការរត់សំបុត្រ
16 មកឱ្យ តារាន់ នៅមន្ទីរសន្តិសុខក្រាំងតាចាន់។ តើឈ្មោះ ហ៊ុល នេះដែលជានិរសារស្រុកនោះ លោក
17 ស្គាល់ឈ្មោះគាត់ទេ ស្គាល់គាត់ទេ?

18 [១៥:២៧:០៨]

19 **ឆ៖** បាទស្គាល់ ប៉ុន្តែមិនដឹងគាត់ជានិរសារ-មិននិរសារ អត់ស្គាល់ទេ ដឹងតែស្គាល់ ហ៊ុល ស្គាល់។

20 **លោក រ៉ាងសង់ រ៉ាយដ៍ ដេស្តាងល៖**

21 លោកប្រធាន ខ្ញុំអស់សំណួរហើយ លោកប្រធាន។ ខ្ញុំសង្ឃឹមថា គាត់អាចត្រឡប់ទៅផ្ទះគាត់វិញ
22 បាននៅល្ងាចនេះ លោកប្រធាន។

23 **ប្រធានអង្គជំនុំ៖**

24 បាទ អរគុណ។ អង្គជំនុំជម្រះផ្តល់វេទិកាជូនទៅក្រុមមេធាវីការពារក្តី។
25 ជាដំបូងនេះ ក្រុមមេធាវីការពារក្តីលោក នួន ជា។ សូមអញ្ជើញ!

1 [១៥:២៧:៤៩]

2 **ចៅក្រម កូនា ហ្វេនស៍៖**

3 ដើម្បីជាការរៀបចំ ដូច្នោះខ្ញុំចង់ដឹងថាតើមេធាវីការពារក្តីត្រូវការពេលប្រហែលប៉ុន្មានដែរ នៅ
4 រសៀលនេះ? ព្រោះថាដើមបណ្តឹងរដ្ឋប្បវេណីត្រូវតែត្រឡប់ទៅវិញនៅល្ងាចនេះ។ ដូច្នោះហើយ យើង
5 ត្រូវការពេលវេលា ដើម្បីធ្វើការរៀបចំ។

6 **លោក វ៉ិចទ័រ កូប៉េ៖**

7 និយាយតាមត្រង់ទៅ ខ្ញុំគិតថាយើងអាចបញ្ចប់នៅមុនម៉ោងបួន។

8 **ការតាំងសំណួរដោយសហមេធាវីការពារក្តី**

9 **សួរដោយលោក វ៉ិចទ័រ កូប៉េ៖**

10 **ស៖** លោកដើមបណ្តឹងរដ្ឋប្បវេណី ខ្ញុំនឹងសួរបន្តពីអ្វីដែលព្រះរាជអាជ្ញាបានសួរ ទាក់ទងទៅនឹង
11 ការស្តុយរលួយនៃសាកសព។ ខ្ញុំទើបតែឮលោកបាននិយាយថា មានចំនួនប្រហែលជា១០.០០០ ត្រូវបាន
12 -- មនុស្សប្រហែលជា១០.០០០នាក់ត្រូវបានគេសម្លាប់។ ហើយលោកក៏បាននិយាយថា គឺលោកធ្លាប់
13 ទៅកន្លែងដែល -- ឥឡូវនេះជាកន្លែងរំលឹកការចងចាំនៅក្រាំងតាចាន់។ នៅពេលដែលត្រឡប់ទៅវិញនោះ
14 លោកឃើញចេតិយ ហើយលោកឃើញកន្លែងតម្កល់អដ្ឋិធាតុស្លូប។ តើលោកដឹងថា តើមានលលាដ៍
15 ក្បាលប្រហែលជាប៉ុន្មានដែរ នៅក្រាំងតាចាន់ នៅកន្លែងរំលឹកវិញ្ញាណក្ខន្ធនោះ?

16 **លោក សយ សែន៖**

17 **ឆ៖** បាទអាហ្នឹងខ្ញុំអត់បានរាប់មើលទេ ទាល់គណៈកម្មការគាត់នៅកន្លែងហ្នឹង ហើយនិងមាន
18 យុវសន្តិភាពគាត់អ្នកនៅកន្លែងហ្នឹង បាទ។

19 **ស៖** តើលោកដឹងទេថា ចំនួន -- លោកទើបនិយាយថាមានចំនួនមនុស្សប្រហែលជា១០.០០០
20 នាក់ស្លាប់។ ចុះរៀបជាមួយនឹងលលាដ៍ក្បាលដែលលោកឃើញនេះ តើវាមានចំនួនប្រហាក់ប្រហែលគ្នា
21 ឬមួយក៏ខាងខុសគ្នា?

22 [១៥:៣០:០៣]

23 **ឆ៖** បាទ បើតាមមើលតាម និងគណៈកម្មការហើយនិងយុវសន្តិភាព កាលហ្នឹងគាត់ចាប់ផ្តើម
24 រាប់ ដឹងពីឆ្នាំណាមក មានបញ្ជីនៅហ្នឹងដែរ ប៉ុន្តែខ្ញុំអត់បានចងចាំពីបញ្ហាហ្នឹង ប៉ុន្តែខ្ញុំមួយម៉ឺនជាង
25 បាទ ប៉ុន្តែមួយម៉ឺនជាង ក៏ខ្ញុំមិនសូវនេះប៉ុន្មានដែរវា ដូចមនុស្សវាច្រើនណាស់។ ឥឡូវ វានៅអាភូមិខាង

1 លិចអត់ទាន់មានគាស់មួយផង នៅរណ្តៅនៅពេញហ្នឹងទាំងអស់ អត់គាស់ផង។

2 **ស៖** លោកដើមបណ្តឹងរដ្ឋប្បវេណី ជាបន្តទៅទៀតនេះ ខ្ញុំមានសំណួរពីរបី ដើម្បីសួរលោក។
3 ហើយសំណួរនេះពាក់ព័ន្ធនឹងអ្វីដែលកើតឡើងក្រោយពេលលោកផ្តល់សក្ខីកម្មនៅ អ.វ.ត.ក គឺនៅថ្ងៃ
4 ០៦ ខែកុម្ភៈ ឆ្នាំ២០១៥នេះ។ ខ្ញុំយោងទៅលើឯកសារ D217/203 ខ្ញុំគិតថាប្រហែលជាឥឡូវនេះគេដូរ
5 ទៅជាលេខ E ហើយមើលទៅ គឺមានលេខ 01072286។ ដែលក្នុងនេះគឺមានរបាយការណ៍ ហើយខ្ញុំ
6 គិតថាប្រហែលជាលោកយល់ថាខ្ញុំយោងទៅលើឯកសារណាមួយ។ លោកដើមបណ្តឹងរដ្ឋប្បវេណី តើ
7 លោកចាំទេថានៅថ្ងៃ នៅក្រោយថ្ងៃ០៦ ខែកុម្ភៈ គឺថានៅពេលបន្ទាប់ពីនោះមក គឺមានអ្នកស៊ើបអង្កេត
8 របស់អង្គជំនុំជម្រះទៅជួបលោក។ តើមានបញ្ហានេះកើតឡើងដែរឬទេ?

9 **ឆ៖** បាទ អត់ទេ។

10 **ស៖** ក្រោយពេលដែលលោកបញ្ចប់សក្ខីកម្មរបស់លោក អីចឹងលោកមិនបានជួបជជែកជាមួយ
11 អ្នកស៊ើបអង្កេតបរទេសដែលមានអ្នកបកប្រែខ្មែរអមជាមួយទេ លោកអត់បានជួបទេ អីចឹងមែនទេ?

12 **ឆ៖** បាទ ខ្ញុំស្តាប់អត់បានទេ សូមមានប្រសាសន៍ម្តងទៀតមក។

13 **ស៖** នៅពេលដែលលោកបញ្ចប់សក្ខីកម្មក្នុងមកនោះ ខ្ញុំគិតថា -- ខ្ញុំជឿជាក់ថាលោកបានជួប
14 ជជែកជាមួយអ្នកស៊ើបអង្កេតបរទេស ដែលអ្នកស៊ើបអង្កេតបរទេសនេះ សួរលោកអំពីបញ្ហាមួយចំនួន
15 ខ្ញុំគិតថានៅក្រៅសាលសវនាការនេះ។ តើវាជាបញ្ហាត្រឹមត្រូវដែរឬទេ?

16 **ឆ៖** បាទមាន គាត់ទៅជួបខ្ញុំដើម្បីទំនាក់ទំនងជាមួយខ្ញុំ ការភ័យខ្លាចនឹងឡើងមកសវនាការ។
17 កុំឱ្យភ័យ កុំឱ្យខ្លាច តាំងចិត្តឱ្យភ្លាហាន ឱ្យស្មារតីឱ្យរឹងប៉ឹង កុំឱ្យភ័យឱ្យខ្លាចបាទ។ ប៉ុន្តែខ្ញុំនៅតែខ្លាច
18 នៅតែញ័រ នៅតែខ្លាចបាទ។

19 [១៥:៣៣:៣៦]

20 **ស៖** តើលោកចាំទេថាគាត់សួរលោកអំពី សួរសំណួរលោកអំពី វ៉ាត់ ហើយនិងម្តាយរបស់គាត់
21 គឺ យាយញ៉ា។ តើគេមានសួរលោកអំពីបញ្ហានេះទេ?

22 **ឆ៖** បាទ អត់ទេបាទ។

23 **ស៖** តើគេមានសួរលោកអំពីអ្វីដែលកើតឡើងចំពោះ វ៉ាត់ នៅក្រាំងតាចាន់។ តើលោកចាំថា
24 លោកធ្លាប់ប្រាប់អ្នកស៊ើបអង្កេតហ្នឹងអំពីបញ្ហានេះទេ?

25 **ឆ៖** បាទ ដែល ប្រាប់។

1 **ស៖** តើលោកចាំទេថាលោកប្រាប់គាត់ថាយ៉ាងម៉េចដែរ?

2 **ឆ៖** បាទ ប្រាប់ថា ខុច គាត់ចេះតែឡេះឡោះគាត់ដៃជើង ដៃអីលូកលើ លូកក្រោមជាមួយ
3 អីវ៉ាត់ តែប៉ុណ្ណឹងបាទ។

4 **ស៖** តើលោកប្រាប់គាត់តែប៉ុណ្ណឹងទេ ប្រាប់ថា ខុច ធ្វើតែប៉ុណ្ណឹងទេជាមួយវ៉ាត់ អីចឹងមែនទេ?

5 [១៥:៣៥:០៦]

6 **ឆ៖** បាទ។

7 **ស៖** ដូច្នោះដើម្បីច្បាស់ គឺថាខ្ញុំអាចសួរសំណួរហ្នឹងជាសាធារណៈ។ អីចឹងមានន័យថា ខុច
8 មិនដែលរំលោភ វ៉ាត់ ទេ។ តើអីចឹងមែនទេ?

9 **ឆ៖** បាទ អត់ទេ ដើរតែឡេះឡោះដែល លូកលើលូកក្រោមបាទ។

10 **ស៖** តើលោកមានបាននិយាយជាមួយអ្នកស៊ើបអង្កេតហ្នឹងអំពីនារីម្នាក់ រុន ដែរឬទេ?

11 **ឆ៖** បាទ អីរុន ក៏អត់ដែលបាននិយាយជាមួយគ្នាប៉ុន្មានទេ អីរុន គាត់ -- ដល់រឿងថាគាត់រត់
12 ចេញពីឆ្នាំ៧៩ រៀតណាមបុកមកហ្នឹង គាត់រត់ទៅឡើងព្រៃជាមួយ តារាន់ ទៅ ខ្ញុំនៅឯកន្លែងគុកនោះ។
13 នៅគុកជាមួយតាចិន តាអីនៅទាំងអស់គ្នា នៅមូលគ្នានេះ។ គាត់រត់ទៅព្រៃបានជួប អីរុន ថ្ងៃក្រោយនេះ
14 អីរុន គាត់ថា តារាន់ យកគាត់ ណែនាំយកគាត់ដើម្បីឱ្យរស់រានមានជីវិតជាមួយគាត់ កុំប្រាប់គាត់ថា
15 គាត់ជាប្រធានគុក។

16 **ស៖** តើលោកមានប្រាប់បញ្ហាហ្នឹងទៅអ្នកស៊ើបអង្កេតដែលថា វ៉ាន់ ហ្នឹងគាត់មានបញ្ហាស្នេហា
17 ជាមួយ តារាន់ នៅក្រាំងតាចាន់ដែរឬទេ?

18 **ឆ៖** បាទ ដែរ។

19 [១៥:៣៦:៥១]

20 **ស៖** តើលោកមានបានប្រាប់អ្នកស៊ើបអង្កេតអំពីអាសយដ្ឋានបច្ចុប្បន្នរបស់គាត់ដែរឬទេ? ឬក៏
21 ប្រាប់ថា រុន នៅរស់រានមានជីវិតដែរឬទេ?

22 **ឆ៖** បាទ នៅសព្វថ្ងៃគាត់នៅស្រុកដងទង់ ខេត្តកំពត។

23 **ស៖** តើលោកដឹងដែរឬទេថា រុន គឺជាមិត្តភក្តិរបស់អ្នកទោសស្ត្រីម្នាក់ដែលធ្លាប់ជាពេទ្យដែរឬ
24 ទេ គឺនារីម្នាក់ឈ្មោះ ហាន នោះ។ តើជាមិត្តភក្តិដែរឬទេ?

25 **ឆ៖** បាទ មិត្តភក្តិគាត់ពីរនាក់ អីហាន នៅខាងជើងអង្គរកា ស្រែខ្វាវ។

1 **ស៖** អ៊ីចឹង រុន ហើយនិង ហាន ជាមិត្តភក្តិគ្នា ឬក៏ថាជាអ្នកជាប់គុកនារីដូចគ្នា។ ហើយឥឡូវ
2 ពួកគេនៅរស់រានមានជីវិត អ៊ីចឹងមែនទេ?

3 **ឆ៖** បាទ នៅទាំងពីរ។ អ៊ីហាន ក៏នៅ អ៊ីរុន ក៏នៅ។

4 **ស៖** តើលោកអាចផ្តល់អាសយដ្ឋាន ឬក៏អាចប្រាប់អាសយដ្ឋានបច្ចុប្បន្នរបស់ ហាន ប្រាប់មក
5 យើងបានដែរឬទេ?

6 **ប្រធានអង្គជំនុំ៖**

7 ដើមបណ្តឹងរដ្ឋប្បវេណីកុំអាលទាន់ឆ្លើយតប!

8 សូមអញ្ជើញមេធាវីតំណាងដើមបណ្តឹងរដ្ឋប្បវេណី!

9 បើកក្បាលមីក្រូហ្វូនផង!

10 **លោកស្រី ម៉ិច សុវណ្ណារី៖**

11 សូមជម្រាបលោកប្រធាន នាងខ្ញុំសូមជំទាស់នូវសំណួរដែលមេធាវីការពារក្តីលោក នួន ជា បាន
12 សួរ ពីព្រោះសំណួរនេះគឺមិនទាន់ទងជាមួយនឹងសំណុំរឿងដែលយើងកំពុងតែធ្វើសវនាការនៅពេលនេះ
13 ទេ ហើយវាជាព័ត៌មានដែល -- ហ្នឹងហើយ វាមិនពាក់ព័ន្ធជាមួយនឹងសំណុំរឿងនៅពេលនេះទេ។

14 [១៥:៣៩:២៣]

15 **លោក វ៉ិចទ័រ កូប៉េ៖**

16 នេះគឺជាការជំទាស់ថ្មីដែលខ្ញុំមិនដែលឮទេលោកប្រធាន។ ខ្ញុំគិតថាវាមានភាពពាក់ព័ន្ធខ្លាំង ព្រោះ
17 ថានារីទាំងពីររូបហ្នឹងគឺត្រូវបានគេឃុំនៅក្រាំងតាចាន់ ហើយយើងអាចនឹងទទួលបានឈ្មោះ និងឯកសារ
18 ពីក្រាំងតាចាន់។ ហើយការស្វែងរកនារីទាំងពីរ ហើយនិងឱ្យអញ្ជើញគាត់មកផ្តល់សក្ខីកម្ម គឺជួយដល់
19 ការស្វែងរកការពិត។ ដូច្នេះហើយទើបខ្ញុំសួរសំណួរអំពីអាសយដ្ឋានរបស់នារី ហាន និង រុន ហើយខ្ញុំ
20 គិតថាវាពាក់ព័ន្ធយ៉ាងខ្លាំង។

21 **ប្រធានអង្គជំនុំ៖**

22 បាទ អង្គជំនុំជម្រះបដិសេធនូវសេចក្តីជំទាស់នេះ។ ហើយអង្គជំនុំជម្រះក៏ត្រូវការស្តាប់ព័ត៌មាន
23 ពាក់ព័ន្ធជាមួយនឹងបុគ្គលពីររូបហ្នឹងដែរ។ ហើយប្រសិនបើមានលទ្ធភាពអាចនឹងស្វែងរកបាននោះ វាជា
24 ការល្អប្រសើរសម្រាប់បញ្ជាក់ស្វែងរកការពិតក្នុងរឿងនេះ។

25 សាក្សីស្តាប់ ផ្តល់ចម្លើយតបទៅនឹងសំណួររបស់មេធាវីការពារក្តី!

1 **លោក សយ សែន៖**

2 **ឆ៖** បាទ ស្តាប់។ ខ្ញុំបង្ហាញអាសយដ្ឋានគាត់បាន។ អីហាន នៅភូមិពោធិ៍ដុះ ឃុំមៀងចារ
3 ស្រុក--

4 **ប្រធានអង្គជំនុំជម្រះ៖**

5 សូមអញ្ជើញលោកស្រីចៅក្រម!

6 **ចៅក្រម ក្លូឌា ហ្វេនស៍៖**

7 ខ្ញុំចង់ឱ្យលោកសរសេរ អស័យដ្ឋាននៅលើក្រដាសវិញ ប្រសិនបើលោកស្តាប់អាសយដ្ឋានរបស់
8 ពួកគាត់ទាំងពីរនេះ។ ហើយសូមឱ្យអ្នកណាម្នាក់ជួយប្រគល់ក្រដាសមួយសន្លឹកជូនដល់គាត់ ដើម្បីឱ្យ
9 គាត់អាចសរសេរអាសយដ្ឋាននៅលើក្រដាសនោះវិញ។

10 **ប្រធានអង្គជំនុំជម្រះ៖**

11 អញ្ជើញសហព្រះរាជអាជ្ញារងអន្តរជាតិ!

12 **លោក វ៉ានសង់ វ៉ាយដ៍ ដេស្វាឈៈ៖**

13 លោកស្រីចៅក្រម ខ្ញុំគិតថាកាលពីសវនាការថ្ងៃទី០៤ ដល់ ទី០៦ ខែកុម្ភៈ ដើមបណ្តឹងរដ្ឋប្ប-
14 វេណីហ្នឹងបាននិយាយថា គាត់មិនចេះអានទេ។ អីចឹងខ្ញុំគ្រាន់តែជាការរំលឹកទេលោកស្រីចៅក្រម។

15 **ប្រធានអង្គជំនុំជម្រះ៖**

16 មន្ត្រីតុលាការជួយសរសេរគាត់ទៅ ឱ្យគាត់ប្រាប់ទៅលោកទៅ ហើយលោកសរសេរ។

17 [១៥:៤៤:២០]

18 **ចៅក្រម ក្លូឌា ហ្វេនស៍៖**

19 លោកដើមបណ្តឹងរដ្ឋប្បវេណី តើលោកអាចប្រាប់ឈ្មោះពេញរបស់បុគ្គលនេះបានទេ ពីព្រោះ
20 មើលទៅឈ្មោះយើងតែមួយកំណត់ទេ មិនដឹងថាជាឈ្មោះនាមត្រកូល ឬក៏នាមខ្លួនទេ។ ដូច្នោះ តើលោក
21 អាចដឹងឈ្មោះពេញរបស់បុគ្គលហ្នឹងដែរឬទេ? ជួយប្រាប់ទៅគាត់ផង។

22 (មន្ត្រីតុលាការកត់ត្រាព័ត៌មានបន្ថែមពីដើមបណ្តឹងរដ្ឋប្បវេណី)

23 **ប្រធានអង្គជំនុំជម្រះ៖**

24 ហើយអីចឹងឈ្មោះដាក់ “អី” ខាងដើមមិនមែនត្រកូលគាត់ទេអី? ហៅឈ្មោះ អី ចៃ មីង ហ្នឹង
25 ទេអី?

1 **លោក សយ សែន៖**

2 បាទ លោកប្រធាន។ ហ្នឹងខ្ញុំកាលហ្នឹងគាត់ហៅគាត់ថា អឺរុន ហើយអឺហាន។ ហៅតែពីរនាក់
3 អឺចឹង។ ប៉ុន្តែសម័យបច្ចុប្បន្ន ខ្ញុំទៅដល់ផ្ទះគាត់ហើយ បើគាត់ -- បើមានពេលឱកាសទំនេរចាំទាក់ទង
4 មកខ្ញុំជូនគាត់ទៅដល់មួយភ្លែត បាទ។

5 **ប្រធានអង្គជំនុំ៖**

6 ហើយលោកប្រាប់តែស្រុកអឺចឹង លោកស្គាល់ឃុំទេ ឬក៏ភូមិដែលគាត់នៅទេ? ឈ្មោះ រុន ណោះ?

7 **លោក សយ សែន៖**

8 បាទ ស្គាល់លោកប្រធានបាទ។

9 **ប្រធានអង្គជំនុំ៖**

10 មន្ត្រីរដ្ឋបាលតុលាការ ឱ្យគាត់សរសេរឈ្មោះ រុន និងឃុំ និងភូមិ -- នេះៗសរសេរនេះថែម។
11 សរសេរនៅក្រដាសស្អាត សរសេរមក ដើម្បី--

(មន្ត្រីតុលាការកត់ត្រាព័ត៌មានបន្ថែមពីដើមបណ្តឹងរដ្ឋប្បវេណី)

12 [១៥:៤៦:២៩]

13 **ប្រធានអង្គជំនុំ៖**

14 សរសេរឈ្មោះតែម្តងទៅកុំបាច់ដាក់អឺហ្នឹង -- “អឺ”មិនមែនត្រកូលទេ។ ណោះ! ដាក់ឈ្មោះអឺចឹង
15 ទៅ ដាក់ភេទស្រីទៅ!

16 **លោក ឌល លីសាក់៖**

17 ក្នុងពេលដែលដើមបណ្តឹងរដ្ឋប្បវេណីកំពុងតែផ្តល់ព័ត៌មាននេះ ដើម្បីជាក់ណាត់ត្រា ខ្ញុំគិតថា
18 ប្រហែលជាអាចមានការជួយ ព្រោះថានៅពេលដែលយើងនិយាយពីបុគ្គលដែលមានឈ្មោះនោះ គឺ
19 មានឯកសារ D157.7, ខ្មែរមានលេខ 00270804, អង់គ្លេសមានលេខ 00866433 ដល់ 34, បារាំង
20 មានលេខ 00872808 ដល់ 09។ ហើយនៅក្នុងឯកសារនេះ គឺមានទាំងឈ្មោះពេញ ក៏ដូចជាឈ្មោះ
21 ហៅក្រៅរបស់បុគ្គលទាំងអស់នេះ។ ដូច្នោះគឺថាយើងអាចពិនិត្យទៅលើឈ្មោះពេញនៅក្នុងឯកសារទាំង
22 អស់នេះបាន។
23

24 **ប្រធានអង្គជំនុំ៖**

25 បាទ អរគុណលោកសហព្រះរាជអាជ្ញារងអន្តរជាតិ។ សូមអញ្ជើញលោក រ៉ូចទ័រ កូប៉េ!

1 [១៥:៤៨:៣៨]

2 **លោក វ៉ិចទ័រ កូប៉េ៖**

3 សូមអរគុណលោកប្រធាន។

4 **សួរដោយលោក វ៉ិចទ័រ កូប៉េ៖**

5 **ស៖** លោកដើមបណ្តឹងរដ្ឋប្បវេណីខ្ញុំមានសំណួរទាក់ទងនឹងនារីម្នាក់ទៀត គឺអ្នកទោសនារីម្នាក់។
6 តើលោកស្គាល់នារីម្នាក់ឈ្មោះ សិទ្ធិ យ៉ែម ដែរឬទេ?

7 **លោក សយ សែន៖**

8 **ឆ៖** បាទ ដូចអត់ដែលឮឈ្មោះ។

9 **ស៖** អត់បញ្ហាទេ ប៉ុន្តែឥឡូវនេះ ខ្ញុំនិយាយអំពីនារីបីនាក់ទៀតគឺ វ៉ាត់, រុន ហើយនិង ហាន។ តើ
10 លោកចាំទេថានារីទាំងបីនាក់នេះ អាចឃើញសកម្មភាពដូចនឹងលោកបានឃើញ។ មានន័យថានារីទាំង
11 បីនាក់ហ្នឹង គាត់អាចឃើញសកម្មភាពរបស់អ្នកយាមដូចដែលលោកបានឃើញ។ តើវាអីចឹងមែនទេ?

12 [១៥:៤៩:៥០]

13 **ឆ៖** បាទ ស្គាល់ បីនាក់ហ្នឹងស្គាល់ទាំងបី។

14 **ស៖** យើងដឹងអំពីចំណុចទាំងអស់នេះហើយ ប៉ុន្តែខ្ញុំចង់សួរថាតើលោកអាចប្រាប់បានទេថានារី
15 ទាំងបីនាក់ហ្នឹង នារីទាំងបីនាក់ហ្នឹងគាត់អាចឃើញនូវហេតុការណ៍ដូចគ្នានឹងលោកបានឃើញ។ បាន
16 ន័យថាគាត់ឃើញហេតុការណ៍ដែលអ្នកយាមហ្នឹងគេបានប្រព្រឹត្តនៅសម័យហ្នឹង ដូចដែលលោកបានរៀប
17 រាប់អីចឹង។ តើគាត់អាចមើលឃើញអីចឹងមែនទេ?

18 **ឆ៖** បាទ អាហ្នឹងខ្ញុំអត់ហ៊ានថាដែរ ចំពោះរូបគាត់បាទ។

19 **ស៖** ខ្ញុំនឹងបន្តទៅមុខទៀត។ នៅពេលមុននេះបន្តិចលោកបានរៀបរាប់ថាតួនាទីរបស់អ្នកយាម
20 អ្នកយាមមានតួនាទីមួយ គឺតួនាទីចាប់អ្នកទោស ឬក៏ចាប់អ្នកជាប់គុក។ តើអីចឹងមែនទេ?

21 **ឆ៖** បាទ អីចឹងមែន គឺតែកងទ័ពមានសិទ្ធិនៅកន្លែងនោះ គឺកាប់សម្លាប់ ចាប់ ជូនអីលើកងទ័ព
22 ទាំងអស់បាទ។

23 **ស៖** អីចឹងលោកចង់ផ្តល់សក្ខីកម្មថា ពួកអ្នកយាមហ្នឹង មិនមែនត្រឹមតែយាមនៅក្រាំងតាចាន់
24 ទេ ប៉ុន្តែពួកអ្នកយាមហ្នឹងអាចទៅចាប់អ្នកភូមិយកមកក្រាំងតាចាន់ហ្នឹងទៀត។ អីចឹងមែនទេ?

25 **ឆ៖** បាទ ខ្ញុំដឹងគាត់ទៅយកឃុំឆ្នាយៗ ដូចជាឃុំស្រែរនោង លាយបូរ។ ហ្នឹងឃើញគាត់ទៅ

1 យកពីស្រែនោះញឹកញាប់ជាងគេ។ សួរអ្នកទោសថា នៅស្រែនោះបាទ។

2 **ស៖** សំណួរចុងក្រោយរបស់ខ្ញុំ លោកដើមបណ្តឹងរដ្ឋប្បវេណី នៅមុននេះបន្តិចគឺលោកបាន
3 និយាយថា ហេតុផលដែលលោកមកផ្តល់សក្ខីកម្ម គឺលោកចង់ស្វែងរកការពិត ហើយលោកធ្វើ -- ហើយ
4 លោកបំពេញការងារជំនួសឱ្យអ្នកដែលបានស្លាប់បាត់បង់ជីវិតទៅ។ ដូច្នោះ ផ្អែកតាមអ្វីដែលលោកបាន
5 រៀបរាប់ហ្នឹង តើវាជាការត្រឹមត្រូវដែរឬទេដែលថាពេលខ្លះលោកអាចនឹងមិននិយាយការពិតប្រាប់អង្គ
6 ជំនុំជម្រះនោះទេ?

7 **ឆ៖** ខ្ញុំស្តាប់អត់សួរបាន សូមគាត់មានប្រសាសន៍ម្តងទៀតបាទ។

8 **ស៖** មុននេះបន្តិចលោកនិយាយថា លោកមានបេសកកម្មមួយដើម្បីស្វែងរកការពិត ហើយលោក
9 ធ្វើឡើងក្នុងនាមអ្នកដែលបានស្លាប់បាត់បង់ជីវិតទៅ។ ដូច្នោះអ្វីដែលខ្ញុំចង់សួរលោកថា នៅពេលដែល
10 លោកនិយាយថាលោកធ្វើដើម្បីអ្នកដែលបានស្លាប់បាត់បង់ជីវិតទៅ តើវាអាចដែរឬទេថា ពេលខ្លះលោក
11 មិនបាននិយាយការពិត ឬក៏លោកនិយាយកុហកអំពីអ្វីដែលបានកើតឡើងនៅក្នុងរបបកម្ពុជាប្រជាធិប-
12 តេយ្យប្រាប់អង្គជំនុំជម្រះដែរឬទេ?

13 [១៥:៥៣:២៤]

14 **ឆ៖** បាទ រឿងជាពិតប្រាកដ ទោះបីខ្ញុំកុហកមិនដឹងកុហកមានការអី ឬក៏មានន័យអី។ រឿងនេះ
15 ខ្ញុំអត់មានការឡើ ហើយក៏អត់មានកុហកភូតភរនៅតុលាការដែរ។ វាអត់មានផលប្រយោជន៍ទៅលើរូប
16 ខ្ញុំប៉ុន្មាន គឺអត់មានទេ មានតែ ដើម្បីខ្ញុំឡើងមកនេះ ដើម្បីផលប្រយោជន៍ដែលអ្នករងគ្រោះ អតីតទូទាំង
17 ប្រទេសដែលស្លាប់ដោយជំនាន់ ៣ឆ្នាំ ៨ខែ ២០ថ្ងៃ ដោយក្រោមការដឹកនាំ ដែលមិនដែលស្គាល់នោះ
18 តែប៉ុណ្ណឹងទេបាទ។

19 **ស៖** អីចឹងខ្ញុំចង់សួរបន្តិចទៀត។ ពេលរសៀលហ្នឹងខ្ញុំបានសួរ សូត្រ សាំង ហើយគាត់និយាយ
20 ថាគាត់និយាយតែការពិត និងមិននិយាយកុហកអ្វីទាំងអស់។ តើលោកនិយាយដូចគ្នាអីចឹងមែនទេ
21 និយាយតែការពិត ហើយមិនមាននិយាយការកុហកអ្វីទាំងអស់ អីចឹងមែនទេ?

22 **ឆ៖** បាទ ត្រង់ណាដែលខ្ញុំឃើញ ខ្ញុំថាពិត។ ត្រង់ណាដែលខ្ញុំមិនឃើញ ខ្ញុំអត់និយាយ។ ត្រង់ណា
23 ដែលឃើញ អាហ្នឹងខ្ញុំនិយាយថាខ្ញុំឃើញ។ ដូចពីប៉ុន្មានថ្ងៃមុនៗនេះ ខ្ញុំបានស្តាប់អាស៊ីសេរីផ្សាយពីបញ្ហា
24 តាឆេន នៅអន្លង់វែងគាត់មកសក្ខីកម្ម។ គាត់និយាយថា “កុំឱ្យតុលាការជឿនឹង សយ សែន ពេកនៅ
25 ក្មេងណាស់ វានិយាយមិនដឹងអីទេ”។ កុំថា ខ្ញុំមិនដឹង ខ្ញុំដឹងទាំងអស់ កន្លែងណាក៏ខ្ញុំដឹងដែរ ឱ្យតែនៅក្នុង

1 គុកក្រាំងតាចាន់បាទ។

2 **លោក វ៉ិចទ័រ កូប៉េ៖**

3 សូមអរគុណលោកប្រធាន។

4 (សម្រាករយៈពេលខ្លី)

5 [១៥:៥៥:៤២]

6 **កញ្ញា អង់តា ហ្គីសសេ៖**

7 លោកប្រធាន ខ្ញុំចាំឱ្យលោកប្រធានអនុញ្ញាតឱ្យខ្ញុំនិយាយ។ ឥឡូវខ្ញុំឃើញថាពេលវេលាបានទៅ
8 មុខហើយ អីចឹងខ្ញុំព្យាយាមសួរខ្លីៗឱ្យបានលឿន។ ខ្ញុំត្រូវការមន្ត្រីតុលាការដើម្បីប្រគល់ឯកសារនេះ ទៅ
9 គឺថាឯកសារ E319.1.24 ហើយសូមអានឱ្យគាត់ ព្រោះគាត់អត់ចេះអានអក្សរ ត្រូវអាននៅចម្លើយ
10 ១០៧ និង ១០៨។ ខ្ញុំបានគូសព័ត៌មានហើយនៅលើឯកសារនេះ។ គឺថាធ្វើ អានជូនគាត់ ហើយ
11 បន្ទាប់មក ខ្ញុំចោទសំណួរគាត់ សំណួរបន្ត។

12 **ប្រធានអង្គជំនុំ៖**

13 មន្ត្រីរដ្ឋបាលតុលាការជួយការងារនេះបន្តិចទៅ!
14 សូមអញ្ជើញសហមេធាវី -- សហព្រះរាជអាជ្ញារងអន្តរជាតិ!

15 [១៥:៥៦:៤៧]

16 **លោក វ៉ិចទ័រ វ៉ាយដ៍ ដេស្តាល៖**

17 បាទ សូមអរគុណលោកប្រធាន។ ខ្ញុំដូចមិនយល់ ថាត្រូវៗ និយាយឱ្យបង្អាក់ត្រចៀកអ្វីដែល
18 សរសេរ។ អីចឹងគាត់អានជាភាសាបារាំងទៅ គេបកប្រែជាភាសាខ្មែរមកភ្លាមៗហើយ។

19 **កញ្ញា អង់តា ហ្គីសសេ៖**

20 ខ្ញុំសូមអរគុណលោកសហព្រះរាជអាជ្ញាដែលផ្តល់មធ្យោបាយនេះ ប្រាប់មធ្យោបាយនេះដល់ខ្ញុំ។
21 អ្នកណាក៏គេដឹងដែរ ក៏ប៉ុន្តែដោយសារថានៅតុលាការយើងនេះ យើងមិនផ្តល់អត្តសញ្ញាណទៅអ្នកជន
22 រងគ្រោះនៃការរំលោភបំពានលើផ្លូវភេទ។ អីចឹងហើយបានខ្ញុំប្រុងប្រយ័ត្នមិនចង់នៃ មិនចង់អានឈ្មោះ
23 របស់គេនៅក្នុងសវនាការជាសាធារណៈនេះ។

24 **សួរដោយកញ្ញា អង់តា ហ្គីសសេ៖**

25 ស៖ អីចឹងសូមអានសំណួរទាំងពីរនេះទៅលោក សយ សែន គឺ១០៧, ១០៨។ បន្ទាប់មក

1 ទៀត ខ្ញុំចោទសំណួរបន្ត ដើម្បី -- អីចឹងសូមឱ្យលោកកុំនិយាយឈ្មោះដែលនៅក្នុងប៉ុន្មានឃ្លាហ្នឹង ចេញ
2 ឱ្យសាធារណជនដឹង។

(មន្ត្រីតុលាការកត់ត្រាព័ត៌មានបន្ថែមពីដើមបណ្តឹងរដ្ឋប្បវេណី)

4 [១៥:៥៨:៥៩]

5 **សួរដោយកញ្ញា អង់តា ហ្គីសសេ៖**

6 លោកមន្ត្រីតុលាការ អានសំណួរ-ចម្លើយពីរហ្នឹងទៅឱ្យគាត់ហើយឬនៅ? ខ្ញុំអាចចោទសំណួរ
7 បានទេ?

8 **ស៖** លោក សយ សែន សំណួររបស់ខ្ញុំដូចតទៅនេះ៖ តើលោកចាំថា បានឆ្លើយថាអ្នកទោស
9 ម្នាក់ត្រូវបានគេចាប់រំលោភនៅមន្ទីរក្រាំងតាចាន់ ហើយដែលបានផ្តល់ឈ្មោះ អ្នកៗដែលគេចាប់រំលោភ
10 នេះផងដែរទៅសហចៅក្រមស៊ើបអង្កេត ដែលថា -- ហើយលោកក៏បានប្រាប់ផងដែរថា ម្តាយរបស់
11 ត្រូវដែលគេរំលោភហ្នឹងបានរៀបរាប់រឿងហ្នឹងប្រាប់លោក។ អីចឹង ខ្ញុំសួរលោកថា លោកនៅចាំថាខ្លួន
12 ឯងបាននិយាយយ៉ាងដូច្នោះទៅសហចៅក្រមស៊ើបអង្កេតដែរឬទេ?

13 **លោក សយ សែន៖**

14 **ឆ៖** បាទ នៅចាំ ប៉ុន្តែគាត់មិនបានរំលោភទេ គាត់បានត្រឹមមកលូកលើលូកក្រោមបាទ។ ជាមួយ
15 ត្រូវដែលពីរនាក់យកទៅសម្លាប់ហ្នឹង ហ្នឹងបានគាត់រំលោភហើយ បានគាត់សម្លាប់។ យកគ្រាប់ក្បាល
16 ម៉ាជិនហើយ បានគាត់ឱ្យខ្ញុំទៅលុបខ្មោចហ្នឹងកាលហ្នឹង អាហ្នឹងបានខ្ញុំនៅចាំ បាទ។

(សម្រាករយៈពេលខ្លី)

18 [១៦:០០:២១]

19 **ស៖** លោក សយ សែន ហេតុអីក៏លោកបាននិយាយថាត្រូវហ្នឹងត្រូវបានរំលោភ។ ផ្ទុយទៅវិញ
20 នៅក្នុងសវនាការនេះ លោកនិយាយតែថាគាត់មិនត្រូវបានគេរំលោភទេ អីចឹងខ្ញុំសួរលោកថាហេតុអីក៏
21 អង្គាល់លោកឆ្លើយទៅសហចៅក្រមស៊ើបអង្កេតនោះ លោកឆ្លើយថាគាត់ហ្នឹងត្រូវបានគេចាប់រំលោភ
22 បើសិនហ្នឹងរឿងហ្នឹងមិនពិតផងនោះ?

23 **ឆ៖** បាទ គាត់ច្រឡំៗទេបាទ ច្រឡំនារីវាមានពីរនាក់។ អីវាវាហ្នឹង គាត់ចាប់រឿងរឿងផ្សេង
24 សម្លាប់នោះ អាហ្នឹងអ្នករំលោភហើយបានសម្លាប់ក្រោយ។ គាត់ច្រឡំកន្លែងហ្នឹងទេ។

25 **ស៖** បាទ នៅក្នុងការឆ្លើយសំណួរនោះ សូមកុំឱ្យឆ្លើយឈ្មោះ ហេតុអ្វីក៏លោកបានឆ្លើយទៅ

1 សហចៅក្រមស៊ើបអង្កេតថាស្ត្រីនោះត្រូវបានចាប់រំលោភ បើវាមិនមែនជាការពិតផងនោះ ម៉េចក៏លោក
2 ប្រាប់ថាគាត់ហ្នឹងត្រូវបានគេចាប់រំលោភ?

3 **ប្រធានអង្គជំនុំជម្រះ៖**

4 សូមសាក្សី -- ដើមបណ្តឹងរដ្ឋប្បវេណី កុំអាលទាន់ឆ្លើយតប!
5 សូមអញ្ជើញ មេធាវីនាំមុខតំណាងដើមបណ្តឹងរដ្ឋប្បវេណី!

6 [១៦:០១:៤៥]

7 **លោកស្រី ម៉ារី ហ្គីរ៉ូដ៖**

8 សូមអរគុណលោកប្រធាន។ ឥឡូវនេះ យើង -- សហមេធាវីការពារក្តី យើងមិនចង់រំខានគាត់
9 ទេ ប៉ុន្តែគួរតែ ដើម្បីឱ្យគ្រប់គ្រាន់នោះ សយ សែន គាត់មិនបានឆ្លើយយ៉ាងអីចឹងទេនៅកាលនៅថ្ងៃទី០៥
10 ទី០៦ កុម្ភៈនោះ គាត់មិនបាននិយាយអីចឹងទេ។ គាត់អត់បាននិយាយពីការរំលោភហ្នឹងមែន គឺថាមាន
11 ព្រឹត្តិការណ៍ពីរខុសគ្នា យើងបាននិយាយអំពីចំណុចនេះច្រើន ធ្វើយ៉ាងម៉េចបែងចែក ផែកញ្ជក់ចំណុច
12 ហ្នឹង រឿងពីរហ្នឹងឱ្យដាច់ពីគ្នាបាន។ ចំពោះបុគ្គលដែលគាត់បានលើកឡើងនេះ អ្វីដែលគាត់បានឃើញ
13 នោះគឺថាគេគ្រាន់តែលូកលាន់គាត់ទេ មិនបានមានការរុករានផ្លូវភេទអីនោះទេ ហើយកាលនោះ កាល
14 លោក កូប៉េ ចោទសំណួរទៅគាត់នោះ ពេលដែលគាត់សួរទៅដើមបណ្តឹងរដ្ឋប្បវេណីនេះថា -- សាក្សី
15 នេះថាតើគាត់បានធ្លាប់បានមើលឃើញគេចាប់រំលោភបុគ្គលហ្នឹងទេ? គាត់ឆ្លើយនៅម៉ោង០៩:៣៥នាទី
16 ច្បាស់ហើយថាអត់ទេ។ អីចឹងត្រង់ចំណុចនេះនោះ យើងកាលនោះបញ្ហានេះ យើងពិភាក្សាគ្នាច្បាស់
17 លាស់ហើយ។ សយ សែន បានសម្តែងមតិយ៉ាងច្បាស់លាស់កាលនៅថ្ងៃទី០៥ ទី០៦ ទី០៧ ខែកុម្ភៈ
18 អំពីព្រឹត្តិការណ៍ពីរខុសគ្នានេះ ហើយគាត់ថាមិនបានឃើញបុគ្គលរូបនេះត្រូវបានគេចាប់រំលោភទេ។ គាត់
19 ថា បុគ្គលរូបហ្នឹងគ្រាន់តែត្រូវបានទទួលការប្រទូស្តផ្លូវភេទតែប៉ុណ្ណឹងទេ។ អីចឹង សូមឱ្យអង្គជំនុំជម្រះ
20 មេត្តាជ្រាបបាទ។

21 **កញ្ញា អង់តា ហ្គីសសេ៖**

22 លោកប្រធាន ខ្ញុំយល់ពីការបំភ្លឺរបស់សហវិសាមញ្ញរបស់ខ្ញុំហើយ ក៏ប៉ុន្តែសំណួររបស់ខ្ញុំនេះវាពាក់ព័ន្ធ
23 ខ្លាំងណាស់ ព្រោះថាខ្ញុំមិនមែនចង់ដឹង ឬមិនចង់ត្រឡប់មកនិយាយពីអង្គហេតុដែលថា សយ សែន ហ្នឹង
24 រឿងដែល សយ សែន ហ្នឹងគាត់បានប្រាប់ថាគាត់មិនមែនជាសាក្សី គាត់មិនបានឃើញនោះទេ ក៏ប៉ុន្តែ
25 ក៏ខ្ញុំសួរចង់ដឹងថាហេតុអ្វីបានគាត់ឆ្លើយនៅចំពោះមុខអ្នកស៊ើបអង្កេតថា -- ដែលគាត់មិនដឹងផងនោះ។

1 អីចឹងសំណួរដែលគាត់ -- អម្បាញ់មិញនេះគាត់ថាមានរឿងអីដែលត្រូវកុហកនោះ។ អីចឹងខ្ញុំសួរបន្ត
2 ទៀតថាម៉េចក៏ បើគាត់ថាគាត់មិនមានហេតុអី ហេតុផលអីកុហកហ្នឹង ម៉េចក៏គាត់កុហក ឬក៏គាត់
3 និយាយថាផ្ទុយនៅមុខសហចៅក្រមស៊ើបអង្កេត ខ្ញុំមិនមែន -- ខ្ញុំគ្រាន់តែចង់សួរគាត់ថា តើហេតុអីបាន
4 គាត់និយាយខុសពីការពិតនៅចំពោះមុខចៅក្រមស៊ើបអង្កេត តែប៉ុណ្ណឹងទេ អ្វីដែលខ្ញុំចង់ដឹងនោះ។

5 [១៦:០៤:៣៥]

6 **ប្រធានអង្គជំនុំជម្រះ៖**

7 អំមិញសាក្សីដូចឆ្លើយច្បាស់លាស់ហើយជាភាសាខ្មែរ គាត់ថាមានការភ័ន្តច្រឡំ។ ដូច្នោះសំណួរ
8 នេះសំណួរច្រើនដែល សាក្សីមិនបាច់ឆ្លើយទេ គាត់ឆ្លើយរួចហើយ ថាមកពីការមានការភ័ន្តច្រឡំ បើចង់សួរ
9 ហ្នឹង ចង់សួរថាតើច្រឡំហ្នឹង ភ័ន្តច្រឡំមកពីអ្នកណា? មកពីអ្នកស៊ើបអង្កេតនៃការិយាល័យសហចៅក្រម
10 ស៊ើបអង្កេតហ្នឹងស្តាប់ច្រឡំ ហើយសរសេរច្រឡំ ឬក៏គាត់ឆ្លើយច្រឡំ កាលពីពេលធ្វើកំណត់ហេតុនឹង!
11 បើសំណួរដែល មិនបាច់ឆ្លើយតបទេ ដើមបណ្តឹងរដ្ឋប្បវេណី ព្រោះលោកបានឆ្លើយរួចហើយថាលោក
12 ថាមានភ័ន្តច្រឡំ។

13 **សួរដោយកញ្ញា អង់តា ហ្គីសសេ៖**

14 **ស៖** លោក សយ សែន លោកបានឆ្លើយថាមានការភ័ន្តច្រឡំនៅត្រង់ចំណុចនេះ ក៏ប៉ុន្តែនៅក្នុង
15 ចម្លើយលេខ១០៧ របស់លោកនេះ លោកនិយាយថាកាលរំលោភ -- ម្តាយរបស់បុគ្គលរូបនេះបានរៀប
16 រាប់រឿងការរំលោភនេះប្រាប់លោក ហើយខ្ញុំសូមឲ្យគេយោងទៅរកឯកសារ E3/5844 ដែលជាការ
17 ស្តាប់ចម្លើយរបស់ម្តាយរបស់ជនរងគ្រោះម្នាក់ហ្នឹង។ ERN ជាភាសាខ្មែរគឺ 01056209, ជាភាសា
18 បារាំងគឺ 01056617, ជាភាសាអង់គ្លេសគឺ 01056615។ នេះគឺជាប្រតិចារឹកដោយផ្នែកទេ អំពីនៃ
19 ខ្សែអាត់គេស្តាប់បុគ្គលរូបនោះ។ សំណួរខ្ញុំមានដូចតទៅនេះ៖ លោក សយ សែន លោកនិយាយថា
20 ម្តាយរបស់ស្ត្រីនឹងបាននិយាយអំពីការប្រទូស ឬក៏ការរំលោភដែលគាត់ជាជនរងគ្រោះទទួលរង។ អីចឹង
21 បើម្តាយគាត់ហ្នឹង ម្តាយស្ត្រីរូបហ្នឹងត្រូវបានស្តាប់សហចៅក្រមស៊ើបអង្កេតហ្នឹង គាត់បាននិយាយប្រាប់
22 ចៅក្រមស៊ើបអង្កេតហើយថាកូនគាត់នោះមិនត្រូវបានរំលោភបំពានអ្វីនោះទេនៅមន្ទីរក្រាំងតាចាន់នោះ។
23 អីចឹងតើលោកឆ្លើយតបយ៉ាងម៉េចដែរ ហើយសួរលោកថាតើ លោកអាចបញ្ជាក់បានដែរឬទេថាតើម្តាយ
24 គាត់ហ្នឹង ម្តាយស្ត្រីរូបហ្នឹងបាននិយាយថាកូនគាត់ហ្នឹង គឺថាត្រូវបានទទួលការប្រទូសផ្លូវភេទដែរឬទេ?

25 [១៦:០៧:២៧]

1 **លោក សយ សែន៖**

2 **ឆ៖** បាទ អត់ទេ។ ក្រែងថា គាត់បានតែលូកលើលូកក្រោមតែប៉ុណ្ណឹងទេ គាត់និយាយ។ ម្តាយ
3 គាត់ប្រាប់ខ្ញុំ។

4 **ស៖** ដូច្នេះលោករក្សាចម្លើយថាម្តាយរបស់ស្ត្រីរូបនោះបាន -- គាត់ហ្នឹងហើយជាអ្នកមកប្រាប់
5 លោកថាគេហ្នឹងប៉ះពាល់ លូកលាន់កូនគាត់ហ្នឹង។ អីចឹងមែនទេ?

6 **ឆ៖** បាទ។

7 **ស៖** ហើយទាក់ទងទៅនឹងការស្តាប់ ដែលគេចេះតែនាំគ្នានិយាយថាគាត់ស្តាប់ហ្នឹង អាហ្នឹង
8 គ្រាន់តែនិយាយស្មានៗទេ ឬក៏យ៉ាងណា? ច្រឡំ?

9 **ឆ៖** បាទ សូមមានប្រសាសន៍ម្តង រឿងស្តាប់ៗអ្នកណា? ស្តាប់អត់បានកន្លែងហ្នឹង។

10 **ស៖** ក្នុងផ្នែកដែលនៅក្នុងចម្លើយលោកនេះ លោកនិយាយអំពីការថាបុគ្គលរូបហ្នឹងស្តាប់ហើយ។
11 អីចឹងខ្ញុំគ្រាន់តែសួរថា នេះជាការភ័ន្តច្រឡំទេ ការភ័ន្តច្រឡំរបស់អ្នកស៊ើបអង្កេតទេឬក៏យ៉ាងណា ដែល -
12 - លោកច្រឡំថាគាត់ស្តាប់ឬយ៉ាងម៉េច នៅពេលដែលលោកឆ្លើយទៅអ្នកស៊ើបអង្កេត?

13 **ឆ៖** បាទ ខ្ញុំបានដឹងថាស្ត្រីពីរនាក់យកមពីស្រែរនោង ហ្នឹងគាត់រំលោភហើយ គាត់សម្លាប់ហើយ
14 គាត់យកគ្រាប់ក្បាលម៉ាជិនញុកកេរ្តិ៍ខ្ពស់ ហ្នឹងគាត់ឱ្យខ្ញុំទៅលុបខ្មោចហ្នឹង។ ហ្នឹងគាត់បានប្រាប់ខ្ញុំថា
15 “អញធ្វើរួចហើយ អ្នកលុប អ្នកទៅឃើញអត់?” គាត់សួរសម្តីខ្ញុំអីចឹង “ខ្ញុំថាខ្ញុំបានឃើញបង”។
16 តែប៉ុណ្ណឹង។

17 [១៦:០៩:៤២]

18 **ស៖** តើអ្នកណាអ្នកប្រាប់រឿងនេះដល់លោក?

19 **ឆ៖** បាទ អាចបញ្ចេញឈ្មោះគេបានដែរអត់?

20 **ស៖** បើសិនជាមានអ្នកណារៀបរាប់រឿងហ្នឹងប្រាប់លោកនោះ លោកអាចទៅនិយាយប្រាប់
21 ឈ្មោះបាន លើកលែងតែឈ្មោះជនរងគ្រោះទេបាទ។

22 **ឆ៖** បាទ ប្រាប់បាន។ បងខុច គាត់ប្រាប់ខ្ញុំអីចឹង។

23 **ស៖** អីចឹង ខ្ញុំត្រូវយល់ថា លោកមិនបានឃើញទេ មិនមែនជាសាក្សីទេ ប៉ុន្តែមានអ្នកផ្សេងអ្នក
24 ប្រាប់នៅពេលដែលលោកនិយាយថា ខុច ហ្នឹង ចង់សំដៅទៅលើ ខុចតូច ឬខុចធំ?

25

1 **ប្រធានអង្គជំនុំជម្រះ៖**

2 ដើមបណ្តឹងរដ្ឋប្បវេណី កុំអាល់ទាន់ឆ្លើយតប។ សូមអញ្ជើញសហព្រះរាជអាជ្ញារងអន្តរជាតិ។

3 **លោក វ៉ាន់សង់ វ៉ាយដ៍ ដេស្វាឈៈ៖**

4 បាទ សូមអរគុណលោកប្រធាន។ ឥឡូវខ្ញុំមានអារម្មណ៍ថា យើងច្របូកច្របល់អស់ហើយ
5 លោកប្រធាន។ យើងនិយាយអំពីការរំលោភ ឬការលួកលាន់ស្ត្រីម្នាក់ ឥឡូវនេះដើមបណ្តឹងរដ្ឋប្បវេណី
6 គាត់បានពន្យល់អំពីការស្លាប់របស់នារីម្នាក់ ពីរនាក់ស្លាប់មកពីកងចល័ត ហើយត្រូវបានរំលោភ ហើយ
7 ក្រោយមកមានញាត់គ្រាប់កាំភ្លើងចូលប្រដាប់ភោទ ហើយគាត់ថា ខុច ជាអ្នកប្រាប់គាត់។ អីចឹង ឥឡូវ
8 ត្រូវបែងចែកព្រឹត្តិការណ៍ពីរនេះឱ្យដាច់ពីគ្នា បើមិនអីចឹងទេវាកាន់តែស្មុគស្មាញទៅៗ ពិបាកតាមណាស់
9 លោកប្រធាន។

10 **កញ្ញា អង់តា ហ្គីសសេ៖**

11 សំណួរ--

12 **ប្រធានអង្គជំនុំជម្រះ៖**

13 កុំអាល់សិន!

14 [១៦:១២:២០]

15 **ចៅក្រម កូឌា ហ្វេនស៍៖**

16 តើលោកស្រីមានសំណួរប៉ុន្មានទៀត ដែលត្រូវសួរ?

17 **កញ្ញា អង់តា ហ្គីសសេ៖**

18 បើសិនជាខ្ញុំអាចបំភ្លឺបាន ត្រង់ចំណុចនេះខ្ញុំមាន ត្រូវការពេលបើនិយាយសរុបទាំងអស់ទៅ
19 ប្រហែលជា៨នាទី បើសិនជាចម្លើយគាត់ឆ្លើយមកច្បាស់លាស់ហ្នឹង ខ្ញុំត្រូវការពេលទាំងអស់ប្រហែល
20 ជា៨នាទីទេ លោកប្រធាន។

21 (ចៅក្រមពិភាក្សាគ្នា)

22 [១៦:១៥:០៦]

23 **ប្រធានអង្គជំនុំជម្រះ៖**

24 បាទ ឥឡូវហ្នឹងដោយមានបញ្ហាច្របូកច្របល់មិនច្បាស់លាស់ ហើយសំណួរហ្នឹងក៏ជាការលំបាក
25 សូម្បីតែយើងជាប្រធានអង្គជំនុំជម្រះក៏ស្តាប់នូវសំណួរដែលសួររបៀបនេះមិនបានដែរ មិនពេញលេញដែរ។

1 ដើម្បីឱ្យប្រាកដប្រជា ទី១ សូមឱ្យលោកស្រីមេធាវីតាំងសំណួរណាដែលជាសំណួរអាចសួរសាធារណៈ
2 បានចំពោះដើមបណ្តឹងរដ្ឋប្បវេណីរូបនេះមុន។

3 ហើយចំណែកឯអស់ហើយ លោកស្រីប្រាប់ថាអស់ហើយ លោកស្រីចង់តាំងសំណួរពាក់ព័ន្ធ
4 ជាមួយនឹង ពាក់ព័ន្ធនឹងរំលោភផ្លូវភេទនៅក្រាំងតាចាន់ លោកស្រីប្រាប់យើង ដើម្បីយើងសម្រេចថា
5 ធ្វើជាអសាធារណៈដើម្បីឱ្យលោកស្រីសួរនាំឱ្យបានច្បាស់លាស់ ដើម្បីយើងក្តាប់បញ្ហានេះឱ្យបាន។ ជា
6 ប្រយោជន៍ដើម្បីស្វែងរកការពិតក្នុងរឿងនេះ។

7 **កញ្ញា អង់តា ហ្គីសសេ៖**

8 ខ្ញុំយល់លោកប្រធាន។ ខ្ញុំស្តាប់បង្គាប់ ក៏ប៉ុន្តែមើលទៅសេចក្តីសម្រេចរបស់អង្គជំនុំជម្រះ ហាម
9 ឃាត់មិនឱ្យប្រាប់ឈ្មោះជនរងគ្រោះដែលទទួលបានការរំលោភផ្លូវភេទ ហើយក្រៅពីហ្គីងអាចនិយាយ
10 បាន។ អ៊ីចឹង ខ្ញុំព្យាយាមធ្វើយ៉ាងណាមិនឱ្យនិយាយឈ្មោះជនរងគ្រោះ ដោយសារអ៊ីចឹងហើយបានខ្ញុំមិន
11 ប្រាប់និយាយឈ្មោះ លោកប្រធាន ព្រោះថាមានសម្រេចពីអង្គជំនុំជម្រះហើយ។

12 [១៦:១៦:៤២]

13 **ចៅក្រម កូឌា ហ្វេនស៍៖**

14 គឺថាយើងចង់បាន គឺថាលោកស្រីបន្តជាមួយសំណួរទៅ ហើយនៅពេលដែលលោកស្រីទៅដល់
15 ផ្នែករំលោភ ឬក៏បៀតបៀនផ្លូវភេទ នៅពេលហ្គីងយើងធ្វើជាអសាធារណៈ ហើយលោកស្រីអាចនិយាយ
16 ឈ្មោះដោយសេរី ដើម្បីបញ្ជាក់លម្អិតទៅលើអ្វីដែលលោកស្រីចង់បញ្ជាក់បំភ្លឺទាក់ទងទៅនឹងការបៀត
17 បៀនផ្លូវភេទនោះ។

18 ដូច្នោះ ឥឡូវហ្គីងគឺថាលោកស្រីអាចសួរអ្វីដែលមិនពាក់ព័ន្ធនឹងរឿងផ្លូវភេទ បន្ទាប់មកទៀត
19 គឺយើងនឹងចូលទៅវគ្គអសាធារណៈដែលលោកស្រីអាចសួរជាឈ្មោះជាអ្វី ហើយយើងអាចជជែកគ្នា
20 បានលម្អិត។ តើខ្ញុំបញ្ជាក់អ៊ីចឹងច្បាស់ទេលោកស្រី?

21 **កញ្ញា អង់តា ហ្គីសសេ៖**

22 ខ្ញុំយល់ច្បាស់ហើយ ខ្ញុំគ្រាន់តែថាចង់ មិនចង់ធ្វើជាសម្ងាត់ទេ ព្រោះថាខាតពេលវេលាតែ
23 ប៉ុណ្ណឹងទេ។ ឥឡូវ ខ្ញុំធ្វើតាម។

24 **សួរដោយកញ្ញា អង់តា ហ្គីសសេ៖**

25 ស៖ លោក សយ សែន នៅក្នុងសវនាការនេះលោកបានឆ្លើយថា លោក -- នៅសវនាការថ្ងៃទី

1 0៤ ខែកុម្ភៈ ហ្នឹង គឺឯកសារ E1/256.1 ប្រហែលជាក្រោយម៉ោង១៥:៤៥:១៥ វិនាទីបន្តិច។ សំណួរ
 2 សួរថា នៅ -- លោកឆ្លើយៗថា៖ “នៅពេលដែលគេនាំពួកគេទៅធ្វើស្រែ កាលហ្នឹងមានអ្នកទោសប្រាំពីរ
 3 នាក់។ គឺដោយសារមានច្រើនពេកអីចឹង គឺគេឱ្យខ្ញុំនៅចាំយាមពួកគេ ហើយឱ្យប្រយ័ត្នប្រយ័ង
 4 បើប្រសិនជាមានអ្នកទោសរត់នោះ ខ្ញុំប្រហែលជាត្រូវបានគេសម្លាប់ហើយ។ បាទ អីចឹងហើយខ្ញុំធ្វើ
 5 ការងារទាំងអស់នេះ នៅលើ -- នៅកន្លែងការងារ”។ “ថ្ងៃនេះ សូត្រ សាំង នោះបាននិយាយថា មុខការ
 6 របស់គាត់នោះមានមួយដែរ គឺថាការយាមអ្នកទោសដែរ គឺនៅពេលដែលគាត់ធ្វើការនៅបរិវេណខាង
 7 ក្រៅនៃមន្ទីរក្រាំងតាចាន់”។ បាទ សំណួរទី១របស់ខ្ញុំគឺ ចង់ដឹងថាតើអ្នកណាផ្តល់តួនាទីយាមអ្នកទោស
 8 នេះទៅលោក? ហើយលោកយល់ស្របដែរឬទេក្នុងការឆ្លើយៗថា -- ក្នុងការយល់ឃើញថាការងារនេះ
 9 គឺវាស្មើនឹងការងារអ្នកយាមទៅហើយ ការងារដែលលោកធ្វើនេះ?

10 [១៦:១៩:២២]

11 **លោក សយ សែន៖**

12 **ឆ៖** បាទ ខ្ញុំជាអ្នកទោសៗ ខ្ញុំនៅជាប់យូរជាងគេ គាត់ៗក៏ថា៖ “ផ្អែងនេះ អ្នកអាមាមគុក
 13 បើអីចឹងគ្នាផ្អែង ប្រាំមួយ ប្រាំពីរនាក់ហ្នឹង ផ្អែងមើល ប្រយ័ត្នអាណាវត់ទៅណា អញមានការទៅនោះ
 14 បន្តិចផ្អែងមើល!”។ ប៉ុន្តែមើលៗរយៈកាលទៅប្រហែលមួយភ្លែតប្រហែល១០-២០ នាទីទេ។ ប៉ុណ្ណឹងទេ
 15 បាទ។

16 **ស៖** តើលោកធ្វើយ៉ាងម៉េចដែរ ដើម្បីធ្វើកុំឱ្យអ្នកទោសហ្នឹងរត់?

17 **ឆ៖** បាទ មានអ្នកណាវត់បើសុទ្ធតែស្រីៗ។ កូនចៅយាយញ៉ូ ហើយ អីហ៊ុន អីហាន ខ្ញុំ តាចិន
 18 តែប៉ុណ្ណឹង មានអ្នកណាវត់ មានសុទ្ធតែអ្នកចាស់ៗនៅហ្នឹងទាំងអស់។

19 **ស៖** នៅពេលយាមនោះ លោកអត់មានអាវុធទេឬ?

20 **ឆ៖** បាទ អ្នកទោសណាគេឱ្យកាន់អាវុធ អត់មានទេ។

21 **ស៖** តើអ្នកទោសផ្សេងទៀតនោះ មានដឹងថាលោកមានតួនាទីក្នុងការយាមពួកគេដែរឬទេ?

22 **ឆ៖** បាទ អត់ទេ។

23 **ស៖** ដូច្នេះ ពួកគេនោះ គិតថាលោកហ្នឹងក៏មានឋានៈជាអ្នកទោសដូចតែពួកគេដែរទេ។ អីចឹង
 24 មែនទេ?

25 **ឆ៖** បាទដូចតែគ្នា អ្នកទោសដូចតែគ្នា។

1 [១៦:២១:៣៦]

2 **ស៖** អម្បាញ់មិញនេះ នៅពេលលោកឆ្លើយតបទៅនឹងមេធាវីរបស់លោកហ្នឹង លោកបានឆ្លើយ
3 ថាលោកមិនមានការស្អប់ខ្ពើម ឬក៏ខឹងសម្បាអីទៅ -- ចំពោះអ្នកយាមនៅមន្ទីរក្រាំងតាចាន់ទេ? ដោយ
4 លោកមកផ្តល់មូលហេតុថា លោកនឹងមកផ្តល់សក្ខីកម្មនេះដោយគ្មានការស្អប់ខ្ពើមអីនោះទេ? អីចឹង
5 គុំកូនអីទេ? ហើយក៏សូមអានដកស្រង់ សម្រង់មួយដែលលោកផ្តល់សក្ខីកម្មទៅមជ្ឈមណ្ឌលឯកសារ
6 កម្ពុជា គឺឯកសារ E3/4846, ERN ជាភាសាបារាំងគឺ 00943276, ERN ជាភាសាអង់គ្លេសគឺ
7 00527786, ERN ជាភាសាខ្មែរគឺ 00527748។ នៅពេលដែលលោកឆ្លើយទៅនឹងសំណួរមួយដែលគេ
8 សួរថាឱ្យនិយាយពីអង្គហេតុនោះ លោកឆ្លើយថា៖ “បើគិតទៅពីពេលសម័យ៣ឆ្នាំនេះ ពេលពួកឈ្មោះ
9 បុគ្គលទាំងអស់នេះ គឺខឹងសម្បាណាស់ព្រោះថាខ្ញុំនៅចាំច្បាស់ណាស់។ ខ្ញុំចង់តែយកពូថៅទៅកាប់ពួក
10 ទាំងអស់ហ្នឹងទេ”។ សូមបញ្ចប់ការដកស្រង់។ លោកយល់ស្របនឹងខ្ញុំដែរឬទេក្នុងការនិយាយថា នៅ
11 ពេលដែលមជ្ឈមណ្ឌលឯកសារកម្ពុជាសួរនោះ សម្ភាសលោកនោះ លោកមានទស្សនៈខុសពីឥឡូវនេះ
12 វិញ នៅឆ្លើយមុខតុលាការនេះលោកមានទស្សនៈផ្សេង នៅមុខមជ្ឈមណ្ឌលឯកសារកម្ពុជាផ្សេង?

13 **ប្រធានអង្គជំនុំជម្រះ៖**

14 ដើមបណ្តឹងរដ្ឋប្បវេណីកុំអាល់ទាន់ឆ្លើយតប!
15 សូមអញ្ជើញសហព្រះរាជអាជ្ញារងអន្តរជាតិ!

16 [១៦:២៣:៤៦]

17 **លោក វ៉ានសង់ វ៉ាយដ៍ ដេស្តាឈៈ**

18 ខ្ញុំមិនជំទាស់ទេ គឺថាសូមឱ្យសាធារណជនដឹង។ ខ្ញុំគ្រាន់តែចង់បញ្ជាក់ ពញ្ញាក់ស្មារតីថាកិច្ច
19 សម្ភាសន៍ជាមួយមជ្ឈមណ្ឌលឯកសារកម្ពុជាហ្នឹង ចុះនៅថ្ងៃទី២៦ ខែកុម្ភៈ ឆ្នាំ២០០៤។

20 **សួរដោយកញ្ញា អង់តា ហ្គីសសេ៖**

21 **ស៖** ខ្ញុំចោទសំណួរឡើងវិញម្តងទៀត។ តើអង្គុល់អ្វីដែលលោកនិយាយទៅប្រាប់មជ្ឈមណ្ឌល
22 ឯកសារកម្ពុជា ហើយនិងអ្វីលោកនិយាយប្រាប់មកតុលាការនេះ ខុសគ្នា។ លោកយល់ស្របនឹងខ្ញុំដែរ
23 ឬទេ?

24 **លោក សយ សែន៖**

25 **ឆ៖** បាទ យល់ស្រប។ ព្រោះថា យល់ស្របពីសម័យមុនគឺអត់មានច្បាប់និងតឹងរ៉ឹង គឺការ

1 កំហឹងរបស់មនុស្សតែងនឹងមាន ហើយមកសម័យឥឡូវមានច្បាប់និងតឹងរ៉ឹងមែនទែន តាមច្បាប់ក្រឹត្យ
2 ក្រុមនៅតុលាការបាទ។

3 **កញ្ញា អង់តា ហ្គីសសេ៖**

4 ឥឡូវនេះ ខ្ញុំសូមចូលនិយាយអំពីការបំភ្លឺទៅលើការរំលោភផ្លូវភេទ។ តើខ្ញុំ បើសិនជាអាចចោទ
5 សំណួរដោយមិនបាច់ធ្វើសាធារណៈ -- ជាអាសាធារណៈអីទេ លោកប្រធាន ឬក៏យ៉ាងម៉េច? លោក
6 ប្រធាន ចង់ចូលសវនាការអាសាធារណៈ ឬសាធារណៈ? ខ្ញុំព្យាយាមមិននិយាយពីឈ្មោះរបស់បុគ្គលនឹង
7 ទេ លោកប្រធាន។

8 **ប្រធានអង្គជំនុំ៖**

9 បាទ បើព្យាយាមនិយាយមិនចំឈ្មោះបុគ្គលជាការល្អ ប៉ុន្តែសុំឱ្យតាំងសំណួរឱ្យបានស្រួលស្តាប់
10 ទំនងអ្នកស្តាប់នឹង ក៏អាចស្តាប់សំណួរយល់ ហើយនិងអាចឆ្លើយតបបាន ពីព្រោះសំណួរកន្លងមក ពិត
11 ជាពិបាកស្តាប់។ ជាភាសាខ្មែរគឺពិតជាពិបាកស្តាប់ណាស់។ ញែកវាមិនដាច់រវាងបញ្ហាករណីទាំងពីរ
12 ហ្នឹង វាអត់ដាច់ពីគ្នាទេ។ អញ្ជើញ!

13 [១៦:២៥:៥៨]

14 **កញ្ញា អង់តា ហ្គីសសេ៖**

15 ខ្ញុំថាជាភាសាបារាំងនោះ ដូចជាមិនសូវជាស្មុគស្មាញដល់ម្តងទេ។ ឥឡូវ ខ្ញុំព្យាយាមធ្វើយ៉ាង
16 ម៉េចឱ្យសាមញ្ញស្រួលយល់។

17 **សួរដោយកញ្ញា អង់តា ហ្គីសសេ៖**

18 **ស៖** លោក សយ សែន លោកបាននិយាយអំពីមនុស្សបីនាក់។ ម្នាក់ប្រហែលជាទទួលការ
19 រុករានផ្លូវភេទ ហើយពីរនាក់ទៀតទទួលការរំលោភបំពាន ហើយដោយមានការញាត់គ្រាប់កាំភ្លើង៧៩
20 ចូលប្រដាប់ភេទផង។ តើលោកបែងចែកទេរវាងមនុស្សដែលថា គេគ្រាន់តែលួកលាន់គាត់ទេ ហើយ
21 និងនារីពីរនាក់ទៀត តែប្រហែលជាទំនងជាត្រូវបានគេរំលោភដោយមានញាត់គ្រាប់សេវេនធីណេចូល
22 ប្រដាក់ផ្លូវភេទផង។ លោកបែងចែកឱ្យដាច់បានទេ ពីរករណីខុសគ្នានេះ?

23 **លោក សយ សែន៖**

24 **ឆ៖** បាទ បែងចែកដាច់បាន។ ខ្ញុំដឹងតែពីរនាក់ដែលរំលោភ ហើយញាត់គ្រាប់ក្បាលម៉ាជិនហ្នឹង
25 ដឹងគាត់ប្រាប់ខ្ញុំផ្ទាល់តែម្តង។ ហើយគាត់ឱ្យខ្ញុំទៅលុបខ្មោចហ្នឹង។ ហើយម្នាក់នោះ គឺបានត្រឹមតែលួក

1 លើលូកក្រោម ឯកសារព័ត៌មានហ្នឹង ខ្ញុំបានរាយការណ៍ប្រាប់ជាបីបួនដងទៅហើយ។ បាទ នៅដដែលៗ
2 នៅតែដដែលហ្នឹង បាទ។

3 [១៦:២៧:១៩]

4 **ស៖** សូមអរគុណ។ ឥឡូវនេះ ខ្ញុំសូមចោទសំណួរទៅលើស្ត្រីពីរនាក់ហ្នឹង ដែលត្រូវបានគេចាប់
5 រំលោភ ហើយដែលមានញាត់គ្រាប់កាំភ្លើងចូលប្រដាក់ភេទ។ លោកយល់ខ្ញុំច្បាស់ហើយណ៎ះ?

6 **ឆ៖** បាទ។

7 **ស៖** លោកចង់បន្ថែមអ្វីទៀត ឬក៏យ៉ាងម៉េច? ឥឡូវនេះលោកយល់ច្បាស់ហើយណ៎ះ! ខ្ញុំនិយាយ
8 ប្រាប់លោកមុនថា ខ្ញុំនឹងចោទសំណួរដែលទាក់ទងទៅអ្នកស្ត្រីពីរនាក់ដែលត្រូវបានគេរំលោភហើយ មាន
9 ញាត់គ្រាប់កាំភ្លើង គ្រាប់សេវេនធីណូចូលទេ។ យើងបន្តពិភាក្សាតែចំណុចនេះទេ។

10 **ឆ៖** បាទ ខ្ញុំបានប្រាប់ពីរដងហើយតើ ចំណុចពីរនាក់ហ្នឹង ប្រាប់តាំងពីខ្ញុំឡើងមកសក្ខីកម្ម
11 លើកទី១មករហូត។ បាទបានប្រាប់ពីរដង បីដងហើយហ្នឹង។

12 **ប្រធានអង្គជំនុំជម្រះ៖**

13 ចាំៗស្តាប់សំណួរសិនណ៎ះ! ចាំស្តាប់សំណួរហើយឆ្លើយតប ឆ្លើយខ្លីៗបានហើយ។ ឆ្លើយឱ្យចំ
14 នឹងសំណួរចាំបាច់ដែលត្រូវឆ្លើយតបនឹងសំណួរបានហើយ។ ចាំស្តាប់សំណួរសិនណ៎ះ!

15 [១៦:២៨:៤២]

16 **សួរដោយកញ្ញា អង់តា ហ្គីសសេ៖**

17 **ស៖** ខ្ញុំមិនសុំឱ្យនិយាយអំពីអង្គហេតុនោះទេ។ ខ្ញុំសុំឱ្យលោកបញ្ជាក់ប្រាប់ទៅតុលាការ ថាតើ
18 លោកហេតុដូចម្តេចបានលោកបានចូល បានឃើញពីការរំលោភទាំងអស់ហ្នឹង? រំលោភលើផ្លូវភេទ?

19 **លោក សយ សែន៖**

20 **ឆ៖** ហ្នឹងក៏ខ្ញុំបានជម្រាបពីមុនមកដែរ ថាគាត់រំលោភហើយ គាត់សម្លាប់គេហើយ គេប្រើខ្ញុំឱ្យ
21 ទៅលុបខ្មោចហ្នឹង បាទខ្ញុំបានប្រាប់ហើយតើ។

22 **ស៖** អម្បាញ់មិញ នៅពេលដែលយើងនិយាយអំពីអង្គហេតុនេះ ខ្ញុំបានឮថា ខុច បានរៀបរាប់
23 រឿងរ៉ាវនេះប្រាប់លោក ហើយលោកមិនបានឃើញសកម្មភាពរំលោភនេះទេ។ តើលោកអាចបញ្ជាក់ទៅ
24 តុលាការបានដែរឬទេ ថាតើលោកបានមានវត្តមាននៅពេលដែលគេរំលោភហ្នឹងផ្ទាល់ដែរឬទេ? ឃើញ
25 នឹងភ្នែកដែរឬទេ?

1 [១៦:២៩:៥០]

2 **ឆ:** បាទ អត់ឃើញទេ ប៉ុន្តែគាត់ប្រាប់ខ្ញុំ។ ខុច ហ្នឹងគាត់អ្នកប្រាប់ខ្ញុំផ្ទាល់ហ្នឹង។ គាត់ថា
3 “អញធ្វើហើយ សម្លាប់ហើយ ឆ្អែងទៅលុបតាម -- ឆ្អែងទៅមើលៗ ឆ្អែងឃើញយ៉ាងម៉េចខ្លះ? ឆ្អែង
4 ទៅដល់ ឆ្អែងឃើញអីខ្លះក្នុងហ្នឹង?” ថា “ខ្ញុំឃើញបង”។ ឃើញគាត់ឱ្យសួរចំណុចថា ចង់សួរខ្ញុំសួរថា
5 “ឃើញគេគ្រាប់ក្បាលម៉ាជិននេះញុកកេរ្តិ៍ខ្មាស” តែប៉ុណ្ណឹងទេបាទ។

6 **ស:** បើដូច្នោះ តើលោកអាចបញ្ជាក់បានដែរឬទេថាៗ តាមខុចតូច ហ្នឹងហើយដែលបានរៀបរាប់
7 ពីរឿងរំលោភហ្នឹងដែលគាត់បានប្រព្រឹត្ត ហើយគាត់ហ្នឹងហើយដែលបានសួរលោកថាមើលឃើញគ្រាប់
8 សេវេនធីណែហ្នឹងទេ។ អីចឹង ខុចតូច ហ្នឹងហើយ ឬក៏យ៉ាងម៉េចដែលប្រាប់លោក?

9 **ឆ:** បាទ ខុចតូចហ្នឹង។

10 **ស:** នៅថ្ងៃកើតហេតុហ្នឹងតែម្តងឬដែលគាត់រៀបរាប់អំពីការរំលោភហ្នឹង ជូនលោកស្តាប់?

11 **ឆ:** បាទ នៅថ្ងៃកើតហេតុមួយភ្លែតហ្នឹងបាទ។

12 **ស:** សវនាការថ្ងៃទី០៥ ខែកុម្ភៈ ឆ្នាំ២០១៥ លោកបានឆ្លើយថា ខុចតូច នេះហើយនិង សូត្រ
13 សាំង បានរំលោភ ហើយអ្នកណាដែលប្រាប់លោកថា សូត្រ សាំង ចូលរួមក្នុងការរំលោភនេះដែរ?

14 **ឆ:** ខុច គាត់អ្នកប្រាប់។

15 **កញ្ញា អង់តា ហ្គីសសេ:**

16 លោកប្រធានខ្ញុំអស់សំណួរហើយ។ ខ្ញុំសូមធ្វើសំណើមួយដោយសារអង្គហេតុដែលចោទប្រកាន់
17 នេះធ្ងន់ធ្ងរ ហើយដោយមានសាក្សីផ្សេងទៀតដែលមាននៅទីនេះ។ អីចឹងគួរតែធ្វើយ៉ាងណាឱ្យមានការ
18 ប្រឈមមុខគ្នាលោកប្រធាន តទល់នឹងគ្នាជាមួយនឹងសាក្សីបន្តបន្ទាប់មកទៀតលោកប្រធាន ព្រោះយើង
19 មានសាក្សីច្រើន។

20 **ប្រធានអង្គជំនុំជម្រះ:**

21 ភាគីដទៃទៀតមានបញ្ហាអីលើសំណើសុំនេះទេ?

22 [១៦:៣២:៤៥]

23 **លោក វ៉ាំងសង់ វ៉ាយដ៍ ដេស្តាងល:**

24 លោកប្រធាន សំណើនេះមិនច្បាស់ទេ ហើយពេលវេលាកាន់តែវាយឺតហើយ ខ្ញុំគិតថាមេធាវី
25 ការពារក្តីគួរតែដាក់សំណើជាលាយលក្ខណ៍អក្សរ យើងមានសាក្សីជាច្រើនយើងនិយាយពី -- គឺថាមាន

1 ដើមបណ្តឹងរដ្ឋប្បវេណីផងដែរ។ អ៊ីចឹងមានខុចផង មានសាំង, ស៊ីន ផង អ៊ីចឹងមានការ ត្រូវការពិភាក្សា
2 គ្នាយូរចំណុចត្រង់ចំណុចនេះ។ ខ្ញុំគិតថាមេធាវីការពារក្តីគួរតែដាក់សំណើជាលាយលក្ខណ៍អក្សរ។

3 [១៦:៣៣:១០]

4 **កញ្ញា អង់តា ហ្គីសសេ៖**

5 ខ្ញុំអាចធ្វើសំណើជាលាយលក្ខណ៍អក្សរបាន។

6 **លោកស្រី ម៉ារី ហ្គីរ៉ូដ៖**

7 អរគុណលោកប្រធាន។ ហើយយើងក៏ត្រូវការពេលវេលាផងដែរ ដើម្បីឆ្លើយតបទៅនឹងសំណើ
8 នេះ បើសិនជាធ្វើជាលាយលក្ខណ៍អក្សរហ្នឹងជាការងាយស្រួលចំពោះយើងផងដែរ។ យើងបានឮ សូត្រ
9 សាំង ហើយ សយ សែន នេះ គឺថាមាននូវចម្លើយខុសគ្នា។ ខ្ញុំមិនយល់ថាតើការឱ្យគាត់តទល់គ្នានោះ
10 បានផលប្រយោជន៍អីប៉ុន្មានទេ ហើយសំណើនេះក៏វាវាងយឺតដែរ ថាមានសវនាការយូរមកហើយ ស៊ើប
11 អង្កេតយូរណាស់មកហើយ អ៊ីចឹងចំណាយ -- ដីកាដោះស្រាយមានតាំងពីយូរមកហើយ។ អ៊ីចឹងមេ
12 ធាវីការពារក្តីគួរតែធ្វើសំណើពីមុនមក ថាតាំងពីដំណាក់កាលស៊ើបអង្កេតតែម្តង។ អ៊ីចឹងចំពោះយើងៗ
13 យល់ឃើញថាវាយឺតហួសពេលទៅហើយៗ មានប្រយោជន៍ក្នុងការរកឃើញការពិតនេះទេ យើងនឹង --
14 បើសិនជាព្រមទទួលសំណើហ្នឹង ឃើញថានឹង អាចឃើញថាគាត់មានចម្លើយខុសគ្នា ហើយធ្វើឱ្យ
15 តុលាការខាតពេលវេលា។ អ៊ីចឹងបើសិនជាយើង បើសិនជាគាត់ធ្វើសំណើជាលាយលក្ខណ៍អក្សរ យើង
16 នឹងឆ្លើយតបទៅដែរ ថាយើងសូមជំទាស់ជាមុនឱ្យហើយទៅ ព្រោះថានេះជំទាស់តាមលក្ខណៈគោល-
17 ការណ៍។

18 [១៦:៣៤:៤៦]

19 **លោក វ៉ិចទ័រ កូប៉េ៖**

20 ខ្ញុំសូមឆ្លើយតបដោយសង្ខេបលោកប្រធាន។ ខ្ញុំគិតថា វាជាការល្អដែលយើងគួរតែមានការ
21 សរសេរជាលាយលក្ខណ៍អក្សរទៅលើបញ្ហានេះ ប៉ុន្តែខ្ញុំចង់បញ្ជាក់ថាមេធាវីដើមបណ្តឹងរដ្ឋប្បវេណីគួរ
22 តែជាអ្នកពិភាក្សាអំពីបញ្ហានេះ ព្រោះថាមានមេធាវីពីររូបតំណាងឱ្យពួកដើមបណ្តឹងរដ្ឋប្បវេណីទាំងពីរ
23 នាក់នេះទៀត។ ដូច្នេះហើយខ្ញុំគិតថាវាជាការទំនាស់ផលប្រយោជន៍ ព្រោះថាឥឡូវនេះយើងមានមេធាវី
24 តែមួយទេដែលបង្ហាញពីជំហរ។ ដូច្នេះ យើងចង់ឱ្យមានមេធាវីដើមបណ្តឹងរដ្ឋប្បវេណីដែលបង្ហាញពី
25 ជំហរទាំងពីររូបតែម្តង។ ខ្ញុំគិតថាវាមានទំនាស់ផលប្រយោជន៍សម្រាប់ដើមបណ្តឹងរដ្ឋប្បវេណី។ ដូច្នេះ

1 វាមិនអាចឱ្យមេធាវីដើមបណ្តឹងរដ្ឋប្បវេណីតែមួយរូបនិយាយនោះទេ។ ប៉ុន្តែទោះបីយ៉ាងក៏ដោយ ខ្ញុំគិត
2 ថា ឥឡូវវាហួសម៉ោងទៅហើយ ដូច្នេះយើងមិនគួរមានការប្រឈមទេ យើងគួរតែធ្វើកិច្ចដំណើរការនីតិ
3 វិធីតាមលាយលក្ខណ៍អក្សរទៅវិញចុះលោកប្រធាន។

4 **ប្រធានអង្គជំនុំជម្រះ៖**

5 បាទ ឥឡូវនេះអង្គជំនុំជម្រះសម្រេចឱ្យម្ចាស់សំណើ ដាក់សំណើរបស់ខ្លួនជាលាយលក្ខណ៍អក្សរ
6 មកអង្គជំនុំជម្រះ។

7 បាទ ជាបន្តទៅទៀត លោក សយ សែន ក្នុងនាមលោកជាដើមបណ្តឹងរដ្ឋប្បវេណី លោកអាច
8 ថ្លែងរៀបរាប់ជូនដល់អង្គជំនុំជម្រះស្តាប់អំពីរឿងហេតុ ទំនាក់ទំនងទៅនឹងបទឧក្រិដ្ឋដែលត្រូវបានចោទ
9 ប្រកាន់ទៅលើជនជាប់ចោទពីររូប នួន ជា និង ខៀវ សំផន ដែលបានប៉ះពាល់ដល់លោកនៅក្នុងរបប
10 កម្ពុជាប្រជាធិបតេយ្យ ដែលនាំឱ្យលោកសុំតាំងខ្លួនជាដើមបណ្តឹងរដ្ឋប្បវេណី ប្តឹងទាមទារសំណងជំងឺ
11 ចិត្តនិងជាសមូហភាពពីជនជាប់ចោទ និងអំពីស្ថានភាពព្យាបាលដែលមានចំពោះលោកជាអាទិ៍ ខូច
12 ខាតខាងរាងកាយ សម្ភារៈ ឬផ្លូវចិត្ត និងជាផលវិបាកដោយផ្ទាល់ពីបទឧក្រិដ្ឋ ជាព្យាបាលកម្មផ្ទាល់ខ្លួន
13 និងកើតមានពិតប្រាកដរហូតមកដល់បច្ចុប្បន្ននេះ។ ប្រសិនបើមានលោក លោកមានបំណងធ្វើដូច្នោះ។
14 សូមអញ្ជើញ!

15 [១៦:៣៧:០២]

16 **លោក សយ សែន៖**

17 បាទ ខ្ញុំអរគុណលោកប្រធានបានឡើងមកសវនាការនៅសាលាក្តីខ្មែរក្រហម ដើម្បីជំនួសមុខឱ្យ
18 អ្នកដែលរងគ្រោះទាំងអស់ទូទាំងប្រទេស គ្រប់កន្លែង មិនថានៅក្រាំងតាចាន់មួយទេ បានបំភ្លឺ និងគ្មាន
19 នៅអ្នកដែលបានចែកឋាន និងស្លាប់ទៅពីជំនាន់នោះ។ ទោះបីរូបខ្ញុំឡើងមកតុលាការនេះ ក៏គ្មាននឹងផល
20 ប្រយោជន៍បុគ្គលខ្ញុំផ្ទាល់ក៏អត់មានទេ មានដើម្បីក្លែងស្រករក្រោយ អ្នកនិងអ្នកស្លាប់ទៅចែកឋានទៅ
21 បានៗស្លាប់កើតជាតិក្រោយៗកុំឱ្យប៉ះពាល់ ប៉ះសង្គមដែលមិនដែលឃើញ អត់ដែលឃើញ។ បានថា
22 និយាយមិនចង់ឃើញ ខ្ញុំនិយាយអត់ចង់ចេញទេបាទ។ អាហ្នឹងចប់មួយ។

23 ខ្ញុំសូមសួរសំណួរនូវលោកតុលាការថា រឿងអី បានកើតសង្គមដែលម្ហូបអាហារស្បៀងមានគ្រប់
24 មុខបែបយ៉ាងដែលបង្កប់បាយប្រជាជនដែលទូទាំងប្រទេស ហើយមកស្លាប់ចោល។ ចង់សួរសំណួរគាត់
25 ចោទទៅលើគាត់វិញ តែប៉ុណ្ណឹង ឱ្យគាត់ឆ្លើយចំពោះខ្ញុំ បានតែមួយម៉ាត់ពីរម៉ាត់ ក៏ខ្ញុំអត់ចិត្តដែរ។

1 សូមអស់យោបល់តែប៉ុណ្ណឹងចុះ។

2 **ប្រធានអង្គជំនុំជម្រះ**

3 បាទ អរគុណលោក សយ សែន។ អង្គជំនុំជម្រះជម្រាបលោក សយ សែន ថា នៅក្នុងសវនាការ
4 កាលពីថ្ងៃ០៨ ខែមករា ឆ្នាំ១០១៥ បន្ទាប់ពីអង្គជំនុំជម្រះបានស្តាប់ជនជាប់ចោទទាំងពីរនាក់ ឆ្លើយបញ្ជាក់
5 អំពីការដែលពួកគាត់រក្សាសិទ្ធិនៅស្ងៀមមិនឆ្លើយតប។ អង្គជំនុំជម្រះបានកត់សម្គាល់ថា ជនជាប់ចោទ
6 ទាំងពីរនាក់នៅតែរក្សាជំហររបស់ខ្លួនបន្តអនុវត្តសិទ្ធិនៅស្ងៀមមិនឆ្លើយតបដដែល លើកលែងតែ និង
7 រហូតដល់ពេលណាដែលអង្គជំនុំជម្រះសាលាដំបូងទទួលបានព័ត៌មានជាក់ច្បាស់ពីជនជាប់ចោទ ឬពីសហ
8 មេធាវីការពារក្តីរបស់ជនជាប់ចោទ។ នៅក្នុងសវនាការនោះ អង្គជំនុំជម្រះបានកំណត់ឱ្យជនជាប់ចោទ
9 និង/ឬ មេធាវីការពារក្តីជនជាប់ចោទត្រូវមានការទទួលខុសត្រូវក្នុងការជូនដំណឹងដល់អង្គជំនុំជម្រះឱ្យ
10 ទាន់ពេលវេលា និងមានប្រសិទ្ធភាព ប្រសិនបើជនជាប់ចោទសម្រេចលះបង់សិទ្ធិនៅស្ងៀមមិនឆ្លើយតប
11 ហើយយល់ព្រមឆ្លើយតបទៅនឹងសំណួរនៅដំណាក់កាលណាមួយនៃកិច្ចដំណើរការនីតិវិធីសវនាការដែល
12 សួរដោយអង្គជំនុំជម្រះ ឬភាគីពាក់ព័ន្ធ។ រហូតមកដល់ពេលនេះ អង្គជំនុំជម្រះនៅមិនទាន់បានទទួល
13 ដំណឹងអំពីការផ្លាស់ប្តូរជំហររបស់ជនជាប់ចោទទាំងពីរនាក់ ពីការសម្រេចលះបង់សិទ្ធិក្នុងការនៅស្ងៀម
14 មិនឆ្លើយតប មកជាការយល់ព្រមឆ្លើយតបនឹងសំណួរនៅឡើយទេ។

15 [១៦:៣៩:៤៨]

16 ដូច្នេះអង្គជំនុំជម្រះមិនអាចបង្គាប់បញ្ជាឱ្យគាត់ឆ្លើយតបជាមួយនឹងសំណួររបស់លោកបានទេ
17 ពីព្រោះស្ថិតនៅក្នុងលក្ខខណ្ឌដែលគាត់រក្សាសិទ្ធិនៅស្ងៀមមិនឆ្លើយតប។
18 សវនាការនៅថ្ងៃនេះដល់ពេលយប់សម្រាកហើយ អង្គជំនុំជម្រះប្រកាសផ្អាកកិច្ចដំណើរការ
19 សវនាការសម្រាប់ថ្ងៃនេះត្រឹមនេះ សវនាការលើកទៅបន្តធ្វើនៅថ្ងៃស្អែក ថ្ងៃព្រហស្បតិ៍ ទី២៦ ខែមីនា
20 ឆ្នាំ២០១៥ ចាប់ផ្តើមធ្វើពីម៉ោងប្រាំបួនព្រឹកទៅ។ សវនាការនៅថ្ងៃស្អែកនេះ អង្គជំនុំជម្រះនឹងធ្វើសវនា-
21 ការបន្តស្តាប់សក្ខីកម្មដើមបណ្តឹងរដ្ឋប្បវេណី ដែលមានរហស្សនាម 2-TCCP-880 សូមភាគីជ្រាប និង
22 អញ្ជើញចូលរួមតាមពេលវេលាបានកំណត់នេះ។ ហើយអង្គជំនុំជម្រះសូមអរគុណលោក សយ សែន
23 ដែលបានមកផ្តល់សក្ខីកម្មនៅចំពោះមុខអង្គជំនុំជម្រះ ក្នុងឋានៈដើមបណ្តឹងរដ្ឋប្បវេណីបន្ថែមកន្លះថ្ងៃមក
24 នេះ ហើយសក្ខីកម្មរបស់លោកអាចនឹងរួមវិភាគទានក្នុងការស្វែងរកការពិតក្នុងរឿងក្តីនេះ។ ការផ្តល់
25 សក្ខីកម្មរបស់លោកបានដល់ទីបញ្ចប់ហើយ វត្តមានរបស់លោកមាននៅអ.វ.ត.ក នេះលែងមានភាព

1 ចាំបាច់ទៀតហើយ លោកអាចវិលត្រឡប់ទៅកាន់ទីលំនៅ ឬក៏គោលដៅណាដែលលោកមានបំណងចង់
2 ទៅបានហើយ។ សូមលោកធ្វើដំណើរត្រឡប់ទៅវិញប្រកបដោយសុវត្ថិភាព។

3 ហើយបង្គាប់ឱ្យមន្ត្រីរដ្ឋបាលតុលាការសម្របសម្រួលជាមួយនឹងបុគ្គលគាំពារសក្សី និងអ្នកជំនាញ
4 ក្នុងការជូនលោក សយ សែន វិលត្រឡប់ទៅកាន់លំដៅដ្ឋានរបស់គាត់ ឬក៏គោលដៅណាដែលគាត់មាន
5 បំណងចង់ទៅបានហើយ។

6 ហើយបង្គាប់ឱ្យអនុរក្សមន្ត្រីឃុំឃាំងនាំខ្លួនជនជាប់ចោទទាំងពីររូបត្រឡប់ទៅកាន់មន្ត្រីឃុំឃាំង
7 នៃ អ.វ.ត.ក វិញចុះ និងបង្គាប់ឱ្យនាំខ្លួនគាត់ទាំងពីររូបត្រឡប់មកចូលរួមសវនាការវិញនៅនេះវិញ នៅ
8 ព្រឹកថ្ងៃស្អែកឱ្យបានមុនម៉ោងប្រាំបួន។

9 សម្រាកចុះ។

10 (សវនាការផ្អាកនៅម៉ោង ១៦:៤១ នាទី)

- 11
- 12
- 13
- 14
- 15
- 16
- 17
- 18
- 19
- 20
- 21
- 22
- 23
- 24
- 25